بسم الثدالرحمن الرحيم صفات بارى تعالى لعنى **الْاسْبَ**اءُالْحُسْنِيٰ عهدمبارك حضرت خليفة السيح الخامس ايدهاللدنعالي بنصرهالعزيز درسال خلافت جویلی ۸ • • ۲ ءاور ۱۵ • ۲ ء از اقبال احدنجم ایم اے مشاہد (واقف زندگ)

∢ انتسا ب∢

یـه کتاب پیارے آقاءِنامدار حضرت محمد مصطفیٰ صلی الله علیه و سلمر کے نامر کرتا هوں جو اللـه تعالی کی جمله صفات کے مظہر کامل ہیں اور جمله زمر لا عباد الرحمن کے سردار ہیں۔ اللـه تعالی ہمرسب کو فنافی الـرسول کا اعلیٰ مقامر عطا فرمائے۔ آمین۔



بيار ، مرم اقبال احد مجم صاحب

السلام عليكم ورحمة الله وبركاته آب کا خط ملا۔ اللہ مد د کرے اور آپ کو اپنے تمام علمی کام بہتر طور پر سرانجام دینے کی توفیق بخشے ۔ اللہ آپ کے اخلاص اور ایمان میں بر کت عطافر مائے او آپ کی تمام نیک مرادیں پور کی کرے۔ آین والسلام خا کسار ~10~10 خليفة المسيح الغامس



ويلوالأسباء الخسنى فادعو كرجا (الأَعراف: 181) اوراللّٰد کی بہت سی اچھی صفات ہیں پس تم اس کے ذریعہ سے اس سے دعائمیں کیا کرو۔ إِنَّ بِله تِسْعَةً وَتِسْعِيْنَ إِسْهًا مِائَةً غَيْر وَاحِنِ مَنُ أحْصَاهَا دَخَلَ الْجَنَّةَ (جامع ترمذي، ابواب الدعوات) اللد تعالی کے ۹۹ نام ہیں جوان کو مد نظرر کھے گا جنت میں داخل ہوگا۔ " ہمارا بہشت ہماراخدا ہے۔' (حضرت مسيح موعود عليه السلام) (کشتی نوح _روحانی خزائن جلد ۱۹ صفحه ۲۱)

پیش لفظ اللہ تعالٰی کی ذات بابرکات تمام خوبیوں کی جامع اور تمام عیوب سے منزہ ہے۔ وہ وراءالوراءاور بے پایاں صفات کی حامل ہے۔اس کی صفات کا اندازہ کرنا انسان کےبس کی یات نہیں ۔خود ذات باری تعالیٰ نے اپنی صفات کاعلم سر ورکا ئنات صلی اللہ علیہ وسلم کو دیا اوراینا ذاتی نام اورام الصفات بتائیں ۔اسی طرح اپنی کٹی صفات کا اظہار بھی کیا اور صفاقی نام بھی بتائے جن کی تفصیل قر آن مجیداوراحادیث نبویہ میں ملتی ہے۔اللہ تعالیٰ کے ناموں کو یاد کرنےا وران کےحوالہ سے دعائیں مانگنے کی تاکید کی گئی ہے۔ جواللہ تعالٰی کے ناموں کو یاد کرے گا جنت میں داخل ہوگا۔ اس ز مانہ میں حضرت مسیح موعود علیہ السلام نے اللہ تعالٰی کی صفات کا صحیح عرفان پیش فرمایا ہے۔ مکرم اقبال احمدصاحب مجم ،ایم اے شاہدیر وفیسر جامعہ احمد یہ یوے نے صفات باری تعالی لیحنی الاسماء الحسنی کتاب میں اللہ تعالٰی کے نام اوران کے معانی کواکٹھا کرتے ہوئے قر آن مجیدادراحادیث کی روشنی میں تفصیل بیان کی ہے۔خاص طور پر حضرت اقد سمیسے موعود علیہالسلام نے اپنی تحریرات میں صفات باری تعالیٰ سےجس طرح پردہ اٹھایا ہے ہر قاری کے ذ ہن میں وہ صفات گھر کر لیتی ہیں ۔ بالکل نیااورا جھوتا رنگ دکھائی دیتا ہے ۔ اسی طرح کتاب کے آخرمیںعمادالرحن کی خصوصات بھی شامل کی ہیں۔ اللّٰد تعالیٰ ہمیں اپنی ذات وصفات کاصحیح علم وعرفان عطا فرماتے ہوئے اپنے قرب کی راہوں پر چلائے اوراس کتاب کی اشاعت کو ہرلحاظ سے مبارک کر بےاور بہتوں کی ہدایت کا پاعث بنائے۔ آم**ی**ن ۔

بسم الثدالرحمن الرحيم

ديباحيه

الحمد للدخا كساركواب تك بهت سے مضامين كلو كر جماعت كے مخلف رسالوں اور اخبارات ميں چھپوانے كى تو فيق ملى ہے ۔ چنانچ الاسماء الحسنى كے مضامين بھى گيارہ قسطوں ميں اگست ، سمبر • ١٩٨٠ء ميں روز نامة الفضل ربوہ ميں شائع ہوئے تھے ۔ حضرت مسى موعود ؓ نے اپنى كتب ميں بيان فرما يا ہے كہ سورة الفاتحة ام الكتاب ہے ۔ قر آن كريم كے تمام مضامين اس سے نكلتے ہيں اور اس ميں پائى جانے والى چارصفات الہيديعنى رب ، رحمٰن ، رحيم اور ما لك يوم الدين اُم الصفات ہيں ۔ چنانچ خاكسار نے اس بات كاعلم حاصل كرنے كى كوشش كى ہے كہ كون تى ام الصفات سے كون تى ديگر صفات نگى ہيں ۔

مجھے یاد ہے جب بی مضمون شائع ہوا تھا تو استاذی المکرم ملک سیف الرحمٰن صاحب مفتی سلسلہ مرحوم نے اس پر خوشنودی کا اظہار فرما یا تھا اور اس مضمون کو کتا بچہ کی شکل میں شائع کر انے کی طرف توجہ دلائی تھی۔ ایک دفعہ جب خاکسار نے طلباء جا معہ احمد سے یو کے کی ایک مجلس میں اس مضمون کی ایک جھلک پیش کرنے کی تو فیق پائی تو بعد میں بعض طلباء نے اس خواہش کا اظہار کیا کہ انہیں کتابی شکل میں شائع کرنا چا ہے جس پر میں نے جو بلی کے اپنے پر وگر ام میں اس کی اشاعت کو بھی شامل کرلیا۔ اس کے ساتھ اپنا ایک اور مضمون ' و جابی دور کے دور ان متمبر ، اکتو بر کا 19 ا اشاعت کر رہا ہوں ۔ مضمون میر سے جا معہ احمد سے کتا ہی دور کے دور ان متمبر ، اکتو بر کا 19 م میں ۹ اقساط میں روز نامہ الفضل میں شائع ہوا تھا اور میر ے بعض نہا یت ہی پیارے اور محتر م اس تذہ نے مجھے پیار سے ' عباد الرحمٰن ' کہنا شروع کر دیا تھا۔

اللہ تعالیٰ کی صفات کاعلم ایک بہت ضروری علم ہے جسے اللہ تعالیٰ نے قر آن کریم میں جابجا بیان فرمایا ہے اور آنحضرت سلین لیپٹم نے عملاً ان صفات کا کامل مظہر بن کر دنیا کوخدا تعالیٰ کا چہرہ دکھا دیا ہے ۔ حضرت میسچ موعود علیہ الصلوٰۃ والسلام اور آپ کے خلفاء کرام ٹنے بھی اس طرف توجہ فرمائى ہے۔ حضرت خليفة أسى الرابع سن نے ان صفات سے متعلق خطبات كا سلسلہ جارى فرما يا تھا۔ اور حضرت خليفة أسى الخامس ايدہ اللہ تعالى بروح القدس بھى اس سلسلہ كو جارى فرمائے ہوئے سے اللہ تعالى نے بھى قرآن كريم ميں فرما يا ہے ' صِبْخة الله وَمَنْ أَحْسَنْ مِن مِن الله صِبْحَة قُر البقر ١٣٩، '' آنحضرت سلى لي كم حرح آپ كے غلام صادق حضرت مسى موعود عليه السلام بھى اس رنگ ميں رنگيں شخصاور تى ہے كہ عباد الرحمن وہ ہيں جو اللہ تعالى كى صفات كا رنگ اپنے پر چڑھا ليتے ہيں - ہمارے آقا حضرت محمد الله م حسل فرا ما فرا ما قالمہ قدوسيان كے قافلہ كے سالار شخص اللهم حسل على محمد و آل محمد ۔

اس موقع پر میں اپنے ان دوستوں کا ممنون ہوں جنہوں نے ان مضامین کو کتابی شکل میں ڈھالنے میں میری مدد کی ہے۔ان میں برادرم مکرم ناصراحہ صاحب شس سیکرٹری فضل عمر فاؤنڈیشن ر بوہ اور مکرم برادرم ایم اے کسمل چھ مصاحب ایڈیشنل ناظر صاحب اشاعت صدرانجمن احمد سے پاکستان کا بے حد مشکور ہوں جنہوں نے اپنا قیمتی وقت صرف کر کے اس کتاب کی اشاعت میں ہماری مدد کی ۔اللہ تعالیٰ ہمیشہ ان کے ساتھ ہو۔ آمین

اللہ تعالیٰ سے دعا ہے کہ وہ اپنی جنابِ خاص سے انہیں جزائے خیر عطا فرمائے ۔قارئین کرام سے درخواست ہے کہ وہ اس کتاب کو مفید پائیں تو ہم سب کے لئے دعائے خاص کریں، اللہ تعالیٰ ہمیں ہمیشہ خدمت دین کی تو فیق عطا فرما تا چلا جائے۔آمین

والسلام خاکسار اقبال احمد خیم پروفیسر جامعہ احمد سے یوکے بروز جعتہ المسارک ۱۱ جنوری۲۰۰۸ یہ ۲۰۱۵

فهرست مضامين صفحذمبر عنوان صفات بارى تعالى يعنى الاسماء المحسني ۱ حسن واحسان کامنیع _خدا تعالیٰ کی صفات اربعہ ۷ پہلی اُم الصفات ۔ربو ہیت کا فیضان 1+ دوسرى أم الصفات _ رحمانيت كافيضان 1+ تيسرى أم الصفات _ رحيميت كافيضان 11 چوهمی أم الصفات - مالکیت کا فیضان 10 اساءبارى تعالى كى تقشيم أم الصفات رب تحتحت صفات الهيه ۲+ الرب ٢٢ الخالق ٢٣ الباري المصور ٢٢ الخلاق الصانع ٢۵ الفاطر 14 العالم الرازق ٢८ الباعث الهادى ٢٨ الذارى المدبر 19

الاكرم ، الغفار	٣١
المحيى	٣٢
الحيى ، القيوم	٣٣
الفالق ، المبدى ، المعيد ، المقيت	۳۵
الجبار ، المحصى،المغنى	٣٦
ذو الجلال و الاكرام ، الرشيد	٣٧
ذو الطول ، ذو المعارج	٣٨
الغالب	۳۹
احسن الخالقين ، خير المنزلين	ا ۲۰
أم الصفات رحمٰن کے تحت صفات الہيہ	٢٣
الرحمٰن	۳ ۳
المنان	٣ ٦ ٣٦
النور	۴۵
الوهاب	٦
المعطى ،الواسع	لا م
الحكيم الحليم	۴۸
الخبير ، المجيد	۹ م
الماجد ، الحميد ، الغنى	۵۰
الحفيظ الحافظ	۵١
الرقيب ، المتين ، البر	٥٢
المطهر ، الجاعل	۵۳

۵۴	السلام ، المومن ، المهيمن
۵۵	البصير ، الشافي ، المولىٰ
٢۵	الصبور ، خير الرازقين ، الناصر
۵۷	النصير، خير الناصرين
۵۹	أم الصفات رحيم كے تحت صفات الہيد
٦١	السميع المجيب
٦٢	اللطيف الكريم الودود
414	الرؤوف ، الولى
٦٢	خيرالراحمين ،ارحمالراحمين
٩٥	الغافر ،قابلالتوب
чч	التواب ، خير الغافرين
۲۷	ذو مغفرة _م ذور حمة
79	الشكور ، الشاكر
79	كاشف الضر ، الوكيل
∠ •	العفو ، القابض ، الباسط ، المعز
∠1	المذل ،المقدم،المؤخر
∠۲	خير الماكرين ، الرافع
∠٣	الوافي ، الكفيل
$\angle r$	الواجد المغير النافع
∠۲	أم الصفات مالك كے تحت صفات الہيہ

	المالكىالملك
$\angle \wedge$	مليک ، مالک الملک ، ملکوت
4 ک	العزيز ،القدوس،المتكبر
۸.	القهار القاهر
Δ1	الواحد
٨٢	الصمد
۸۳	الفتاح ، خير الفاتحين ، العظيم
٨٣	العلى ، الكبير ، الوالي ، الشهيد
۸۵	الحق
۲۸	القوى ، شديدالعقاب
	سريع العقاب ، شديد العذاب ، شديد البطش
$\wedge \angle$	مخزىالكافرين
	برىمنالمشركين _، موهن كيدالكافرين
۸۸	اشدباسا
٨٩	الضار ، شديدالمحال الحسيب ، سريعالحساب
9+	اسر عالحاسبين _، الحكم
91	احكمالحاكمين ،خير الفاصلين، القاضي
91	مبتلی _م القادر _م المقتدر
91-	الخافض
٩٣	المتوفى المميت الوافي الوارث الجامع
90	الجليل، العدل، الاول، الآخر، الظاهر

97	الباطن ، ذو العرش
٢	عبادالرحمن كى خصوصيات
٣	عبا دالرحن کی پہلی خصوصیت
2	عبا دالرحمن کی دوسری خصوصیت
٩	عبادالرحمن کی تیسر ی خصوصیت
14	عبادالرحمن کی چوتھی خصوصیت
12	عبادالرحمن کی یا نچو یک خصوصیت
۲۰	عبادالرحمن کی چھٹی خصوصیت
٢٣	عبادالرحمن کی ساتویں خصوصیت
٢۵	عبادالرحمن کی آٹھویں خصوصیت
٢٦	عبادالرحمن کی نوین خصوصیت
59	عبادالرحمن کی دسویں خصوصیت
٠	عبادالرحمن کی گیارہو یں خصوصیت
٣٢	عبادالرحمن کی بارہو یں خصوصیت
٣٧	عبادالرحمن کی تیرہو یں خصوصیت



الْجَلِيْلُ، الْكَرِيْحُ، الرَّقِيْبُ، الْمُجِيْبُ الْوَاسِعُ، الْحَكِيْحُ، الُوُدُودُ، الْبَجِيْنُ، الْبَاعِثُ، الشَّهِيْنُ، الْحَقَّ، الْوَكِيْلُ الْقَوِتُ. الْمَتِيْنُ، الْوَلِقُ، الْحَبِيْنُ، الْمُحْصِي، الْمُبْدِيُّ، الْمُعِيْنُ، الْمُعَيْنُ، الْمُحْيَ، الْمُبِيْتُ الْحَتَّى الْقَيَّوْمُ الْوَاجِلُ الْبَاجِلُ الْوَاحِلُ الصَّبَلُ الْقَادِرُ، الْمُقْتَدِرُ، الْمُقَبِّمُ، الْمُؤَخِّرُ، الْأَوَّلُ، الْأَخِرُ، الطَّاهِرُ الْبَاطِنُ الْوَالِيُ الْمُتَعَالِي الْبَرُّ التَّوَّابُ الْمُنْتَقِمُ الْعَفْقُ الرَّءُوْفُ مَالِكُ الْمُلْكِ ذُوالْجَلَالِ وَ الْإِكْرَامِ] الْمُقْسِطُ الْجَامِحُ الْغَنِيُّ الْمُغْنِي الْمَانِحُ الضَّارُّ التَّافِحُ النُّوْرُ الْهَادِي الْبَرِيْعُ الْبَاقِ الْوَارِثُ الرَّشِيْلُ الصَّبُوْرُ (ترمذي ابواب الدعوات) حضرت ابوہریر درضی اللہ تعالی عنہ بیان کرتے ہیں کہ آنحضرت سائٹائی پٹی نے فرمایا: پاستثنائے اسم ذات اللہ تعالٰی کے ننانو بے نام ہیں ، جوزندگی میں ان کو مدنظرر کھے گااوران کامظہریننے کی کوشش کرے گاوہ جنت میں داخل ہوگا۔ یہ نام أنحضرت صليفي إيرام في السطرح كنه: الله تعالى جس ك سواكو كي معبود نهيس ، وه بن مائلے دینے والا ،بار باررحم کرنے والا ،بادشاہ ، ہرمشم کے نقائص سے پاک اورمنزه، تمام آفات سے بچانے والا، امن دینے والا، نگہبان، غالب، نقصان کی تلافی کرنے والا، کبریائی والا، پیدا کرنے والا، نیست سے ہست کرنے والا، صورت گری کرنے والا، ڈھانینے اور پردہ یوشی کرنے والا بکمل غلبہ رکھنے والا،

ب دریغ عطا کرنے والا،روزی رسال،مشکل کشا،سب کچھ جانے والا،روک

لینے والا، کشادگی پیدا کرنے والا، پیت کرنے والا، مالا کرنے والا، عزت دینے

٢

والا،ذلت دینے والا، سننے والا،د ککھنے والا،فیصلہ دینے والا،عدل کرنے والا، باریک بین، باخبر جلم والا، عظمت والا، خطایوش، قدر دان، بلند مرتبه، بڑی شان والا، نگرانی کرنے والا،سب کا محافظ،حساب کتاب لینے والا،جلالت شان والا،صاحب كرم وكرامت، نكرمبان ، قبول كرنے والا، وسعت والا، تحكمت والا، بڑامحبت کرنے والا، بزرگی والا، دوبارہ زندگی دینے والا، ہمہ بین، ہر کمال کا دائمی اہل، کفایت کرنے والا، صاحب قوت، صاحب قدرت ،مددگار، لائق حر، شمارکننده ، اول آفرینده ، باز آفریننده ، زندگی بخشنه والا ،موت د سے والا ، زنده جاويد، قائم بالذات، ب نياز، صاحب بزرگ، يكتا، يكانه مستغنى، قدرت والا،صاحب اقتدار، آگے بڑھانے والا، پیچھے ہٹانے والا، پہلا، آخری،عیاں، نهاں، ما لک، متصرف، بلند وبالا، نیکوں کی قدر کرنے والا، توجہ قبول کرنے والا، انتقام لینے والا،معاف کرنے والا، نرم سلوک کرنے والا، باد شاہت کا ما لک ،عظمت وکرامت والا،انصاف کرنے والا، یکجا کرنے والا، بے نیاز، بے نیاز کرنے والا،رو کنے والا،ضررکا مالک، نفع دینے والا،نور ہی نور، ہدایت دینے والا، نکی سے نگی ایجاد کرنے والا، صاحب بقا، اصل ما لک، راہنما، سزا دینے میں دھیما۔ اللَّد تعالیٰ نے صفات ماری میں سے سورۃ فاتحہ یعنی اُمَّ القرآن میں جن صفات کے ذریعہ ا پناتعارف فر ما یا ب - ان ک متعلق حضرت مسیح موعود علیه السلام فر مات بین: خدا تعالی کی چاراعلی درجہ کی صفتین ہیں جو' ام الصفات' ہیں اور ہرا یک صفت ہماری بشریت سے ایک امر مائلتی ہے اور وہ چارصفتیں بیہ ہیں ۔ربو بیت، رحمانیت، دخیمیت ، مالکیت یوم الدین ـ ''ا۔ **ربو ہیت**:۔این فیضان کے لئے عدم محض اشیاء یا مشابہ بالعدم کو

چاہتی ہے۔اور تمام انواع مخلوق کے خواہ جاندار ہوں یا غیر جاندار اس سے پيرايه دجودينتے ہيں۔ ۲- رحمانیت: ۔اینے فیضان کے لئے صرف عدم کو جامتی ہے۔ یعنی اس عد محض کوجس کے دفت میں وجود کا کوئی اثر اور ظہور نہ ہواور صرف جانداروں س تعلق رکھتی ہےاور چیز وں سے *ہی*ں۔ س **رحیمیت : ۔**اپنے فیضان کے لئے موجود ذ دامعقل کے منہ سے نیستی اورعدم کااقرار چاہتی ہےاور صرف نوع انسان سے تعلق رکھتی ہے۔ ۳- مالکیت یوم الدین: - اپنے نیفان کے لئے فقیرا نہ تضرع اور الحاح کو چاہتی ہے اور صرف ان انسانوں سے تعلق رکھتی ہے جو گداؤں کی طرح حضرت احدیت کے آستانہ پر گرتے ہیں اور فیض یانے کے لئے دامن اخلاص پھیلاتے ہیں اور پچ کچ اپنے آپ کوتہی دست یا کرخدا تعالٰی کی ماکیت پرایمان لاتے ہیں۔ یہ چارالٰہی صفات ہیں جو دنیا میں کام کررہی ہیں اور ان میں سے جو رحیمیت کی صفت ہےوہ دعا کی تحریک کرتی ہے۔اور مالکیت کی صفت خوف اور قلق کی آگ سے گداز کر کے سچاخشو ع) اور خصوع پیدا کرتی ہے کیونکہ اس صفت سے بہ ثابت ہوتا ہے کہ خدا تعالٰی ما لک جزاء ہے کسی کاحق نہیں جودعو کی سے کچھ طلب کرےاور مغفرت اور نجات محض فضل پر ہے۔' (ا مام الصلح روحاني خزائن جلد ۱۴ صفحه ۲۴۴) أمّ الصفات کے متعلق حضرت مسیح موعود علیہ السلام مزید فرماتے ہیں: ''سورة فاتحہ میں اللہ تعالٰی نے اپنی چار صفتیں بیان فرمائی ہیں۔ یعنی رب العالمين، رحمن، رحيم، ما لك يوم الدين اوران چهار صفتول ميں سےرب العالمين

کوسب سے مقدم رکھا ہے اور پھر بعد اس کے صفت رحمٰن کوذکر کیا اور پھر صفت رحیم کو بیان فرمایا۔ پھرسب سے اخیرصفت مالک یوم الدین کولائے۔ پس سمجھنا جاہے کہ بہتر تیب خدا تعالیٰ نے کیوں اختیار کی اس میں نکتہ بہ ہے کہان صفات اربعہ کی ترتیب طبعی ہےاوراین واقعیصورت میں اسی ترتیب سے یہ صفات ظہور يزير ہوتی ہیں۔' (برابين احمد به ہر چہار صح روحانی خزائن جلدا صفحہ ۴۴۴) چرآ ب عليهالسلام فرماتے ہيں:۔ '' یہ چارصفتیں ہیں جواس کے عرش کو اٹھائے ہوئے ہیں یعنی اس کے یوشیدہ وجود کاان صفات کے ذریعہ سے اس د نیامیں پیترلگتا ہے۔'' (چشمه معرفت روجانی خزائن جلد ۲۳ صفحه ۲۷۹) کس قدر خاہر ہےنو راس مبداءالانوار کا بن رہا ہے سارا عالم آئینہ ابصار کا ے عجب جلوہ تیری قدرت کا پیارے ہر طرف جس طرف دیکھیں وہی راہ ہے تیرے دیدار کا ہیں تیری ییاری نگاہیںدلبرا ایک تیغ تیز جن سے کٹ جاتا ہے سب جھگڑ اغم اغرار کا (سرمة چشم آربيدوجاني خزائن جلد ٢صفحه ٥٢) صفات باری تعالی کو پیش کرنے کا بدایک نیااسلوب ہےجس کی طرف راہنمائی حضرت مسیح موعود علیہ السلام نے فرمائی ہے۔اس اصول کے تحت خدا تعالٰی کی اُمّ الصفات کی تشریحات کے ساتھ ساتھ ان سے نکلنے والی دیگر صفات الہیہ کاعلم حاصل کرنے سے اللہ تعالی کی ذات کا ایک نیا عرفان حاصل ہوتا ہے۔جواس ز مانہ میں حضرت میسج موعودعلیہ السلام نے

عطافر مایا ہے۔تامخلوق خداجواپنے خالق و مالک سے دورجا پڑی ہے پھر سے اس کو پہچانے لگ جائے اور اس کے بیار اور حسن واحسان کے جلوے مشاہدہ کرے۔اور اس طرح سے اس کا گرویده ہوکرعشق الہی کامزہ چکھے۔ حضرت مسيح موعود عليه السلام فرمات بين: ''اےمحر دمو!اس چشمہ کی طرف دوڑ و کہ وہ تمہیں سیراب کرے گا ب زندگی کا چشمہ ہے جو تمہمیں بچائے گا۔ میں کیا کروں اور کس طرح اس خوشخبر ی کو دلوں میں بٹھادوں؟ کس دف سے میں بازاروں میں منادی کروں کہ تمہارا بیخدا ہے تالوگ بن لیں؟ اور کس دوا سے میں علاج کروں تا سننے کے لئے لوگوں کے كان كطيس؟'' (کشتی نوح روجانی خزائن جلد ۱۹ صفحہ ۲۱)

حسن واحسان كامنبع به خدا تعالى كي صفات اربعهر انسانی پیدائش کا مقصد خدا تعالی کا عرفان حاصل کرنا ہےاوراس کا عبد بننا ہےاللہ تعالی فرما تاہے: صِبْغَةَ اللهِ ۚ وَمَنْ أَحْسَنُ مِنَ اللهِ صِبْغَةً (البقرة:139) اللہ تعالٰی کا رنگ اختیار کرواور خدا تعالٰی کے رنگ سے بہتر کس کا رنگ ہوسکتا ہے۔ پس خدا تعالی کارنگ اپنے او پر چڑھانے کے لئے اس کاعرفان حاصل کرنا ضروری ہےاورعرفان الٰہی اس کی صفات کو جانبے ، ان پرغور کرنے اوراسی کی ان صفات کے جلوے اپنے گرد د بیش د کیھتے رہنے سے حاصل ہوتا ہے۔جس کی دعوت اللہ تعالٰی نے قر آن کریم میں جابجا دی۔مثلاً فرمايا: وَ يَتَفَكَّرُوْنَ فِي خَلْقِ السَّلْاتِ وَالْإِرْضِ (آل عمر ان: 192) ''خدا تعالی کی صفت خلق کا مظاہر جوتمہارے گرد وپش عالمین میں بکھرے پڑے ہیں ان میں فکر کر داور دیکھو کیسے اس نے زمین دآ سان کوادر پھر ان میں دیگرآ سان کواور پھران میں دیگران گنت مخلوقات کو پیدا کیااورانہیں اپنی حکمت کاملہ کے ساتھ تخلیق کیا اور اپنے خالق ہونے نیز الباری اور المصور ہونے کا علیٰ در بے کا ثبوت فراہم کیا ۔خدا تعالیٰ کی تمام صفات اندرونی طور پرایک دوس بے سےم بوط ہیں کیونکہ دہ سب ایک ہی ہستی کی صفات اور مختلف بَرَتَو ہیں ، اتی لئےخدا تعالٰی کی ایک صفت کا جلوہ دیگر بہت تی صفات کی طرف رہنمائی کرتا ہے جیسے کہ وہ عزیز ہے اسی کا غلبہ قدرت مخلوق پرمستولی ہے۔وہ جبارہے۔ہر ٹوٹ پھوٹ کے جوڑنے جاڑنے کا انتظام اس نے کر چھوڑا ہے۔غرضیکہ اس کی صفات کے جلووں کا مطالعہ کرنے اور اس کی صفات برغور کرنے سے انسانی عقل کی رہنمائی واحد فی الدّ ات الہ کی طرف ہوتی ہے اور تو حید باری تعالٰی کا

مضمون کھلتاہے۔ ''خدا تعالی کا ذاتی نام اللہ ہے اور اللہ اُس ذات کا نام ہےجس کی تمام خوبیاں حُسن واحسان کے کمال کے نقطہ پر پہنچی ہوئی ہوں اورکوئی مُنقصت اُس کی ذات میں نہ ہو قرآن شریف میں تمام صفات کا موصوف صرف اللہ کے اسم کوہی ت ہرایا ہے تا اِس بات کی طرف اشارہ ہو کہ اللہ کا اسم تب محقق ہوتا ہے کہ جب تمام صفات كامله اس ميں يائى جائىں۔' (ايام الشلح روجاني خزائن جليه مهما صفحه ٢ ٣٢) ''اللدجس کا ترجمہ ہے' وہ معبود''۔ یعنی وہ ذات جوغیر مدرک اور فوق العقول ادر دراءالوراء ادر دقیق درد قیق ہےجس کی طرف ہر ایک چیز عابدانہ رنگ میں یعنی عشق فنا کی حالت میں جونظری فنا ہے یا حقیقی فنا کی حالت میں جو موت ہےرجوع کررہی ہے۔' (نخفه گولژ و به روحانی خزائن جلدنمبر ۷۱ صفحه ۲۷۸) ذ اتی نام کے علاوہ خدا تعالیٰ کے صفاتی نام احادیث رسول سائٹاتی پڑ میں ۹۹ بیان کئے گئے ہیں جن میں سے ۲۹ توایسے ہیں جولفظاً قر آن مجید میں موجودنہیں البتہ ان کے مشتقات ہیں اور • ۷ نام بجنسہ موجود ہیں ۔اس وقت خدا تعالٰی کی صرف ان چارصفات کا تذکرہ مقصود ہے جوسورہ فاتحہ میں بیان ہیں اورجنہیں اُمہات الصفات کہا گیا ہے۔سورہ فاتحہ ہر رکعت نماز میں پڑھی جاتی ہے۔بزرگان دین اور اولیاءاللہ نے اس کے بار بار د ہرانے کوروحانی مقاصد کے لئے مفید بتایا ہے۔ سچ بے خدا تعالٰی نے اپنی ذات کا تعارف ابتدائے قر آن کریم میں چا رصفات کے ذریعہ فرمایا ہےادر باقی کی تمام صفات کسی نہ کسی صفات کے ذیل میں آتی ہیں جیسے سورۃ فاتحہ اُمّ الکتاب ہےجس کی سات آیات کی تفسیر قرآن کریم ہے یا بید کہہ دیں کہ قر آن کریم کا خلاصہ جس طرح سورۃ فاتحہ ہے اسی طرح امہمات الصفات اپنے اندر دیگر صفات کو لئے ہوئے ہیں چنانچہ صفات باری تعالیٰ کے مضمون کوامہات الصفات کے جارابواب میں باندھ دیا گیا ہے اس اصول کو سیجھنے کے بعد امہات الصفات اور صفات الہی کے مضمون کا سیجھنا کا فی آسان ہو جا تا ہےادراس اصول کے تحت قر آن کریم میں بیان شدہ صفات پرغور کرنے سے عرفان الہی ميں ترقى ہوتى ہے۔وباللەالتوفيق صفات باری سے کس طرح استفادہ کیا جا سکتا ہے حضرت بانی سلسلہ احمد بیعلیہ السلام فرماتے ہیں: ^{**} پھراس سورت میں اس بات کی طرف بھی اشارہ ہے کہ صفات باری تعالیٰ اس کے مطابق اثر دکھاتی ہیں۔جتنا بندہ کوان پر ایمان ہواور جب کوئی عارف خدا تعالی کی صفات میں سے سی صفت کی طرف تو جبکر تا ہے اور خدا تعالی کواینی روحانی آنگھ سے دیکھ لیتا ہے اور اس پر ایمان لے آتا ہے پھر ایمان لے آتا ہے۔ یہاں تک کہ وہ اپنے ایمان میں فنا ہوجا تا ہےتو اس صفت کی روحانی تا ثیراس کے دل میں داخل ہوجاتی ہے اور اس پر قبضہ کر لیتی ہے۔ تب سالک مشاہدہ کرتا ہے کہ اس کا سینہ غیر اللّٰہ کی محبت سے خالی ہے اور اس کا دل ایمان ے مطمئن ہےاوراس کی زندگی محسن خدا کی یاد کی وجہ سے نہایت خوشگوار بن گئی ہے پس وہ ہرلحاظ سے نوش وخرم ہوجا تاہے پھراس پراس صفت کی مزید بچلی ہوتی ہےاوروہ اس پر چھاجاتی ہے یہاں تک کہا یسے بندہ کا دل اس صفت کا عرش بن جا تا ہے اور نفسانیت کا رنگ بالکل دُھل جانے اور بندہ کے فانی فی اللہ ہونے کے بعداس کا دل اس صفت کے رنگ میں خوب رنگین ہوجا تاہے۔'' (ترجمهازكرامات الصادقين صفحه ۸۳، ۸۴)

پہلی اُم الصفات ربوبیت کا فیضان '' بیدہ فیضان مطلق ہے کہ جو بلاتمیز ذی روح وغیر ذی روح افلاک سے لے کرخاک تک تمام چیزوں پر علی الاتصال جاری ہے اور ہریک چیز کاعدم سے صورت وجود پکڑنا اور پھر وجود کا حد کمال تک پہنچنا اسی فضان کے ذریعہ سے ہے۔اورکوئی چیز جاندار ہویا غیر جانداراس سے باہز نہیں۔اس سے وجود تمام ارداح واجسام ظہوریذیر ہوااور ہوتا ہےاور ہریک چزنے پرورش پائی اور پاتی ہے۔ یہی فیضان تمام کا ئنات کی جان ہے اگرا یک لمحہ منقطع ہوجائے تو تمام عالم نابودہوجائے۔اوراگر نہ ہوتا توخلوقات میں سے کچھ بھی نہ ہوتا۔اس کا نا مقر آن شریف میں ربوبیت ہے۔اوراس کی رو سے خدا کا نام رب العالمین ہے۔جیسا کہاس نے دوسری جگہ بھی فر مایا ہے۔ وَهُوَ رَبُّ كُلِّ شَيْحٍ _ (الانعام:١٢٥) یعنی خداہریک چیز کارب ہےاورکوئی چیز عالم کی چیز وں میں سے اس کی ر بوبیت میں سے ماہر نہیں ۔رسول خدا نے سورۃ فاتحہ میں سب صفات فیضانی میں سے پہلے صفت رب العالمین کو بیان فرمایا۔ دوسرى أم الصفات رجمانيت كافيضان '' دوسراقشم فیضان کا جو دوسرے مرتبہ پر واقع ہے۔۔۔ بدایک خاص عنایت ازلیہ ہے جوجانداروں کے حال پر مبذول ہے یعنی ذی روح چیزوں کی طرف حضرت باری کی جو ایک خاص توجہ ہے، اس کا نام فیضان عام ہے۔اور اس فیضان کی بی تعریف ہے کہ یہ بلااستحقاق اور بغیراس کے کہ کسی کا کچھ حق ہوسب ذی روحوں پر حسب حاجت ان کے جاری ہے۔ کسی کے ممل کا یاداش نہیں۔ اور اسی فیضان کی برکت سے ہر یک جاندار جینا جا گتا، کھا تا پیتا اور آ فات سے محفوظ اور ضروریات سے متمتع نظر آتا ہے اور ہریک ذکی روح کے لئے تمام اسباب

زندگی کے جواس کے لئے مااس کے نوع کے بقائے لئے مطلوب ہیں میسر نظر آتے ہیں اور بی سب آ ثاراسی فیضان کے ہیں کہ جو کچھروحوں کوجسمانی تر ہیت کے لئے درکار ہے۔سب کچھ دیا گیاہے۔اوراییاہی جن روحوں کوعلاوہ جسمانی تربیت کےروجانی تربت کی بھی ضرورت ہے یعنی روحانی ترقی کی استعدادر کھتے ہیں۔ان کے لئے قدیم سے عین ضرورتوں کے وقتوں میں کلام الٰہی نازل ہوتا رہا ہے ۔غرض اسی فیضانِ رحمانیت کے ذریعہ سے انسان اپنی کروڑ ہا ضروریات پرکامیاب ہے۔ سکونت کے لئے طلح زمین، روشنی کے لئے جانداور سورج، دم لینے کے لئے ہوا، پینے کے لئے پانی، کھانے کے لئے انواع اقسام کے رزق اورعلاج امراض کے لئے لاکھوں طرح کی ادوبہاور پیشاک کے لئے طرح طرح کی پیشیدنی چزیں اور ہدایت پانے کے لئےصحف ریانی موجود ہیں اورکوئی یہ دعویٰ نہیں کرسکتا کہ یہ تمام چزیں میر یے ملوں کی برکت سے پیدا ہوگئیں ہیں۔۔۔۔ پس ثابت ہے کہ یہ فیضان جو ہزار ہاطور پر ذکی روحوں کے آرام کے لئے ظہور پذیر ہور ہاہے ریے عطیہ بلا استحقاق ہے جو کسی عمل کے عوض میں نہیں فقط ربانی رحمت کاایک جوش ہے تاہر یک جاندارا پنے فطرتی مطلوب کو پیچ جائے اور جو کچھاس کی فطرت میں حاجتیں ڈالی گئیں وہ یوری ہوجا ئیں۔ پس اس فیضان میں عنایت ازلیہ کا کام پیے ے کہانسان اور جمیع حیوانات کی ضروریات کا تعہد کرےاوران کی بائیست اور نابائیست کی خبر رکھے تاوہ ضائع نہ ہوجا ئیں اوران کی استعداد س حَیّز کتمان میں نہ رہیں اور اس صفت فیضانی کا خدائے تعالیٰ کی ذات میں یا یا جانا قانون قدرت کے ملاحظہ سے نہایت بدیہی طور پر ثابت ہور ہا ہے کیونکہ کسی عاقل کواس میں کلامنہیں کہ جو کچھ جانداور سورج اور زمین اور عناصر وغیرہ ضروریات د نیامیں پائی جاتی ہیں جن پر تمام ذی روحوں کی زندگی کامدار ہےاتی فیضان کےا ثر سيظهور پذیر بین اور ہریک متنفس بلاتمیز انسان وحیوان ومومن و کافر و نیک و بدحسب حاجت اینے ان فیوض مذکورہ بالا سے مستفیض ہور ہاہے اور کوئی ذی روح اس سے محروم نہیں اور اس فيضان كانام قرآن شريف ميں رحمانيت ہے۔' ترجمهآیات سورہ فرقان رکوع ۲،۵ کرتے ہوئے فرماتے ہیں: '' یعنی جب کا فرول اور بے دینوں اور دہریوں کو کہا جاتا ہے کہتم رحمٰن کو سجدہ کروتو وہ رحمٰن کے نام سے منتفر ہو کر بطور انکار سوال کرتے ہیں کہ رحمٰن کیا چیز ہے۔''(پھر بطور جواب فرمایا): '' رحمان وہ ذات کشیر البرکت اور مصدر خیرات دائمی ہے جس نے آسان میں بُرج

رحمان وہ داملے سیر اجرائت اور حصدر بیرات دامی ہے جب ک کے اسمان یک برت بنائے۔ برجوں میں آ فناب اور چا ند کور کھا جو کہ عامہ محفوقات کو بغیر تفریق کا فر ومو من کے روشن پہنچا تے ہیں۔ اسی رحمان نے تمہارے لئے یعنی تمام بنی آ دم کے لئے دن اور رات بنائے جو کہ ایک دوسرے کے بعد دورہ کرتے رہتے ہیں تا جو شخص طالب معرفت ہو وہ ان دقا کن حکمت سے فا کہ ہ اللھاوے اور جہل اور غفلت کے پردہ سے خلاصی پاوے اور جو شخص شکر نعمت کرنے پر مستعد ہو۔ وہ شکر کرے۔ رحمان کے تحقیق پر ستار وہ لوگ ہیں کہ جوز مین پر بردباری سے چلتے ہیں اور جب جاہل لوگ ان سے سخت کلامی سے پیش آئیں تو سلامتی اور رحمت کے اندوں پر سامت کا معاوضہ کرتے ہیں یعنی بجائے سختی کر می اور جائے گا لی کے دعا دیتے بندوں کو سورن آ اور چاہل لوگ ان سے سخت کلامی سے پیش آئیں تو سلامتی اور رحمت کے ہوں۔ اور شہر باخلاق رحمانی کرتے ہیں کیونکہ رحمان بھی بغیر تفریق نین پر بردباری بیں۔ اور شہہ باخلاق رحمانی کرتے ہیں کیونکہ رحمان بھی بغیر تفریق نین دیک و بد کے اپنے سب بیں۔ اور شہر باخلاق رحمانی کرتے ہیں کیونکہ رحمان بھی بغیر تفریق نین کہ و بد کے اپنے سب ایندوں کو سورن آ اور چاند اور زمین اور دوسری بے شار نعہ توں سے فائدہ پہنچا تا ہے۔ پس ان ایندوں کو سور می اور اور خانہ کرتے ہیں کیونکہ رحمان کھی اخیر تفریق نی نیک و بد کے اپنے سب بیں۔ اور شہہ باخلاق رحمانی کرتے ہیں کیونکہ رحمان کے کا لفظ ان معنوں کر کے خدا پر بولا جا تا

قَالَ عَذَابِنَ أُصِيْبُ بِهِ مَنْ ٱشَاءُ ۖ وَ رَحْمَتِنَ وَسِعَتْ كُلَّ شَىءٍ (الاعراف: ١٥٧) ^{(د} يعنى ميں اپنا عذاب جس كولائق اس كرديكھتا ہوں پہنچا تا ہوں اور ميرى رحمت نے ہريك چيزكو كھير ركھا ہے۔۔۔۔اگر خدا ميں صفت رحمانيت کی نہ ہوتی توممکن نہ تھا کہتم اس کے عذاب سے محفوظ رہ سکتے ۔۔۔۔(پھر فرمایا) پرند بے بھی جوامک بیسہ کے دوتین مل سکتے ہیں وہ بھی اس فیضان کے دسیع دریا میں خوشی اور سر ور سے تیر رہے ہیں۔۔۔۔ (اس کے تحت) خدائے تعالٰی آپ ہی ہریک ذکی روح کواس کی ضروریات جن کا وہ حسب فطرت محتاج ہے عنایت فرما تا ب اور بن ما نگ اور بغیر سی کوشش کے مہیا کر دیتا ہے۔' (برابین احمد به جهارهص روحانی خزائن جلد ا جاشیه ۴ ۴ ۴ تا ۴ ۴ ۴) تيسري أم الصفات رحيميت كافيضان ^{• دل}یکن فیضان خاص میں جہداورکوشش اور تز کیہ قلب اور دعا اور تضرع اورتوجهالى اللداوردوسرا برطرح كامجابده جبيبا كمهوقع موشرط باوراس فيضان كو وہی پاتا ہے جوڈ هونڈ تا ہے اور اس پر وارد ہوتا ہے جو اس کے لئے محنت کرتا ہے اور اس فیضان کا وجودبھی ملاحظہ قانون قدرت سے ثابت ہے کیونکہ یہ بات نہایت بدیم ہے کہ خدا کی راہ میں سعی کرنے والے اور غافل رہنے والے د دنوں برابر نہیں ہو سکتے ۔ بلا شبہ جولوگ دل کی سجائی سے خدا کی راہ میں کوشش کرتے ہیں اور ہریک تاریکی اور فساد سے کنارہ کش ہوجاتے ہیں ایک خاص رحمت ان کے شامل حال ہوجاتی ہے۔ اس فیضان کے رو سے خدائے تعالیٰ کا نا مقرآن شریف میں رحیم ہے اور بی مرتبہ صفت رحیمیت کا بوجہ خاص ہونے اور مشروط به شمرائط ہونے کے مرتبہ صفت رجمانیت سے موخر ہے۔۔۔۔جیسا کہ ایک جگه فرمایاے: وَكَانَ بِالْمُؤْمِنِيْنَ رَحِيْهًا _ (الاحزاب:٣٩) یعنی خدا کی رحیمیت صرف ایمانداروں سے خاص ہے جس سے کا فرکو یعنی یے ایمان اور رسرکش کو حصیہ ہیں۔

اس جگہد یکھنا جاہے کہ خدانے کسےصفت رحیمیت کومومن کے ساتھ خاص کر دیالیکن رحمانیت کو سی جگہ مونین کے ساتھ خاص نہیں کیا بلکہ جومونین سے رحمت خاص متعلق ہے ہر جگہ اس كور حيميت كى صفت سے ذكر كميا ہے۔ چر دوسرى جگه فرما يا ہے۔ إِنَّ رَحْمَتَ اللهِ قَرِيْتٌ مِّنَ الْمُحْسِنِيْنَ -(الاعراف: ٥٢) یعنی رحیمیت الہی انہی لوگوں سے قریب ہے جونیکو کارہیں۔'' (برابين احمديه جهارصص روحاني خزائن جلدنمبر احاشه صفحه ا۳۵) آ بالبالسلام ال صفت کے ذیل میں ہی ایک جگہ فرماتے ہیں: ''اب دعاسےا نکارکرنا پااس کو بے سود سمجھنا یا حذب فیوض کے لئے اس کو ایک محرّک قرار نہ دینا گویا خدا تعالی کی تیسری صفت سے جور حیمیّت ہے انکار کرنا ہے۔ مگر بدا نکار در بردہ دہریت کی طرف ایک حرکت ہے کیونکہ رحیمیّت ہی ایک ایس صفت ہے جس کے ذریعہ سے باقی تمام صفات پر یقین بڑھتا اور کمال تک پنچتا ہے۔ وجہ بیر کہ جب ہم خدا تعالٰ کی رحیمیّت کے ذریعہ سے اپن دعاؤں اور تضرّ عات پر الہی فیضوں کو یاتے ہیں اور ہرا یک قشم کی مشکلات حل ہوتی ہیں تو ہماراایمان خدا تعالی کی ہتی اوراس کی قدرت اور رحمت اور دوسری صفات کی نسبت بھی حق الیقین تک پہنچتا ہےاورہمیں چیثم دید ماجرا کی طرح سمجھ آجاتا ہے کہ خدا تعالی در حقیقت حمد اور شکر کامستحق ہے اور در حقیقت اس کی ر بوبتیت اور رحمانتیت اور دوسری صفات سب درست او صحیح بین کیکن بغیر رحیمتیت کے ثبوت کے دوسر کی صفات بھی مشتبہ رہتی ہیں۔'' (ايام الصلح روحاني خزائن جلدنمبر مهما صفحه ۲۴٬۳٬۴۴) پس خدا تعالی کی به ہر دوصفات یعنی رحمانیت اور دحیمیت اس کی ربو بیت کو عام وخاص کے دائر وں میں تقسیم کرتی ہیں ۔ یا یوں کہنا چا ہے کہا*س کے*جلال و جمال اوراحسان کوظا ہر کرتی

ہیں۔رحیمیت ،ر بوبیت اور استعداد معرفت کے مطابق سلوک ہوتا ہےاور رحمانیت ر بوبیت کی وہ عامقسم ہےجس میں رحمت باری کی ایک عام ہواچکتی ہے۔قو کی کےسب دعمل دکوشش کا کوئی دخل نہیں لیکن مورد رحم زیر رحیمیت ہونے کے لئے اعمال صالحہ کے بحالانے اورتز کیہفس حاصل کرنے ریا دغیرہ سے بعکی مجتنب رہنےاورخلوص کے کمال اور طہارت قلب کی ضرورت ہے تا خدائے ذ دالجلال کی اس صفت رحیمیت کا پُرَتُو ظاہر ہو۔ جب تک موت کے قبول کرنے کے لئے تیارنہ ہوجائے اس کا در دذہیں ہوتا۔حضرت ہانی سلسلہ احمد یہ علیہ السلام فرماتے ہیں : ^{در} پس مبارک ہیں وہ لوگ جنہیں ان **نعہتوں سے حصبہ ملا بلکہ وہی اص**ل انسان اور باقی تمام لوگ تو چاریا یوں کی طرح ہیں۔'' (اعجازات) سچ ہےخدا تعالٰی کی کی ذات وصفات کا عرفان ہی ہے جوانسان کوانسان بنا تا ہے بلکہ ایساانسان مزیدتر قی کرتا ہےاور پھر عرفان کے سمندر میں غوطہزن ہو کرخدا تعالٰی کی صفات کا مظہر اور خدا نمابن جاتا ہے۔اورایسے وجودوں کو دیکھ کر خدایا دآتا ہے۔گویا وہ خدا تعالٰی کی تصویر بن جاتے ہیں۔اور سب سے کامل مظہر ان صفات باری کے ہمارے آقا حضرت محمد مصطفَّی سائٹائیٹر تھے۔جنہوں نے دنیا میں آ کر خدا تعالیٰ کے پوشیدہ چیرے کو عریاں کر دکھایا۔ چنانچہ آپ سائٹائی نے بی فرمایا ہے کہ خدا تعالٰی کے 99 نام ہیں۔ مَنْ أَحْصَاهَا دَخَلَ الْجَنَّةَ (مَنْقَ عَلَيهِ) لیعن جس نے انہیں شارکیاان کے معانی پراطلاع یا کی۔ان کا عرفان حاصل کیا۔وہ جنت میں داخل ہو گیا۔ چوهی أم الصفات مالكيت كافيضان '' اس آخری فیضان میں کہ جوتمام فیوض کا خاتمہ ہے جو کچھ پہلے فیضانوں کی نسبت عندالعقل زیادتی اور کمالیت متصور ہو یکتی ہے وہ یہی ہے کہ یہ فیضان نہایت منکشف اور صاف

طورير ہوادر۔۔۔ شخص فیض یاب کوبطور حق الیقین بیدامرمشہود ادرمحسوس ہو کہ حقیقت میں وہ ما لک الملک ہی اپنے ارادہ اورتوجہ اورقدرت خاص سے ایک نعمت عظیٰ اورلذت کبر کی اس کو عطا کرر ہاہےاورحقیقت میں اس کواپنے اعمال صالحہ کی ایک کامل اور دائمی جزا کہ جونہایت اصفل اورنہایت اعلیٰ اورنہایت مرغوب اورنہایت محبوب ہے ل رہی ہے۔ کسی قشم کا امتحان اور ابتلا نہیں ہے۔ادرایسے فیضان اکمل ادرائم ادرابقی ادراعلیٰ ادراجلیٰ سے متمتع ہونا اس بات پر موقوف ہے کہ بندہ اس عالم ناقص اور مکدر اور کثیف اور تنگ اوم مقبض اور نایا ئیدارمشتہ الحال ے دوسرے عالم کی طرف انتقال کرے۔ کیونکہ بیوفیضان تجلیات عظیٰ کا مظہر ہے جن میں شرط ہے کہ صن حقیقی کا جمال بطورعریاں اور بمر تبدحق الیقین مشہود ہو۔اورکوئی مرتبہ شہوداور ظہوراور یقین کا باقی نهره جائے۔اورکوئی یردہ اسباب معتادہ کا درمیان نہ ہو۔اور ہریک دقیقہ معرفت تامه کاکمن قوت سے حیّر فعل میں آجائے۔اور نیز فیضان بھی ایسا منکشف اور معلوم الحقیقت ہو کہ اس کی نسبت آپ خدا نے بیہ ظاہر کر دیا ہو کہ وہ ہریک امتحان اور ابتلاء کی کدورت سے یاک ہے اور نیز اس فیضان میں وہ اعلیٰ اور اکمل درجہ کی لذتیں ہوں جن کی پاک اور کامل کیفیت انسان کے دل اور روح اور ظاہراور باطن اور ^{جس}م اور جان اور ہریک روحانی اور بدنی قوت يراييااكمل اورابقى احاطه ركفتى ہوكہ جس پر عقلاً اور خيالاً اور وہماً زيادت متصور نہ ہو۔اور بيه عالم كه جو ناقص الحقيقت اور مكدّ ر الصورت اور بالكة الذات اورمشتبه الكيفيت اورضيق الظر ف ہے۔ان تجلیات عظیٰ اورانواراصفیٰ اور عطیّات دائمی کی برداشت نہیں کر سکتا۔اور وہ ا شعہ تامہ کا ملہ دائمہ اس میں سانہیں سکتے بلکہ اس کے ظہور کے لئے ایک دوسرا عالم درکا رہے کہ جواسباب معتاده کی ظلمت سے بکلی یاک اورمنز ہ اور ذات واحد قہار کی اقتد ارکامل اور خالص کا مظہر ہے۔ ہاں اس فیضان اخص سے ان کامل انسانوں کو اسی زندگی میں کچھ حظ پنچتا ہے کہ جو سچائی کی راہ پر کامل طور پر قدم مارتے ہیں اورا پنے نفس کے ارادوں اورخوا ہشوں سے الگ ہوکر بکلی خدا کی طرف جھک جاتے ہیں کیونکہ وہ مرنے سے پہلے مرتے ہیں اور اگرچہ بظاہر

صورت اس عالم میں ہیں کیکن درحقیقت وہ دوسرے عالم میں سکونت رکھتے ہیں۔ پس چونکہ وہ اپنے دل کواس دینا کے اسباب سے منقطع کر لیتے ہیں اور عادات بشریت کو توڑ کراور بیکبارگی غیراللہ سے مونہہ پھیر کروہ طریق جوخارق عادت ہےاختیار کر لیتے ہیں اس لئے خداوند کریم بھی ان کے ساتھ ایسا ہی معاملہ کرتا ہے اور بطور خارق عادت ان پر اپنے وہ انوار خاصہ ظاہر کرتا ہے کہ جو دوسروں پر بجزموت کے ظاہر نہیں ہو سکتے ۔غرض بباعث امور متذکرہ بالا وہ اس عالم میں بھی فیضان اخص کے نور سے کچھ حصہ یا لیتے ہیں اور یہ فیضان ہریک فیض سے خاص تر اور خاتمہ تمام فیضا نوں کا ہے۔اور اس کو پانے والا سعادت عظیٰ کو پنچ جاتا ےادرخوشحالی دائمی کو پالیتا ہے جو تمام خوشیوں کا سرچشمہ ہے۔۔۔۔ دوسری جگه بھی ارشادفر ماکرکہا ہے: لِيَن الْمُلْكُ الْبُوْمَ _ (المومن: ١٧) یعنی اس دن ریوبت الہہ بغیرتوسط اساب عادیہ کے اپنی تجل آ ب دکھائے گی۔ اوریپی مشہود اورمحسوں ہوگا کہ بجز قوت عظمیٰ اور قدرت کاملہ حضرت باری تعالی کے اور سب پیچ ہیں۔ تب سارا آ رام وسر وراور سب جزا ادریا داش بنظرصاف وصریح خداہی کی طرف ہے دکھلائی دے گا اورکوئی پر دہ اور حجاب درمیان نہیں رہے گا اور کسی قشم کے شک کی گنجائش نہیں رہے گی تب جنہوں نے اس کے لئے اپنے تنیک منقطع کرلیا تھا وہ اپنے تنیک ایک کامل سعادت میں دیکھیں گے کہ جوان کےجسم اور جان اور خاہر اور باطن پر محیط ہوجائے گی اورکوئی حصہ وجود ان کے کا اپیانہیں ہوگا کہ جواس سعادت عظمی کے پانے سے بےنصیب رہا ہو۔اوراس جگہ ما لک یوم الدین کے لفظ میں یہ بھی اشارہ ہے کہ اس روز راحت یا عذاب اور لذت یا درد جو کچھ بنی آ دم کو یہنچے گا اس کا اصل موجب خدائے تعالٰی کی ذات ہوگی اور ما لک امر

مجازات کاحقیقی طوریر وہی ہوگا یعنی اس کا وصل یافصل سعادت ابدی یا شقاوت ایدی کا موجب گھہر ہے گا ۔اس طرح پر کیہ جولوگ اس کی ذات پر ایمان لائے تھے اور توحید اختیار کی تھی اور اس کی خالص محبت سے اپنے دلوں کورنگین کرلیا تھاان پر انوارر حمت اس ذات کامل کےصاف ادرآ شکارا طور پر نازل ہوں گے۔اور جن کوا یمان اور محبت الہیہ حاصل نہیں ہوئی وہ اس لذت اورراحت سے محروم رہیں گے اور عذاب الیم میں مبتلا ہوجا نمیں گے۔ بہ فیوض اربعہ ہیں جن کوہم نے تفصیل وارلکھدیا ہے۔'' (برابین احمد به جهارصص روحانی خزائن جلدنمبر اصفحه ۵۶٬۴۵۵ حاشیه) جاروں اُم الصفات کامفہوم اور ان کی نشر یح حضرت مانی سلسلہ احمد یہ علیہ السلام کے الفاظ میں پیش کی گئی ہے۔جب انسان ان صفات کے عرفان حاصل کرنے کے لئے سمندروں میں غوطہزن ہوتا ہے توجوا یسے سالک کے دل کی کیفیت ہوتی ہے وہ بھی آپ ملاحظہ سیجتے۔ آب عليه السلام فرماتے ہيں: '' جب انسان خدا تعالیٰ کی ان صفات کے بارہ میں غور کرتا ہے جنہیں اللد تعالی نے سورہ فاتحہ کی دعا کے شروع میں بیان فرمایا ہے اور سمجھ لیتا ہے کہ بیہ اللد تعالی کے کمال اور اس کے جلال کی تمام صفات اور ثناءاس پر شتمل ہے۔اور ہر قشم کے شوق اور محبت کے لئے محرک ہے اور بیچھی جان لیتا ہے کہ اس کارب تمام فیوض کا سرچشمہ ہے تمام بھلا ئیوں کامنیع، تمام آفات کا دورکرنے والا اور ہر قشم کی جزاسزا کامالک ہے۔ نیز یہ کہ کلوق کی پیدائش اسی سے شروع ہوئی ہے ادرآ خر کارمخلوقات اسی کی طرف لوٹائی جا سی گی۔اور وہ عیوب و نقائص اور برائیوں سے پاک ہے اور تمام صفات کمال اور ہر قشم کی خوبیاں اس میں پائی جاتی ہیں تب انسان لا زماللہ تعالیٰ کوہی تمام ضرورتوں کو پورا کرنے والا اور تمام

ہلاکتوں سے نجات دینے والایقین کر لیتا ہے اس کی رضا کی تلاش میں ہوتشم کے مصائب کوبرداشت کرتاہے۔ جاہے وہ نشانہ پر بیٹھنے والے تیر سے قُل کیوں نہ کر د یا جائے ۔ رخج وغم اسے بے بس نہیں کر سکتے اور نہ وہ جانتا ہے کہ تھکان کیا چیز ہوتی ہے۔خدامحبوب اسے اپنی طرف کھنیچتا ہے اور بندہ چاہتا ہے کہ دہی اس کا مطلوب ہے۔ اپنے مالک کی رضا حاصل کرنے کے راستوں کی تلاش اس کے لئے آسان ہوجاتی ہےلہٰذاوہ اس کی طرف لے جانے والی راہوں میں پوری کوشش کرتا ہے خواہ وہ ہلاک کیوں نہ ہوجائے۔اور وہ کسی آ زمائش کے خوف سے ڈرتانہیں بلکہ ہراہتلاء کے لئے سینہ سپر ہوجا تا ہےاوراسی کے لئے اس کی محبت کے تذکرہ کے سواا ورکوئی ذکریا قی نہیں رہتا۔ دوسرے افکارا سے فریفتہ نہیں کرتے اور وہ خواہشات کی سواری سے اتر پڑتا ہے تا وہ خدا تعالٰی کی رضا کے گھوڑ وں پرسوار ہواور وہ جنتجو کی با گیں بٹتا ہے تاوہ خدا کے حضور پینچنے کے لئے دور کی مسافت طے کرے اور وہ ہمیشہ اس کے قرب میں رہتا ہے اور اپنے یپاروں میں سے کسی کوبھی اس کا ثانی نہیں بنا تااوراس کا دل خدا کے شریکوں کے درمیان بھٹکتانہیں پھرتاوہ یہی دعامانگتار ہتاہے کہ: ؾارَبِّ تسلَّم قَلْبِيْ وَ تَكْفِينِي لِجَزْبِ وَ جَلْبِي وَ لَنْ يُصِيْبَنِي حُسْنُ الْآخِرِيْنَ-اے میرے رب میرے دل کواپنے قبضہ میں محفوظ رکھ مجھےاپنی طرف تصینچ اور مائل کرنے کے لئے تو کافی ہوجااوراوروں کاحسن مجھے بھی فریفتہ نہ کر سکے۔آمین۔' (كرامات الصادقين _روحاني خزائن جلد 7صفحه 14 مطبوعه 1984 ءلندن)

اساءباري تعالى كيفسيم أم الصفات رب كے تحت صفات الہيہ '' ہمارا بہشت ہمارا خدا ہے ہماری اعلیٰ لڈ ات ہمار بےخدامیں ہیں کیونکہ ہم نے اس کو دیکھا اور ہرایک خوب صورتی اس میں پائی۔ یہ دولت لینے کے لایق ہےاگر چہجان دینے سے ملے اور لیعل خریدنے کے لائق ہے اگر جد تمام وجود کھونے سے حاصل ہو۔اےمحرومو! اس چشمہ کی طرف دوڑ و کہ وہ تمہیں سیراب کرے گابیدزندگی کا چشمہ ہے جوتمہیں بچائے گا۔ میں کیا کروں اور کس طرح اس خوشخبری کودلوں میں بٹھا دوں کے س دَف سے میں بازاروں میں منادی کروں که تمهارا به خداب تالوگ ٹن لیں اور کس دواسے میں علاج کروں تاشینے کے لئےلوگوں کےکان کھلیں '' (كشتى نوح روحاني خزائن جلد 19صفحه ۲۱) ''اسلام کا خداوہی سچا خدا ہے جوآ ئینہ قانون قدرت اور صحیفہ فطرت میں (تېلىغى رسالت جلىرشىم صفحه ۱۵) نظرآ رہاہے۔' ^{**} أس قادراور <u>سيح</u> اوركامل خدا كو بماري روح اور بمارا ذره ذره وجود كا سجدہ کرتا ہےجس کے ہاتھ سے ہرایک روح اور ہرایک ذرہ مخلوقات کا مع اپنی تمام قو پٰ کے ظہوریذیر ہوااورجس کے دجود سے ہرایک وجود قائم ہےادرکوئی چیز نہاس کے علم سے باہر ہے اور نہ اُس کے تصرف سے نہ اُس کی خُلُق سے۔ اور ہزاروں درود اورسلام اور رحمتیں اور برکتیں اُس پاک نبی محمد مصطفی صلی اللہ علیہ ب وسلم پر نازل ہوں جس کے ذریعہ ہے ہم نے وہ زندہ خدایا یا جو آپ کلام کر کے

ا پنی^ہستی کا آپ^ہمیں نشان دیتا ہے۔'' (نسيم دعوت روحاني خزائن جلد ۱۹ صفحه ۲۰) سورہ فاتحہ میں بیان فرمودہ اُمہات الصفات میں بھی پہلی صفت رب العالمین ہے اس قاعدہ کلیہ کے تحت کہ ماقی صفات ان اُمہات الصفات سے نگل ہیں ۔ پاان امہات الصفات کا مختلف پیرایوں میں اظہار اور خدا تعالیٰ کی شان کے مختلف حلوے مختلف صفات کوجنم دیتے ہیں ۔اس اصول سے بیہ بات نتیجۃ اخذ ہوتی ہے کہان چاروں اُمہات الصفات کے تحت باقی صفات کی تشریح بیان کی حائے لیکن علم اساء ماری تعالی ا تناوسیع مضمون ہے کہ اس کی انتہاء تک پینچنا ہرا یک کا کامنہیں پھرصفات ماری چونکہ ایک ذات الٰہ کی صفات ہیں اوروہ آگپس میں بہت م بوط ہیںلہذا یہ کہنا کہ فلاں صفت صرف ربو ہیت کے تحت ہے۔ رحمانیت پارحیمیت کے تحت اس صفت کے جلوبے ظاہر نہیں ہوتے پانہیں ہو سکتے درست نہ ہوگا۔جب کہ رحمانیت اور رحیمیت بھی ربو بیت کےجلووں کی درجہ بندی کرتی ہیں۔اوران کے آگے بہت سے مظاہر ہیں جوفخنف صفات کالیاس پہن کر ہمارے سامنے نمودار ہوتے ہیں۔ مالکیت خدا تعالٰی کی حا کمانہ شان کوظاہر کرتی ہے۔جس کے تحت بھی بہت سی صفات کا م کررہی ہیں ۔ پس جیسا کہ خدا تعالی في خود فرمايا ب

كُلَّ يَوْمِر هُوَ فِي شَاْنِ _ (الرحمن:٣٠)

یعنی وہ ہروقت ایک نئی حالت میں ہوتا۔ اس کی ذات وصفات کے جلوے ہر آن نت نئی شان اور آن بان کے ساتھ ظاہر ہوتے ہیں۔ جن کا احاطہ کر نا ناممکن ہے۔ کیونکہ بیا دییا بے کنار سمندر ہے جس میں جتنے بھی غو طے لگا ہے کم ہیں۔ اور ایک عارف اس سمندر کی مچھلی ہے جو ہر آن خدا تعالیٰ کی سبوحیت کے ترانے گاتا ہے تب خدا تعالیٰ خود اس کو اپنے قریب کر لیتا ہے۔ جیسا کہ اس نے فرمایا: لَا قُنُ دِکْتُهُ الْاَبْصَادُ حَوَ هُوَ بُوْدِ لِنُ الْاَبْصَادُ ہِ

نظریں اس تک نہیں بینچ سکتیں لیکن وہ نظروں تک پینچتا ہے۔ ا_اَلتَ بُّ مخلوقات کی پرورش کرنے والا اور اس کی'' تدریجا'' پیجیل کرنے والا۔سورہ انعام رکوع ۲۰ میں ہے: قُلْ أَغْيُرُ اللهِ أَبْغِي رَبًّا وَهُوَ رَبُّ كُلِّ شَىءٍ (الانعام: ١٢٥) یعنی تو ان سے کہہ دے کہ کیا میں اللہ کے سواکسی اور کورب کی حیثیت میں پسند کروں حالانکہ وہ ہرایک چیز کی پرورش کرنے والا ہے۔ پھرسورۃ فاتحہ میں فرمایا رَبِّ الْعَلَمِدِيْنَ وہ تمام جہانوں کی پردرش کرنے والا ہے۔ چاہے وہ عالم ساوی ہویاارضی ۔عالم اجسام ہویا عالم ارواح۔ عالم جواہر ہو یا عالم اغراض، عالم حیوانات ہو یا عالم جمادات۔سب کا پرورش کنندہ وہی ب- چنانچا^{س حقی}قت کوقر آن مجید میں کئی جگہ بیان کیا گیا ہے۔ فرما تا ہے: قَالَ رَبُّ الْمُشْرِقِ وَالْمُغْرِبِ وَمَا بَيْنَهُمَا . (الشعراء:٢٩) وہ مشرق کا بھی رب ہےاور مغرب کا بھی۔اوراس کا بھی جوان دونوں کے درمیان ہے۔ (التوبة:١٢٩) وَهُوَ رَبُّ الْعُرْشِ الْعَظِيْمِ _ وہ عرش عظیم کارب ہے۔ رَبُّ الْمَشْرِقَيْنِ وَرَبُّ الْمُغْرِبَيْنِ (الرحمن: ١٨) وہ دونوں مشرقوں کا بھی رب ہےاور دونوں مغربوں کا بھی رب ہے۔ رَبَّ **الْفَكِق**ِ (سورةالفلق) مخلوقات كارب رَبِّ النَّاسِ۔ (سورةالناس) نمام انسانوں کارب چروہ عالم معادمیں بھی قول سلام ہےر بو بیت فرمائے گا۔جیسا کہ فرمایا:

سَلَمٌ فَقُوْلًا مِنْ رَبّ رَحِيْهِ (يس:٥٩) ان کوسلام کہا جائے گا جویاریار کرم کرنے والے رب کی طرف سےان کی طرف پغام ہوگا۔ پس اللہ تعالیٰ ہر شے کے تقاضوں کو یورا کر تاچلا جا رہا ہے اور اس طرح سے ربو ہیت عالمین کے بے پناہ جلوب ہر آن نمودار ہورہے ہیں۔وہ جسمانی ضروریات کے ساتھ ساتھ روحانی ضروریات کی بھیل کا انتظام بھی فرما تا ہے۔اللہ تعالٰی نے انزال وحی کوبھی صفت رب کے تحت بیان فرمایا ہے۔(الاحذ اب: ۳)۔وہد ب العالمین ہے تواس نے صفات الہیہ کے كامل مظهر أتخضرت سلافي إلم كورحمة للعالمين بنايا ب ٢_اَلْحَالِقُ ہر چیز کا کامل حکمت کے ساتھ انداز ہ کرنے والا ۔اس کی خالقیت ایک تو اس طرح سے ہے کہ مادہ سے آ گے خلیق کا سلسلہ چل نطلااور دوسرے بیر کہ نیست سے ہست میں لا نا۔ چنا نچہ فرمايا: لَهُ إِنْجُلُقٌ وَالْأَمُرُ (الاعراف:٥٥) یعنی پیدا کرنابھی اسی کا کام ہےاور قانون بنانابھی اسی کا کام ہے پس اس کے ذمہ ہر دوکو پیداکرنا ہےجس کے ذریعہ سےاس کی ربوہیت عالمین کے تقاضے یورے ہور ہے ہیں ۔فز کس کا مطالعہ کرنے والے جانتے ہیں کہ بیدکا سٗنات بھی تیجیلتی چلی جارہی ہےاور ہر آن خلق اور امر کی صفات اپنے جلوبے دکھار ہی ہے۔ چنانچہ وہ رب ارضین بھی ہے ۔جس کا مطلب یہ ہے کہ کا ئنات میں جہاں بھی دیگر زمینیں پائی جاتی ہیں اور حیات موجود ہے وہ ان کا بھی خالق ہےاور نہ صرف خالق بلکہ ہرطرح سےان کی ربوبیت بھی فرمار ہاہے۔

۳_ اَلبَارى ہرایک چیز سےعمدہ خلاصہا لگ کرنے والا اوراسے بے نقص و تفاوت خلاہر کرنے والا ۔ اور نیست سے ہست کرنے والا فرمایا: وہ باری ہے یعنی روحوں اوراجسام کوعدم سے وجود بخشنے والأسب_ هُوَاللَّهُ إِنْجَالِقُ الْبَارِجُ الْمُصَوِّرُ لَهُ الْأَسْبَاءُ الْحُسْنِي. (الحشر:٢٥) (حق یہی ہے کہ)اللہ ہر چیز کا پیدا کرنے والا اور ہر چیز کا موجد بھی ہےاور ہر چیز کواس کے مناسب حال صورت دینے والا ہے۔اس کی بہت سی اچھی صفات ہیں۔گویا کہ وہ ہر چیز کا ، ارکیٹیکٹ ہے۔ ۲_ اَلُمُصَوِّر مخلوقات کی طرح طرح کی صورتیں بنانے والا ۔ پیتینوں صفات پیدائش کی تین حالتوں کوظاہر کرتی ہیں خُلق ۔جبکہ قبل از وجوداس کااندازہ کیا جائے۔البَاد ی۔تر اش خراش کرنااور تصویر۔انتہائی حالت یعنی ہیئت بخشنے کے مفہوم کوظاہر کرتی ہے۔فرمایا: (آلعمران: 2) يُصَوِّرُكُم فِي الْارْجَامِ كَيْفَ يَشَاءُ _ وہی ہے جورحموں میں جیسی چا ہتا ہے تمہمیں صورت دیتا ہے۔ Geneticsعلوم پر آج کل بہت ریسرچ ہورہی ہے یوں سمجھیں کہ اللہ تعالٰی نے نبا تات کے ہرنیچ میں اس کے درخت کا ہلیو پرنٹ بنا چھوڑا ہےاور تمام جانداروں کے جینز میں اس کے خواص اور خدو خال یعنی کر یکٹر Pack کرد یئے ہیں ۔ کہ اس کے مطابق بعد میں تصویر بنتی چلی جاتی ہے کبھی ایپانہیں ہوا کہ آم کے بیچ سے بھی سیب کا درخت پیدا ہو گیا ہو۔ یا انسان کے ہا^{ک ب}ھی جانور کا بچہ پیدا ہو گیا ہو۔

۵_ ٱلْخَلَّاق

بہت بڑااندازہ کرنے دالا اورخلق پرخلق کرنے دالا قر آن کریم میں بیاسم ایک اوراسم علیہم کے ساتھ مل کرآیا ہے ۔ کیونکہ خلاقیت کی صفت ایک عالم مستی کا تقاضا کرتی ہے جیسا کہ فرمایا:

أَوَ لَيْسَ الَّذِي خَلَقَ السَّبْلُوتِ وَالْأَرْضَ بِقْلِ لِهِ عَلَى أَنْ يَخْلُقَ مِثْلَهُمْ * بِيلِي وَهُوَ الْخَلْقُ الْعَلِيْهُ _ (يس: ٨٢) کیا وہ ^جس نے آسانوں اورز مین کو پیدا کیا ہے اس بات پر قادر نہیں کہ ان کی *طرح* کی اور مخلوق پیدا کردے۔اپیا خیال (کہ وہ پیدانہیں کرسکتا) بہ درست نہیں بلکہ وہ بہت پیدا کرنے والا اور بہت جاننے والا ہے اور اب سائنسی تحقیقات نے بھی منکشف کردیا ہے کہ جب دو Galaxies کے درمیان اتن جگہ پیدا ہو جاتی ہے کہ ایک گلیکس سا سکے تو ایک نئ گلیکس نیست سے ہست میں آ جاتی ہے ۔اور اس کی خالقیت کا قصہ اس طرح چل رہا ہے اسی طرح سوره حجر میں فرمایا: (الحجر: ۸۷) إِنَّ رَبِّكَ هُوَ الْجُلَّاقُ الْعَلِيْهُ _ یعنی ربوبیت عالمین کےجلو بے اس کی خالقیت اورعلمیت کے ذریعہ ظاہر ہور ہے ہیں۔ ۲_اَلصَّانِعُ بنانے والا ،تر کیب دینے والا صالع حقیقی خدا تعالیٰ کی ذات ہےجس کی صفت بے نقص ہےجسے کیفر مایا: صُنْعَ اللهِ الَّذِي أَتْقَنَ كُلَّ شَىءٍ ﴿ إِنَّكَ خَبِيرٌ إِبِمَا تَفْعَلُونَ

یہ اللد تعالیٰ کی بنائی ہوئی چیز ہےجس نے ہر چیز کو مضبوط بنایا ہے۔وہ تمہارے اعمال

(النمل: ٨٩)

سے خوب خبر دار ہے اور ہر چیز کی بناوٹ سے اس کی ربو بیت نظر آ رہی ہے کہ اس نے کتنی مکمل اور جلی بناوٹ بخش ہے۔ 2_ ألفًاطِر اول ہی اول پیدا کرنے والاجیسا کہ فرمایا: فَسَيَقُولُونَ مَنْ يَعْدُونَا قُلِ الَّنِي فَطَرَكُمُ أَوَّلَ مَرَّقِ (بنى اسر ائيل: ٥٢) وہ ضرورکہیں گے کہ کون جمیں دوبارہ زندہ کر کے وجود میں لائے گا۔توانہیں کہہ کہ وہی خداجس نے تمہیں پہلی باریپدا کیا تھا۔ سورة انعام ميں فرمايا: قُلُ أَغَيْرَ اللهِ أَتَّخِذُ وَلِيًّا فَاطِرِ السَّهٰوْتِ وَالْأَرْضِ وَهُوَ يُطْعِمُ وَلَا يُطْعَمُ (الانعام:10) '' تو کہہ دے کیا میں اللہ کے سوا جو آسانوں اور زمین کا پیدا کرنے والا ہے کوئی اور د دست بناؤں ۔حالانکہ وہ سب انسانوں کوکھلا تا ہے سی کی طرف سے اس کورز ق نہیں دیا جا تا۔ چرفرمایا: فَاطِرَ السَّهٰاوِتِ وَالْأَرْضِ ۖ ٱنْتَ وَلِيٍّ فِي الثَّانُيَا وَالْإِخِرَةِ ۚ تَوَفَّنِيْ مُسْلِمًا وَ ٱلْحِقْنِي بالطّبلجيُنَ_ (يو سف: ۱۰۲) اے آ سانوں اورز مین کو پیدا کرنے والے تو ہی دنیا اور آخرت دونوں میں میر امد دگار ہے۔جب بھی میری موت کا وقت آئے مجھےاپنی کامل فرماں برداری کی حالت میں وفات دے۔اورصالحین کی جماعت کے ساتھ ملادےاےخدا تعالیٰ جو فاطر ہے۔تمام کارخانہ عالم کی ابتداء کر کے اس کی ضروریات وحسابات کا بھی خیال رکھتا ہے۔اس لئے وہی ولی ہونے کے قابل بھی ہے پھروہ رزاق بھی ہے جیسا کہ فرمایا:

(الانعام: ١٥) وهو نطعه (اوروہ کھلاتا ہے) پس ان امور کی وجہ سے اس کی دوئتی بھلی معلوم ہوتی ہے۔اس کے اتخاصانات ہیں کہ ثار میں نہیں آ سکتے۔ ۸_ اَلْعَالِمُ حاننے والا ہلم کامل ربو ہیت کے لئےضروری ہے۔فر مایا: إِنَّ اللَّهَ عَلِمُ غَيْبِ السَّلْوَتِ وَالْأَرْضِ _ (الفاطر:٣٩) اللَّد تعالى آسانوں اورز مين كاغيب حانے والا ہے۔ پھرفر مايا: عٰلِمُ الْغَيْبِ وَالشَّهَادَةِ الْكَبَيْرِ الْمُتَعَالِ. (الرعد: ١٠) وہ غائب اور حاضر دونوں کا جاننے والا ہے۔ بڑے مرتبہ والا اور بڑی شان والا ہے۔ اللد تعالیٰ اپنے علم کامل کی بناء پر عالم میں ہرایک کی ربو بیت کرر ہا ہے ۔ایسے کہ کوشش اورخوا ہشات اور دعا کے بغیرتمام کا رخانہ عالم کو چلا رہا ہے اور دوسری طرف کوشش اور دعا کا خیال بھی رکھر ہاہے کیونکہ ریچھی اس کے احاط پلم میں ہیں ۔وہ خالق کل ہے اس لئے عالم بھی ہے ٩_اَلَرَّ زَّاقُ مخلوقات کوروزی پہنچانے والا۔رزّاق ۔مبالغہ کا صیغہ ہےمطلب یہ ہے کہ خدا تعالٰ تما مخلوقات کومناسب حال اور موافق حکمت رزق پہنچا تا ہے۔رزق ان کے لئے بھی اوران کی ارداح کے لئے بھی فرمایا: وَجَعَلْنَامِنَ الْمَاءِ كُلَّ شَيْءٍ حِيٍّ (الإنبياء: ٣١) اورہم نے پانی سے ہر چیز کوزندہ کیا ہے اوران کی حیات کا موجب بھی پانی ہے اور ارواح کی حیات بھی روحانی پانی یعنی وحی پر موقوف ہے۔اسی لئے فرمایا:

وَرِزْقُ رَبِّكَ خُبُرٌ وَ ٱبْقَى (طْه: ١٣٢) ادر تیرےرب کا دیا ہوارز ق سب سے اچھااوریا قی رہنےوالا ہے۔ يَرُزُقُ مَنْ يَشَاء بِغَيْر حِسَابٍ. (البقرة: ٢١٣) اللدجسے جاہتا ہے بےحساب رزق دیتا ہے۔ وَيَرْدُقُهُ مِنْ حَيْثُ لَا يَحْتَسِبُ (الطلاق: ٣) اوراس کودہاں سےرزق دے گا جہاں سےرزق آنے کا خیال بھی نہیں ہوگا۔ایسامعاملہ متقى ادرمتوكل كےساتھ ہوتاہے۔ •ا_الكَاعِثُ اٹھانے والا ،عالم پر روحانی موت طاری ہونے کے وقت روح پھو تکنے والا ۔رسول بصحنے والا ۔ سوتوں کو جگانے والا ۔ جیسا کہ فرمایا: هُوَ الَّنِي بَعَثَ فِي الْأُمِّيِّينَ رَسُولًا _ (الحمعة: ۳) وہی خداہےجس نے ایک اُن پڑ ھاقوم کی طرف اسی میں سے ایک شخص رسول بنا کر بھیجا قوموں کورسول بھیج کرا ٹھا تاہے۔ارسال مرسلین کے ذریعہ گری ہوئی اقوام کواٹھا کر حقیق عروج سے ہمکنارفر ماتا ہے۔ان میں عبادالرحمن پیدا فرما تا ہے اوران اقوام وافراد کو حسنات الدنیادالاخرہ عطافر ماتا ہے یہاں تک کہ ارض خدادندی نورخدادندی سے جگم گانے گتی ہے۔ اا_اَلْهَادِيُ ہدایت کرنے والا ،کا میاب کرنے والا فے مایا: وَاللَّهُ يَهْدِيْ مَنْ تَشَاء إِلَى صِرَاطٍ مُّسْتَقَيْمِ (البقرة: ٢١٣) اوراللد تعالی جسے پیند کرتا ہے۔سیدھی راہ پر چلا دیتا ہے اور مَنْ يَّشَاءُ کی تشریح سورہ

فاتحہ میں کر دی گئی ہے۔وہ اس طرح کہ دعالکھ دی اِنْمُدِبِ نَا الصِّرَاطُ الْمُسْتَقِيْهِ جوعبوديت کے مقام کیجستجو کرتے ہوئے استعانت کا طالب ہوگا اس کونتیجتاً ضرور ہدایت حاصل ہوگی اور اس کی روحانی اعتبار سے بھی ربوبیت ہوگی اورجسمانی اعتبار سے بھی یا یوں کہہ لیس کیدد نیادی لحاظ سے بھی اور آخرت کے لحاظ سے بھی وہ ^{منع علی}ہم گروہ میں شامل ہو کرانعامات روحانی کا وارث ہوگا۔ برطابق سورۃ نساء آیت اے آنحضرت سلیفلایٹر کی کامل اطاعت کے نتیجہ میں نبوت ، صدیقیت ، شہیدیت اور صالحیت کے انعام پائے گا۔ اس صفت کے مظہر کامل ہمارے آقا حضرت محمد مصطفی صلی اللہ علیہ وسلم ہیں کہ آپ کی اطاعت کامل سے روحانی انعامات ممکن الحصول ہیں اور بہانعامات صالحیت ،شہیدیت ،صدیقیت ونبوت کے انعامات ہیں۔ (معود ق النساء آيت ا) ۲ ا _ اَلذَّارِئ يحيلان والا_فرمايا: فَاطِرُ السَّبْلِتِ وَ الْأَرْضِ حَجَعَلَ لَكُمْ حَيْنِ أَنْفُسِكُمْ أَزُوَاجًا وَّ مِنَ الْأَنْعَامِ أَزْوَاجًا ۚ يَذْرَؤُكْمُ فِيْهِ ۖ لَيْسَ كَبِثْلِهِ شَىٰءٌ ۗ وَ هُوَ السَّبِيْخُ الْبَصِبْرُ _ (الشورى: ١٢) وہ آسانوں اورز مین کا پیدا کرنے والا ہے۔اسی نے تمہاری ہی جنس سے تمہارے ساتھی بنائے ہیں اور چاریایوں کے بھی جوڑے بنائے ہیں اور اس طرح وہ تم کو زمین میں بڑھا تا ہے۔اس جیسی کوئی چیز نہیں اور دہ بہت سننے والا اور دیکھنے والا ہے۔ ۳ا_الْمُدَبِّر تدبیر کرنے والا یعنی اس طور پر امور عالم سرانجام دینے والا کہ جن کا انجام نیک ہواور نتيجه عمده برآمد ہو۔فرمایا:

يُدَبِّرُ الْأَمْرِ يُفَصِّلُ الْإِنِّ لَعَلَّكُمْ بِلِعَاءِ رَبِّكُمْ تُوْقِنُوْنَ (الرعد:۳) اللَّد تعالى ہرامركاانتظام كرتا ہےاورا پن آیات كوكھول كربیان كرتا ہےتا كہتم لوگ اپنے رب سے ملنے کا یقین رکھو۔امراورخلق اسی کے ہاتھ میں ہےاور بے شارنشا نات کا سُنات میں ، بکھرے پڑے ہیں جواس کی طرف راہنمائی کرتے ہیں ۔اور اس کی ^مستی کا ثبوت فراہم کرتے ہیں جس کی وجہ سے اس کی ملاقات کا شوق پیدا ہوتا ہے۔ جہاں کہیں یُدَبَّدِّ الْاَحْمِہِ فرمایا اس کے ساتھ قد کمویٹن عَالَجہ کا ضرور ذکر فرمایا تا کہ احکام خداوندی کے نفاذ کی طرف توجہ ہوجائے۔فرمایا: (السحدة:٢) يُكَبَّرُ الْأَصْرَ مِنَ السَّيَبَاءِ إِلَى الْأَرْضِ_ وہ آسان سے زمین تک اپنے حکم کواپنی تدبیر کے مطابق قائم کرتا ہے بدامر قانون قدرت کے ذریعہ سے بھی ہر جگہ ہمیں نظر آ رہا ہے جس کے ذریعہ سے ربوبیت عالمین ہور ہی اللد تعالی کی مد بر بالارادہ ہشتی ہر زمانہ میں اپنے اراد بے کااظہاراس طرح فرماتی ہے کہ وہ اپنے پیاروں کوعزت اوران کے مخالفوں کو ذلت دیتی ہے ۔اس نے حضرت مسیح موعود علیہ السلام كوفر مايا: انى معين من اراداعانتكوانى مهين من اراداهانتك (تذكره صفحه ۴۹۱۱ پلژیش پنجم) میں اس کا مدد گار ہوجا ؤں گا جو تیری مدد کا ارا دہ کرے گا اور میں اس کوذلیل کردوں گا جو تحصيذليل كرنے كاارا دہ بھی كرےگا۔ ایسے اعلانات سادی کے ساتھ اس کے فرشتے بھی ایسے ارادہ الہی کی بیجیل کے لئے اترتے ہیں اورکوشش میں لگ جاتے ہیں اور پھر دنیا اس کی صفات کے جلوے دیکھتی ہے۔

۲ ا_الاکرم معزز - ہوشم کی بزرگیوں اور بڑائیوں کا سرچشمہ اور معزز ہے اور مکرم بنانے والا فے رمایا: اقُ أُوَ رَبُّكَ الْأَكْرَمُ (العلق: ٩) قرآن کو پڑھ کرسنا تارہ کیونکہ تیرارب بڑامعزز ہے، بڑا کریم ہے۔ اللد تعالى فرما تاي: إِنَّ أَكْرُ مَكُمْ عِنْدَاللهِ أَتْقَا كُمُ (الحجر ات: ١٢) وہ متقبوں پراس کی صفت کے جلوے ظاہر فرما تاہے اور وہ بھی معزز ہوجاتے ہیں۔ ۵ ا_اَلغَفَّار بهت بخشخ والا، دُها تكني والا _اللد تعالى فرما تاب: رَتُّ السَّلاتِ وَالْأَرْضِ وَمَا بَيْنَهُمَا الْعَزِيْزُ الْغَفَّارُ (ص: ٢٧) آ سانوں اورز مین کارب ہےاورجو کچھان دونوں کے درمیان ہےاس پروہ غالب ہے اوراس کے باوجود بخشنے والا ہے۔ پھرفر مایا: وَإِنَّى لَغَفَّارٌ لِّيَّنْ تَابَ وَإَمَنَ وَعَمِلَ صَالِحًا ثُمَّ اهْتَابِي (طه: ۸۳) اور جوشخص تو یہ کرےاورا یمان لائے پھرمنا سب حال عمل بھی کرےاور ہدایت یا حائے تو میں اس کے بڑے سے بڑے گناہ معاف کر دیا کرتا ہوں ۔ یعنی اس کی استغفار قبول کر لیتا ہوں حضرت مانی سلسلہ احمد بہ علیہ السلام تحریر فرماتے ہیں: " پیلفظ غَفَرَ سے لیا گیا ہے جو ڈھا نکنے کو کہتے ہیں۔ اصل اور حقیقی معنے یہی ہیں کہ خدااین خدائی کی طاقت کے ساتھ مستغفر کوجواستغفار کرتا ہے فطرتی

کمزوری سے بچاوے۔اپنی طاقت سے طاقت بخشےاور اپنے علم سے علم عطا کرےاوراینی روشنی سے روشنی دے کیونکہ خداانسان کو پیدا کرکےاس سے الگنہیں ہوا۔ بلکہ دہ جیسا کہانسان کا خالق ہےاوراس کے تمام قو کیا اندرونی اور بیرونی کا پیدا کرنے والا ہے دیساہی وہ انسان کا قیوم بھی ہے یعنی جو کچھ بنایا ہے۔ اس کوخاص اینے سہارے سے محفوظ رکھنے والا۔'' (ربويوآف ريليجنز اردوجلداول صفحه ١٩٢ ـ ١٩٣) ۲ ا_اَلْمُحْى مخلوق كوزند كى عطاكرنے والا يجبيبا كەفرمايا: إِنَّ ذَلِكَ لَمُنْيَ الْمُؤْتَى ۚ وَهُوَ عَلَى كُلِّ شَيْءٍ قَلِ يُرُّ (الروم:٥١) یہی خدا ہے جو قیامت کے دن مردوں کوزندہ کرے گااور وہ ہر چیز پر قادر ہے۔اوراس طرح روحانی مردوں کوبھی اپنارسول بھیج کرزندہ کرتا ہے۔ ہمارے زمانہ میں خدا تعالیٰ کی اس صفت کے مظہر بیان فرماتے ہیں: ایک مرتبہ الہام ہواجس کے معنی بیہ تھے کہ ملاء اعلیٰ کے لوگ خصومت میں ہیں۔ یعنی ارادہالہی احیاءدین کے لئے جوش میں ہے کیکن ھنوز ملاءاعلیٰ یر شخص محی کی تغیین ظاہر نہیں ہوئی اس لئے وہ اختلاف میں ہے۔اسی اثناء میں خواب میں دیکھا کہ لوگ ایک مجی کو تلاش کرتے پھرتے ہیں اور ایک شخص اس عاجز کے سامنے آیا اور اشارہ سے اس نے کہا ہو کَا ارَجُلٌ بُعِتُ دَسُوْلِ اللهِ یعنی بیدوہ آ دمی ہے جورسول اللّٰدےمحبت رکھتا ہےاوراس قول سے بیہ مطلب تھا کہ شرط اعظم اس عہدہ کی محبت رسول ہے سودہ اس شخص میں محقق ہے۔ پس حضرت ابراہیم کی اولا دمیں چار باراحیاءموتی کا نظارہ خاہر ہوا۔ایک بار حضرت موسیٰ علیہ السلام پھر حضرت عیسیٰ علیہ السلام کے ذریعہ اور پھر آنحضرت سائٹ آیپ کم کے ذریعہ اور آج آپ کے روحانی فرزند حضرت میں موعود علیہ السلام کے ذریعہ سیسلسلہ احیاءموتی کا خلافت علی

منہاج نبوت کے ذریعہ سے جاری ہے۔اوراب قیامت تک چلتا چلا جائے گا۔اندشداءاللہ ۷ ارالتَحِئ خودزندہ اور دوسروں کی زندگی کاپاعث اورموجب۔ خدا تعالی جوحی لا یموت ہے۔جواس کے ساتھ جوڑتا ہے صفت حی کی جلوہ گاہ بن جا تا ے۔ حضرت مسیح موعود علیہ السلام فرماتے ہیں: ''ایک دفعہ کشفی رنگ میں میں نے دیکھا کہ میں نے نئی زمین اور نیا آسان پیدا کیاہےاور پھر میں نے کہا کہ آؤاب انسان کو پیدا کر س۔اس پر نادان مولویوں نے شور محایا کہ دیکھواب اس شخص نے خدائی کا دعویٰ ہے کیا جالانکہ اُس کشف سے یہ مطلب تھا کہ خدامیر بے ماتھ برایک ایسی تبدیلی پیدا کرے گا کہ گویا آسان اور زمین نئے ہوجائیں گے۔اور حقیقی انسان پیدا ہوں گے۔'' (چشمه سیحی روحانی خزائن جلد • ۲ صفحه ۲ ۷۳) ٨ ١ _ اَلْقَيُّومُ خود قائم اورد دسروں کے قیام کا حقیقی ذریعہ۔فرمایا: (آلعمران:۲_۳) المجرب اللهُ لَآ إِلْهَ إِلَّهُ مَوَ الْحَيُّ الْقَتَّوْمُ بِ میں اللّہ سب سے زیادہ جانبے والا ہوں۔اللّہ ایسی ذات ہے کہ اس کے سوا کوئی پر سنّش کامستحق نہیں ۔کامل حیات والااورا پنی ذات میں قائم اورسب کوقائم رکھنےوالا ہے۔ پھرفر مایا: وَتَوَكِّلْ عَلَى الْحَيِّي الَّذِي لَا يَهُوْتُ _ (الفرقان:۵۹) اوراس پرتوکل کرجوخودزندہ ہےاورسب کوزندہ رکھتا ہے۔کبھی نہیں مرتا۔ (المومن:٢٢) هُوَ الْحَيُّ لَآ الْمَهِ الْهُوَ

وہ زندہ اور دوسروں کوزندگی دینے والا ہے۔اس کے سواکوئی معبودنہیں۔ غرض زندگی کےسب سرچشمےای کے ہاتھ میں ہیں۔ کیونکہ وہ خالق ورزاق ہونے کے ساتھ زندہ، زندگی بخش، قائم بالذات اور قیوم کل کا ئنات ہے۔ حضرت بانی جماعت احمد بیعلیدالسلام فرماتے ہیں: [•] سودہ خالق بھی ہےاور قیوم بھی اور جب انسان پیدا ہو گیا تو خالقیت کا کام تو پورا ہو گیا۔ مگر قیومیت کا کام ہمیشہ کے لئے ہے۔ اس لئے دائمی استغفار کی ضرورت پیش آئی _غرض خدا کی ہرصفت کے لئے ایک فیض ہے اور استغفار صفت قیومیت کافیض حاصل کرنے کے لئے ہے۔' اس طرف اشارہ سورہ فاتحہ کی اس آیت میں ہے۔ إِيَّاكَ نَعْبُ وَ إِيَّاكَ نَسْتَعِيْنُ (الفاتحة: ٥) ^{در یع}نی ہم تیری ہی عبادت کرتے ہیں اور تجھ سے ہی اس بات کی مدد چاہتے ہیں کہ تیری قیومیت اورر بوہیت ہمیں مدددے اور ہمیں ٹھوکر سے بچاوے تااپیانہ ہو کہ کمز دری ظہور میں آوے۔'' (ريويوآف ريليجنز اردوجلداول صفحه ۱۹۴ - ۱۹۵) ٩ ا_اَلْفَالِقُ ظلمت کے بعدروشنی پھیلانے والا ، بیچوں اور گھلیوں کونشودنما دینے والا فے مایا: إِنَّ اللَّهَ فَإِلَى الْحَبِّ وَالنَّوْى (الانعام: ٩٢) الله يفيناً دان اور تطليوں كو يواڑ نے والا ہے۔ فالق الاصباح (الانعام: ۷۷) وہ پنج کوظاہر کرنے والا ہے۔ قُلُ أَعُودُ بِرَبِّ الْفَلَقِ. (الفلق:٢)

تولوگوں ہے کہتا چلاجا کہ میں مخلوق کے رب سے اس کی پناہ طلب کرتا ہوں اس رب کی جوظلمات کے بعدر دشن پھیلا تا ہے۔ بچوں کونشودنما دیتا ہے۔ بظاہر نا کارہ کوکار آمد بنا تا ہے۔اور اس کوامید سے بدل دیتا ہے۔ بیچ یا گٹھلیاں بظاہر نا کارہ چیز سمجھ کر بچینک دی جاتی ہیں مگر ان میں ایک کا ئنات رویوش ہوتی ہے۔ جسےاپنے ربو ہیت کے فیض سے سیراب کر کے باغات کی شکل میں ظاہر کر دیتا ہے۔اسی طرح رات جوظلمات کا گہوارہ ہےجس سے خوف محسوں کیا جاتا ہےاسے پھاڑ کرطلوع فجر کے سامان پیدا کرتا ہےاور ہمارے لئے فعال زندگی کاایک اور باب واکرتا ہے۔ پس خدانے سکھایا کہ روشنی کے وقت ، امید دہیم کے وقت فعال زمانہ میں ہر شرسے محفوظ رینے کے لئے دعا کی جائے تالیلۃ القدرنمودار ہوجس کی تمام برکتوں سے فائدہ اٹھایا جا سکےاورایسی اٹھان ہوکہ آئندہ مخالف آندھیاں بھی جڑکونہ ملاسکیں۔ ۲ ـ اَلْمُبْدِئ ابتداءً يبداكرنے والا برتمام موجودات اور کا ئنات کارب۔ ا ۲_اَلْمُعِيْدُ دوباره يبداكرنے والا فرمايا: الله هُوَيْبِيهِ فَي وَيُعْدُدُ. (البروج: ١٢) لینی یہٰ بین کہایک دفعہ توسب کچھا تفاق سے پیدا ہو گیا پھر ہونہیں سکتا۔ بلکہ وہ توالی ذات ہے جودوبارہ بلکہ سہ بارہ جتن باربھی چاہے اس جیسا بلکہ اس سے بہتر پیدا کرنے پر قادر ۲۲_اَلُمُقْنُتُ مخلوقات کوروز کی پہنچانے والا ۔اسم' 'اَلْمُقِیْت '' ماخوذ ہے قوت سے اور قوت کے معنی ہیں خوراک جو بدن انسانی کے لئے قیام کا باعث ہو کبھی مقیت توانا نگاہ رکھنے دالا اور گواہ کے

معنوں میں بھی استعال ہوتا ہے۔جیسا کہ فرمایا: وَ كَانَ اللهُ عَلى كُلّْ شَيْءٍ مُّقَنْتًا _ (النسآة: ٨٧) اورالله ہرام پرکامل قدرت رکھنےوالا ہے۔ ٢٣_ٱلْجَبَّارُ جر سے مشتق ہے۔ جبر کے معنے ہیں ٹوٹے ہوئے کو جوڑنا۔اصلاح احوال کرنا۔غالب کرنا۔ پہلی صورت میں بیہ اسم جمالی اور دوسری صورت میں جلالی ہے گویا اس میں اس کی مالکیت کے تقاضے جھلک رہے ہیں اورر بوبیت کے بھی ۔اس نے ایک ایسانظام قائم کر دیا ہے جس میں ٹوٹ پھوٹ کی خود بخو داصلاح اور در تق ہوتی جاتی ہے۔انسانی جسم کوہی لےلیں۔مردہ سیل کی جگہ زندہ سیل لئے جاتے ہیں ۔ یہاں تک کہ سات سال کے بعدجسم وہ نہیں رہتا جو ہوتا ہے۔تمام سیل تبدیل ہو چکے ہوتے ہیں ۔اسی سے اس کی صفت حی اورممیت کا بھی پیۃلگتا ہے کہ کس طرح موت کوحیات سے تبدیل کردیتا ہےاوراییا کرتا چلا جا تاہے۔ ۲۴_الُمُحْصِي ہر چیز کواحاط ملم میں لے آنے والا۔ چونکہ اللہ تعالٰی حقائق اشیاءکو جانتا ہے اور ذرات عالم يراس كاعلم محيط ہے۔اس ليخصي كہلا تاہے۔ چنا نحەفر مايا: وَ أَحْطِي كُلَّ شَيْءِعَكَ رَدًا (الجز: ٢٩) وہ جو ہر چیز کو گن کررکھتا ہے۔ کو کی چیز اس کے قبضہ قدرت سے باہز نہیں۔ ہر چیز اپنی تما م تفاضیل کے ساتھاس کے حساب میں ہے اور ہر چیز کی ربوبیت وہ فرمار ہاہے۔ ٢۵_ اَلُمُغْنِيُ لوگوں کو مالدار کرنے والا ۔ بے پر داہ کرنے والا فر مایا: إِنْ يَكُونُوا فَقَرَاءَ يُغْنِهِمُ اللهُ مِنْ فَضْلِهِ _ (النور:٣٣)

وہ فقر کوغنیٰ کی حالت سے تبدیل کردیتا ہے اور بیاس کے فضل سے ہوتا ہے اور میں بھی اس کی ربو بیت ہے کہ گرے ہوؤں کوا ٹھا تا ہے۔چھوٹوں کو بڑا کرتا ہےاورکسی و سیلے سے بظاہر نہیں بلکہا بیخضل سےخود ہی کوئی سبیل پیدا کرتا ہے۔ کتنے ہی مومنوں کا سب کچھلوٹ لیا گیا مگر پھراس نے ان کوغنی کر دیا۔ ٢٦ _ ذُو الْجَلَالِ وَ الْإِكْرَام بزرگي اورعز ت والا فرمايا: (الرحمٰن:4) تَبْدِكَ اسْمُر رَبِّكَ ذِي الْجَلْلِ وَالْإِكْرَامِرِ _ تیرے رب کا نام بہت برکتوں والا ہے وہ تمام بزر گیوں اور عزتوں والا ہے اور تمام عزتوں کاسرچشمہ ہے۔جیسا کہ فرمایا: فَبِلَّهِ الْعِزَّةُ جَمِيْعًا (الفاطر: ١١) خدا تعالٰی کی اس صفت کے فیض سے انسانوں کوسوسائٹی میں عزت عطا کرتا ہے اور رسول کے ماننے والوں کو تقو کی کی بناء پر اپنی جناب میں عزت ومنزلت عطا کرتا ہے تاانہیں اور ترقی حاصل ہوادران کےاستعدادیں نشودنما یا نمیں۔ ٢٢_اَلرَّ شِيْدُ رُشدوالا - اسلام كويسند كرنے والا - صفات كمال والا فرمايا: قَلْ تَبَبَينَ الرُّشْلُ مِنَ الْغَيْ (البقرة: ٢٥٧) یہ بھی اس کی ربوہیت کی شان ہے کہ انسان کوعبودیت کے لئے پیدا کیا تاوہ صراط منتقیم پر چل کر جواسلام کا راستہ ہے ، جوفر مانبر داری واطاعت خدا وندی کا راستہ ہے ۔اپنی نشوونما كريادركمال تك تهنجه

٢٨_ذُوالطُّولِ بڑے مقدور دالا اور صاحب خیر کثیر۔سورہ مومن کے شروع میں بہاسم آیا ہے۔ بہ خدا تعالی کی ذات ہی ہےجس کے پھیلا ؤ کا احاطہ مکن نہیں ۔اس نے اپنے پیارے نبی صلاقی ایل کو بمجى صاحب خير كثيراس صفت كے مظہر کے طور پر بناد باجنہيں صاحب کوثر فرما با گياہے۔جس کے ذریعہ اس ذات بابر کات کا فیض اس دنیا میں بھی جاری ہے اوراگلی دنیا میں بھی جاری رہے گا۔جیسا کہ فرمایاہے: (الكوثر:٢) إِنَّا ٱعْطِينَكَ الْكُوْثَرَ -٢٩ لفوالمَعَار جُ ہرقشم کی بلندیوں کا مالک۔ بیاسم سورہ معارج میں آیا ہے۔ یوں تو بلندی دیستی اس کی تخلیق ہے گربلندیوں کوتواس نے مومنوں کے مقدر میں کردیا ہے۔ چنانچہاس نے مظہر کامل حضرت محمه صطفیٰ سلینیٰ ایپنی کوروحانی رفعتوں کی معراج پر پہنچادیا۔آپؓ کے فیض سے ہی مومن بھی تمام رفعتوں کے لائق تلہ ہرتے ہیں۔جوبھی اللہ تعالیٰ سے تعلق جوڑ کرآگے بڑھنا جاہے وہ عرب کے بادینی ستھ یا قادیان کے گمنام ہرطرح کی رفعتوں کے دارث بن گئے۔ حضرت سيح موعود عليه السلام فرماتے ہيں: میں تھاغریب ویے س وگمنام ویے ہنر کوئی نہ جانتا تھا کہ ہے قادیان کدھر اب د ککھتے ہوکیسارجوع جہاں ہوا اک مرجع خواص یہی قا دیان ہوا اک زمانه تھا کہ میرانا م بھی مستورتھا قاديان بھی تھی نہاں ایسی کہ گویاز برغار

كوذي بعجى واقف نهتها مجروس نهرير امعتقد ليكن اب ديكھوكہ چرچاكس قدر ہے ہركنار غيركباحاني كهدلبر سيتميس كباجوز ي وہ ہمارا ہو گیااس کے ہوئے ہم جاں نثار میں کمبھی آ دم کمبھی موٹی کمبھی یعقوب ہوں نیز ابراہیم ہوں نسلیں ہیں میری بے شار صدق سےمیری طرف آ ؤاتی میں خیر ہے ہیں درندے ہرطرف میں عافیت کا ہوں حصار میں وہ پانی ہوں کہ آیا آسماں سے وقت پر میں ہوں وہ نورخداجس سے ہوادن آ شکار (رثمين) • ٣ _ الْغَالِبُ فتح ونصرت عطا کرنے والا۔ حکمران اور حکومت دینے والا۔ سب سے بالا دست ۔ فرمایا: وَاللَّهُ غَالِكٌ عَلَى أَمُرِهِ وَلِكُنَّ أَكْثَرُ النَّاسِ لَا يَعْلَمُوْنَ (يوسف:٢٢) اللہ تعالیٰ اپنے امرکونا فذ کرنے میں سب پر غالب ہے لیکن اکثر لوگ جانتے نہیں پھر فرمايا: (آلعمران: ۱۲۱) إِنْ يَنْصُرْكُمُ اللهُ فَلَا غَالِبَ لَكُمْ -اورا گراللد تمهاری مدد کرے توتم پر کوئی غالب نہیں آ سکتا ۔ پس وہ غالب ہے اورغلبہ و نفرت اسى سے دابستە بے جبيبا كەفر مايا: كَتَبَ اللهُ لَأَغْلِبَنَّ أَنَّا وَرُسُلُي _ (المجادلة:٢٢)

إِنَّ حِزْبَ اللهِ هُمُ الْمُفْلِحُونَ (الالمجادلة: ٢٣) جو چاہتا ہے کہ وہ غلبہ ونصرت پائے اوراس صفت سے فیض یاب ہوا سے خدا اوراس کےرسول سے داہشگی اختیار کرنی ہوگی۔ اللدتعالى في بميشداس صفت كااظهارا بنا انبياء كى ذريعه سے فرمايا: چنانچه آنخصرت سائناتیهم کوامل مکه پر داختح غلبه عطا فر ما یا اور آج حضرت مسیح موعود علیه السلام في فرمايا: ''لوگ عنقریب دیکھ لیں گے کہ اس زمانہ میں خدا تعالیٰ کا چہرہ ظاہر ہوگا گویادہ آسان سے اُتر بےگا۔ اُس نے بہت مدت تک اپنے تیئی چھیائے رکھا اورا نکار کیا گیااور چپ رہالیکن وہ اب نہیں چھیائے گااور دنیا اُس کی قدرت کے دہنمونے دیکھے گی کم بھی اُن کے باب دادوں نے نہیں دیکھ تھے۔'' (كشتى نوح روحاني خزائن جليد ۱۹ صفحه ۷) " میں حضرت قدس کا ماغ ہوں جو مجھے کا ٹنے کا ارادہ کرے گا وہ خود کا ٹا جائے گا مخالف روساہ ہوگااورمنگر شرمسار' (نشان آسانی روحانی خزائن جلد ۲ صفحہ ۲۹۷) نیز فرماتے ہیں: '' دیکھووہ زمانہ چلا آتا ہے بلکہ قریب ہے کہ خدا اس سلسلہ کی دنیا میں بڑی مقبولیت پھیلائے گااور پیسلسلہ مشرق ومغرب، شال وجنوب میں پھیلے گااور د نیامیں اسلام سے مرادیمی سلسلہ ہوگا ۔ یہ باتیں انسان کی یا تیں نہیں ۔ یہ اس خدا کی وجی ہےجس کے آ گے کوئی بات انہو نی نہیں ۔'' (تحفه گولژ ويه روحاني خزائن جلد ۷ صفحه ۹۰) چرفر ماتے ہیں:

''تم خوش ہوادرخوشی سے اچھلو کہ خدا تمہارے ساتھ ہے۔ادرکو کی تم پر غالب نہیں ہو سکے گا۔'' (تذكرة الشهادتين روحاني خزائن جلد • ٢ صفحه ٢٢) ا ٣_ أحْسَنُ الْخَالِقِيْنِ انداز ہ اورخلق کرنے والوں میں بہترین یعنی اس سے بہترین طور پر خالقیت کی صفت جلوہ گرہوئی ہے۔انسان کی پیدائش کے مختلف مراحل کا ذکر کر کے وہ بہترین پلاننگ کے ماتحت سرانجام یائے ہیں۔فرمایا: فَتَدْكَ اللهُ أَحْسَنُ الْخِلِقِينَ -(المومنون: ١٥) کتنا بہترین خالق ہےاور برکتوں والا ہے اللہ کہ جس نے تمام مخلوقات کو پیدا کرنے کے لئے ایک سسٹم چلا دیا ہے۔جواپنی ذات میں مکمل ہے۔اس صفت کے مظہرا پنی صحبت صالحین کے ذریعہ سے آسان روحانیت پر پرواز کرنے والے طیورتخلیق کرتے رہے ہیں اور آج آنحضرت صلَّيْفَاتِيهِمْ کے طفیل حضرت مسج موعود علیہ السلام اور آپ کے خلفاء بیہ کا میں انجام دے رہے ہیں۔ ٣٢_ خَيْرُ الْمُنْزِلِيْن بهترا تارنے والا فرمایا: وَقُلْ ذَبٍّ أَنْزِلْنَيْ مُنْزَلًا مُّبْرِكًا وَ أَنْتَ خَيْرُ الْمُنْزِلِيْنَ (المومنون: • ٣) اور کہد ہے میر بےرب مجھے مبارک جگہ میں اتارا درتو بہتر اتار نے والا ہے۔ احسن الخالفتین نے انسان کو بہترین طور پرتخلیق کہا تاوہ اس کاعبد سے اس کے لئے جن امور کی ضرورت یقمی وہ بھی نازل کئے مثلاً رسول ، کتب اور آخر میں آخری شریعت مکمل اور اکمل

صفات بارى تعالى يعنى اَلْاَسْمآءُ الْحُسْينْي

طوریر نازل فرمائی تا که حقیقی غلبہ۔تائید ونصرت حاصل کر سکیس اور اس کا ذریعہ بیر ہے کہ وَ اعْتَصِبُوا بِحَبْلِ اللهِ جَبِيْعَا (آل عمران : ۱۰۴) تم سب انتظے ہوکراس کی ری کو پکڑے رکھو۔اس کے میتیجہ میں یے فرض کردیا گیا ہے کہ غلبہ اور تا ئید دنصرت الہی تہمیں حاصل ہوگی۔ پس چاہیے کہ ہم کتاب اللہ کومضبوطی سے تھام لیں اور اس میں جوخدا تعالیٰ کےحسن اور احسان سے پُرذات بیان کی گئی ہےاس سے وابستہ ہوجا نمیں تا کہاس کےحسن واحسان کے جلوے ہمارے بھی نصیب میں ہوں۔ آمین حضرت موسیٰ علیہ السلام بظاہر کسمیری کی حالت میں مصر سے بجرت فر ما کر مدین میں تشريف لائے تو وہاں آپ نے بید دعا کی اور کہا رَبّ إِنَّىٰ لِيمَا ٱنْزَلْتَ إِلَىّٰ حِنْ خَيْرٍ فَقِيْرٌ اے میر ےربا پنی خیراور بھلائی میں ہے جو کچھتو مجھ پر نازل فرمائے تو میں تواس کا سخت محتاج ہوں ۔ یہ دعا قبولیت کا شرف حاصل کرگئی اور پھرآ پ پر دین ود نیا کی حسنات نازل ہوتی رہیں۔اللہ تعالیٰ نے قرآن کریم میں بید عامحفوظ فرما دی تا کہآ ئندہ بھی مونین اس کے ذریعہ خیرالمنز لین کی انزال رحمت کے نظارے دیکھتے رہیں۔ أم الصفات رحمان كے تحت صفات الہيہ '' دوسری خوبی خدا تعالی کی جو دوسرے درجہ کا احسان ہے ۔۔۔۔ رحمانيت ب جس كوسورة فاتحد ميں الرحمن كے فقرہ ميں بيان كيا كيا بے اور قرآن شریف کی اصطلاح کی رُوسے خدا تعالیٰ کا نام رحمٰن اس دجہ سے سے کہ اُس نے ہرایک جاندارکوجن میں انسان بھی داخل ہے اُس کے مناسب حال صورت اور سیرت بخشی یعنی جس طرز کی زندگی اس کے لئے ارادہ کی گئی اس زندگی کے مناسب حال جن قو توں اور طاقتوں کی ضرورت تھی پاجس قشم کی بناوٹ جسم اور اعضاء کی جاجت تھی وہ سب اس کوعطا کئے اور پھر اس کی بقائے لئے جن جن چیزوں کی ضرورت بھی وہ اس کے لئے مہیّا کیں۔ پرندوں کے لئے پرندوں کے

مناسب جال اور چرندوں کے لئے چرندوں کے مناسب جال اور انسان کے لئے انسان کے مناسب حال طاقتیں عنایت کیں اورصرف یہی نہیں بلکہ ان چزوں کے دجود سے ہزار مابرس پہلے بوجہا پن صفت رحمانیت کے اجرام ساوی و ارضی کو پیدا کیا تاوہ ان چیز وں کے وجود کی محافظ ہوں۔ پس اِس تحقیق سے ثابت ہوا کہ خدا تعالی کی رحمانیت میں کسی کے مل کا خل نہیں بلکہ وہ رحمت محض ہے جس کی بنیادان چیزوں کے وجود سے پہلے ڈالی گئی۔ ہاں انسان کو خدا تعالٰی کی رحمانیت سےسب سے زیادہ حصہ ہے کیونکہ ہرایک چیز اس کی کا میابی کے لئے قربان ہورہی ہےاس لئےانسان کو با دولا پا گیا کہتمہاراخدار تمن ہے۔'' (ايام الصلح روحاني خزائن جلد مهما صفحه ۲۴٬۹٬۲۴۸) ٣٣_الرِّحْمن بلامبادل فضل كرنے والافرمايا: ٱلتَّحْسُ عَلَّهُ الْقُرْانَ خَلَقَ الْإِنْسَانَ عَلَيهُ الْبِيَانَ (الوحمن:٢ تا٥) سورہ رحمن میں اللہ تعالیٰ نے اپنی رحمانیت کے جلووں کا ذکر کیا ہے ۔مثلاً قرآن کریم کا سکھا پاجاناادرالانسان کی پیدائش اور پھرانسان کوقوت بیا نیہ کا عطا کیا جانا۔ بہ سب رحمانیت کے تحت ہوا۔ یہاں پرالانسان سے مرادرسول پاک سائٹٹاتیٹ کا وجود باجود ہے کیونکہ آپ ہی اپنے کمالات کی وجہ سے الانسان کہلانے کے مشتحق ہیں کیونکہ آپ ہی وجہ تخلیق کا سُنات ہیں۔غرض تين احسانوں کاان آيات ميں ذکر ہے۔ احتر آن کريم ۔ ۲ ۔ رسول پاک سائٹاتي پتم ۔ ۳ ۔ آپ ْ کا طرز بیان اورز در بیان _ بیروہ غظیم جلوے ہیں جوخدا تعالٰی کی رحمانیت کے تحت ظاہر ہوئے جن کے فیض سے انسان روحانی بلند مراتب یانے کے قابل ہے۔ بمطابق سورة جمعه آنحضرت سليناتيكم كي بعثت الميين ميں ہوئي اور آپ كي بعثت ثانيہ

آخرین میں بتائی گئی۔جس کے متعلق آپ نے فرمایا: لو كان الإيمان معلقا بالثريالناله رجل اورجال من فارس-(بخارى كتاب التفسير _تفسير سور ٥جمعه) حضرت سلمان فارسؓ کے کند ھے پر ہاتھ رکھ کرآپ نے فرمایا جب ایمان ثریا پر اٹھ جائےگارجل من فارس اے اتارلائے گا۔ بیر جل من فارس^{حفر}ت میں موعود ہیں اور پہاللد تعالیٰ کی رحمانیت کی ایک بخل ہے جو ظاہر ہوئی۔ آب عليدالسلام فرماتے ہيں: مارک وہ جو اب ایمان لایا صحابہ سے ملا جو مجھ کو بایا وہی مےان کوساقی نے ملا دی فسبحان الذى اخزى العادى آب عليدالسلام فرماتے ہيں: ''مبارک وہ جس نے مجھے پیچانا۔ میں خدا کی سب راہوں میں سے آخری راہ ہوں۔اور میں اس کے سب نوروں میں سے آخری نور ہوں۔ بدقسمت ہے وہ جو مجھے چھوڑتا ہے کیونکہ میر بغیر سب تاریکی ہے۔'' (كشتى نوح روجاني خزائن جلد 19صفحه ٧٧) ۳۳_الْمَنَّان بہت ہی احسان کرنے والا بدانسانیت پرایک عظیم احسان ہے کہاس نے اپنی معرفت حاصل کرنے کے لئے سلسلہ انبہاء حارمی کیا۔ فرمایا: لَقُنُ مَنَّ اللهُ عَلَى الْمُؤْمِنِيْنِ إِذْ يَعَتَ فِيهِمْ رَسُولًا مِّنْ أَنْفُسِهِمْ يَتْلُوا عَلَيْهِمُ اللهِ وَيُزَكِّيْهِمُ وَيُعَلِّيهُمُ الْكَتْبَ وَالْحِكْمَةَ ۚ وَإِنْ كَانُوا مِنْ

قَبْلُ لَفِيْ ضَلِلٍ هَٰبِينِ _ (آلعمر ان: ١٢۵) اللَّد نے مومنوں میں سے ایک ایپارسول بھیج کر جوانہیں اس کے نشان پڑ ھاکر سنا تا ہے اورانہیں یاک کرتا ہےاورانہیں کتاب اور حکمت سکھا تا ہے۔ یقیناًان پراحسان کیا ہےاوروہ اس سے پہلے یقدیناً کھلی کھلی گمراہی میں پڑے ہوتے ہیں۔ یہاں پرمومنوں کا ذکراس لئے کیا گیا ہے کہ وہ رسولوں پرایمان لا کرخدا تعالٰی کےاس احسان کو مانتے ہیں ورنہ احسان الہی تو تمام انسانیت کے لئے ہوتا ہے کہ وہ فائدہ اٹھا نمیں اور صلالت کوروشن سے تبدیل کردیں اور تزکیفنس حاصل کریں۔ ۳۵_التُور ردشن کامنیع _ روشنی کرنے والا _ ہمہ نور فرمایا: ٱللهُ نُوْرُ السَّانِينَ وَ الْأَرْضِ مَثَلُ نُوْرِهِ كَمِشْكُوةٍ فِيهَا مِصْبَاحٌ ﴿ ٱلْمُصَاحُ فِي ذُجَاجَةٍ * النُّجَاجَةُ كَانَهَا كَدُكَتْ دُدِّيٌّ (النور:٣٦) اللَّداَ سانوں اورز مین کا نور ہے ۔وہ اپنے نورمیٹلی رنگ میں اس طرح خاہر کر تا ہے کہ گویاطا قچہ ہے جس میں ایک قندیل رکھی ہوئی ہے اور وہ گلوب ایسا ہے جیسے ایک حیکنے والا ستارہ ہوتا ہے۔ یہاں اللہ تعالٰی نے اپنے نبی سالیٹاتی پتم کومصباح قرار دیا ہےجس کے ذریعہ کمہتیں حیچٹ جاتی ہیں اورالہی نور ظاہر ہوتا ہے اور اسی نور کوخلافت کے ذریعہ سے ایک چمنی پہنا دی گئی ہےجس کی وجہ سے دہ نورد پر تک اور دور کے زمانوں اور مکانوں میں چیکتا ہے اور نسل انسانی کی ہدایت کا موجب ہوتا ہے اور مشرقی ومغربی سب اس سے فائد ہ اٹھاتے ہیں ۔اوراس عالم میں یوں نور خداوندی کے ظاہری مظاہر بھی ہیں یختلف ز مانوں میں غلطی خورد ہ انسانوں نے انہیں ہی دیوتا بنا کر یوجنا شروع کر دیا گرمعنوی مظہر جنہیں سہر اجًا مدیدًا کہا گیا ہے جو آسان

روحانیت میں ایک سورج ہیں اوران کا ایک جا ندبھی ہےاور صحابہ کرام ﷺ جنہیں ستارے کہا گیا

ہے جیسا کیفر مایا: أضحابي كالنّجوم بأيّهم اقْتَدَيْتُمراهْتَدَيْتُم (مشكوة كتاب الفتن مناقب الصحابه) یہ مظاہرتو وہ ہیں جن کے ذریعہ سے نورخداوندی اپنی یوری آب و تاب کے ساتھ چرکا۔ گویانُوِّرٌ عَلی نُوِّد کانظارہ دنیانے دیکھااور بتوںکوتو ڑتو ڑکرتو حید حقیقی کودلوں میں قائم ودائم کر د با گیا۔حضرت سیح موعود علیہ السلام فرماتے ہیں: '' توحیدایک نور ہے جوآ فاقی دانفسی معبودوں کی نفی کے بعد دل میں پیدا ہوتا ہےاور وجود کے ذرّہ ذرّہ میں سرایت کر جاتا ہے پس وہ بَجز خدااور اُس کے رسول کے ذریعہ کے محض اپنی طاقت سے کیونکر حاصل ہوسکتا ہے۔انسان کا فقط یپکام ہے کہ اپنی خود کی پرموت دارد کر بے اس شیطانی نخوت کو چھوڑ دے کہ میں علوم میں پرورش یافتہ ہوں اورایک حامل کی طرح اپنے تیئیں تصوّر کرے اور دعامیں لگار ہے تب توحید کا نورخدا کی طرف سے اُس پر نازل ہوگا اورایک نئ زندگي أس كوبخشے گا۔'' (حققة الوحي روجاني خزائن جلير ۲۲ صفحه ۱۴۷) ٣٦ _ ٱلْوَهَّابُ عطا کرنے والا ۔وہب اور ہبہ کہتے ہیں۔بخشنے اور عطا کرنے کوموہبت ، بخشش ۔ وَ هََابِ مبالغہ کا صیغہ ہے۔روحانی انعامات اور نبوت وغیرہ سب موہبت ہیں ۔اللَّہ تعالٰی نے د عاسکھائی: رَبَّنَا لا تُزِغْ قُلُوبُنَا بَعْدَ إِذْ هَنَايَتَنَا وَهَبْ لَنَامِنْ تَمُّ نُكَ رَحْمَةً * انَّكَ ٱنْتَ الْوَهَّابُ_ (آلعمران: ۹)

٨		ى غات بارى تعالى يىنى آلْاَسْمآءُ الْحُسْىلٰى
مت تمام ذوى الروح	ہے۔اس کاعلم اور اس کی ^{حک}	ہی ^{وسع} ت اس کی رحمانیت کے تحت
		کےساتھاور مغفرت مومنین کےساتھ خاص
		٩ ٣ ألْحَكِيْمُ
ہتے ہیں جس فغل پر عمدہ	ہے حکمت سے اور حکمت کے	حقائق الاشياء كاعالم- بيراسم مشتق ـ
جگہ پررکھنا۔اس سے	نی کسی چیز کواس کی اپنی اصل	ٱ ثارمرتب <i>ہ</i> وں - وَضْعُ الشَّیْ فِی هَحَلِّ ^{ہ یع}
ررضاعات کے دقائق	ہے جوحقائق الاشياء کا عالم ہوا و	مرادعكم اورحسن كاكمال ہوتا ہےاور حکيم وہ بے
		كوخوب جانتا ہو۔فرمایا:
	نَّكَ أَنْتَ الْعَلِيمُ الْحَكِيمُ	سُبْحِنَكَ لَاعِلُمَ لَنَآ إِلاَّ مَاعَتَهُتَنَا ﴿
ة:٣٣)	(البقر	
علم کے جوتونے ہم کو	ے ہے،ہم کوکوئی علم ہیں بجزائر	تیری ذات ہرتشم کےعیب سے پاک
		ديا ہے بے شک توعليم و حکيم ہے۔ پھر فرمايا:
	(النسآء:١٣١)	وَ كَانَ اللهُ وَاسِعًا حَكِيْمًا _
	(السبا:۲)	وَهُوَ الْحَكِيْمُ الْخَبِيْرُ

جب یہودی بگڑےاورانہوں نے شریعت کےاحکامات کی حکمتوں کوفراموش کر دیا تو اللد تعالی نے ان میں حضرت عیسیٰ علیہ السلام کو بھیج دیا۔ آج جب مسلمان بگڑ بے تواللہ تعالی نے اسی رنگ میں حضرت مرز اغلام احمد قادیانی کوشکم وعدل بنا کر جیجے دیا کہ قر آنی تعلیم کی حکمتوں سے مسلمانوں کوآگاہ کریں اور تمام دنیا پراس کی اچھا ئیاں اجا گر کرکے اس کا گرویدہ بنالیں۔ ۲۰۹ الُحَلِيُمُ برد بارجلیما سے کہتے ہیں جومغلوب الغضب نہ ہواورا نتقام لینے میں جلدی نہ کرے بلکہ باوجودا قترار کےعفواور درگذر سے کام لے۔اللہ تعالٰی اس لئے حلیم کہلا تا ہے کہ تعذیب العباد

میں جلدی نہیں کرتا قرآن کریم میں بیصفت خفور ، غنی ، علیم ، شکور کے ساتھ مل کرا کیلے بھی آئی ہے۔جیسےفرمایا: وَاللهُ غَنيٌ حَلِيْهُ _ (البقرة:٢٢٢) وَاللهُ عَلِيهُ حَلِيهُ إِ (الالنسآء: ١٣) وَاللَّهُ شَكُورٌ حَلِيْهُ (التغابن: ١٨) وَكَانَ اللهُ عَلِيبًا حَلِيبًا _ (الاحزاب: ٥٢) ا ۴_الْحَبِيُرْ آگاه، دانا، عالم فرمایا: وَهُوَ اللَّطِفُ الْخَبِيْرُ _ (الانعام: ١٠٢) احاطہ کرنے والا۔واقف کہ وہ بہاطلاع رکھتا ہے کہ کون سی ابصار تک پہنچنا صاحب الابصار کی روحانی ترقی کا باعث ہوگا۔کون استعداد روحانی رکھتا ہے تا اس پر مزید احسان کیا جائے۔اس کے لئےفضل کا دروازہ کھولا جائے۔اللہ تعالٰی کی نظر دلوں کی یا تال تک ہے۔اس وجہ سے حق دارکواس کاحق ضر در ملتا ہے کہ بھی کوئی بے فیض نہیں رہتا۔اس کی نظرسب ز مانوں پر بھی ہے۔وہ سب کچھ جانتا ہے کہ آئندہ کیا ہوگا۔ ٢٣ ماراً لُمَجيُدُ بزرگ ۔ شریف ۔عظمت و بڑائی والا ۔ مجید وہ ہےجس کی ذات شریف افعال جمیل اور عطاجزیل ہو۔ یہ اسم ان معنوں کے لحاظ ہے جمیل وہاب اور کریم کا جامع ہے۔ فرمایا: ٱتَعْجَبِينَ مِنْ آمُر اللهِ رَحْمَتُ اللهِ وَ بَرَكْتُهُ عَلَيْكُمُ آهُلَ الْبَيْتِ ﴿ إِنَّكَ حيدة محتل (هو د: ۲۷) فرشتوں نے کہا کہ کیا تو اللہ تعالٰی کے امر سے تعجب کرتی ہے۔اے ابراہیم کے گھر

٣٦_اَلْحَفِيْظُ نگهیان-چنانچه فرمایا: إِنَّ رَبِّي عَلَى كُلِّ شَى إِحَفِيْظً (هود:٥٨) یہاسم سورۃ شور کی اور سبامیں بھی آیا ہے۔خدا تعالٰی نے شیاطین کے بیچھے شہاب ثاقب لگادیئے ہیں تا کہ پچھا جک کرنہ لے جائیں۔زمین کے گردحفاظت کرنے والی فضا بنائی جو ہر داخل ہونے والی چیز کوجلا کر بھسم کردیتی ہے۔تمام کا ئنات کونظر نہآنے والے ستونوں یعنی ^{- م}شش ثقل میں با ندھ دیا۔ بی^ر سب اس کی حفاظت کے جلوے ہی تو ہیں جو اس کا حفیظ ہونا ثابت کررہے ہیں۔ ٢ ٣ _ ٱلْحَافِظُ نگہبان اور حفاظت کرنے والا ، دینی اور دنیا وی ہلاکت کے اسباب سے بچانے والا۔ آیت الکرسی میں فرمایا: (البقرة:٢٥٦) وَلا يَئُو دُهْجِفُظُهُماً. اوران دونوں (آسمان اورز مین) کی حفاظت اے تھکاتی نہیں۔اسی طرح فرمایا: وَحَفِظْنَاهَا مِنْ كُلِّ شَيْطَانِ رَجِيْمٍ - (الحجر: ١٨) اوراس کی ہم نے ہرایک دھتکارے ہوئے شیطان سے حفاظت کی ہے۔ اللدتعالي في أنحضرت سلانة لأيلم كواپني حفاظت ميں لےليا اور فرمايا: وَاللهُ يَعْصِبُكَ مِنَ النَّاسِ (المائدة: ١١٨) كداوكون س تجفحفوظ ركمون كا-اورآب كروحانى فرز ندعليه السلام كوفرمايا: ِانْىُ أُحَافِظُ كُلَّ مَنُ**فِ**ْ السَّادِ . (کشتی نوح روحانی خزائن حلد ۱۹ صفحه ۱۴)

انَّهُ هُوَ الْبَرَّ التَّحِيْمُ _ (الطور:٢٩) یے شک وہ احسان کرنے والا اور جم کرنے والا ہے۔ یعنی (البقرة: ١٢٢) هُوَ الرَّحْمَنُ الرَّحِيْمُ -ا ۵_اَلْمُطَهّر یاک اور یا کیزگی عطا کرنے والا ،تز کیہ کرنے والا ،اپنے بندوں کوالز امات سے پاک كرف والافرمايا: وَمُطَهَّرُكَ مِنَ الَّذِينَ كَفَرُوا (العمر ان:٥٢) وہاینے بندوں کاا نکار کرنے والوں کے غلط الز امات کی قلعی کھول کریا ک ت طہرا تا ہےاور ان کے تزکیہ کے اعلیٰ مقام کووہ دنیا کے سامنے ظاہر کر دیتا ہے۔ اللدتعالي نے قرآن کريم کے متعلق فرمايا: لَا مَنْشُهُ الْأَالْبُطُقُ وْنَ (الواقعة: ٨٠) یعنی قرآن کریم کےمعارف ادرمعانی تک غیرمطہر کی رسائی نہ ہوگی صرف مطہر وجود ہی اس تک رسائی پاسکیں گے۔ چنانچہ اس زمانہ میں حضرت مرزا غلام احمد قادیانی علیہ السلام نے قر آن کریم کےایسےایسے معارف بیان کئے کہ 14 سوسال میں کسی نے بیان نہ کئے اور اس طرح سے اللہ تعالیٰ نے آپ کی طہارت اور یا کیزگی پربھی مہر لگا دی۔ ۵۲ الْجَاعِلُ بنانے والا ،مقرر کرنے والا فرمایا: وَإِذْ قَالَ رَبُّكَ لِلْهَلَائِكَةِ إِنَّى جَاعِلٌ فِي الْأَرْضِ خَلِيْفَةً (البقرة: ١٣) جب ملائکہ کو تیرےرب نے بتایا کہ میں زمین میں خلیفہ بنانے والا ہوں^حضرت ابرا ^میم

عليه السلام كوفرما يا-إنّي جَاعِلُكَ لِلنَّايس إِمَامًا ابِابرا بيم ميں تخصِّلوگوں كاامام بنانے والا ہوں خلیفۃُ اللّٰہ کی شکل میں ہو یا خلیفۃ النبی کی شکل میں ۔خلافت ایک بہت بڑا احسان ہے۔ انسان کی پیدائش کی غرض اس کے ذریعہ سے پوری ہوتی ہےاورد نیا میں پھر عارف باللہ انسان یداہونے لگتے ہیں۔ ۵۳_اَلسَّلَامُ تما منقصانات سے محفوظ، سلامتی کا سرچشمہ اور امن بخشنے والا۔ اصل میں بیہ مصدر ہے سمعنی سلامت لیکن اساءالہی میں بیر سالم کے معنوں میں آتا ہے۔ یعنی وہ ذات یاک جو ہ^{وش}م <u>کے عیب اور نقصان سے محفوظ ہے اور سلامتی بخشنے والی ہے۔</u> ۵۴_الْمُؤْمِنُ اینے عذاب سے اور ہرقشم کے دکھوں اور مصیبتوں سے امن بخشنے والا۔ اپنے کمالات توحيد يردلاكل قائم كرنے والا برتمام صداقتوں كومانے والا بے وعدوں ميں پيچا لفظ مومن كا ماخذامن ہے یا یمان ۔گلرامن اصل ہےتو مومن کے بیعنیٰ ہوئے امن دینے والا اور دنیا میں ہرقشم کے امن کو قائم کرنے والا۔ دنیا کوعذابِ عقبیٰ سے محفوظ رکھنے والا۔ اگر ماخذ ایمان ہے تو مومن کے معنی ہوئے ایمانداروں کے ایمان کو بادر کروانے والا ۔ امن وامان کا قیام اوراس کا استحکام انسانوں پر بہت بڑااحسان ہے۔

٥۵_اَلْمُهَيْمِنُ

سب کے اعمال کا محافظ، واقف ، نگہبان اور گواہ ۔ دراصل اَلْمُوْمِنُ اور اَلْمُهَدَّمِونُ ایک ہی ہیں ۔ اَلْمُوْمِنُ باب افعال سے ہے اور اَلْمُهَدَّمِينُ باب مفاعلہ سے جو دراصل اَلْمُوْمِنُ تھا۔ بیا ساءسورہ حشر کے آخر میں آئے ہیں۔

۵۲_اَلْبَصِيُرُ بهت دیکھنے والا،نظرر کھنے والا، بینا۔ بیاسم کم ومیش ۲۴ مرتبہ بطور صفت الہی استعال ہوا ہے۔فرمایا: إِنَّ اللهَ يَصِيرُ بِالْعِبَادِ -(المؤمن: ٢٥) اللّٰداینے بندوں پرنظر رکھنے والا ہے ۔اس کی آبز رویشن اور اس کا نظر میں رکھنا اور نظرانداز نه کردینابھی اس کی رحمانیت کے تحت ایک احسان عظیم ہے۔ ۷۵_اَلشَّافِي شفاءد بے والا، جسمانی اورروحانی امراض سے نجات دینے والا قر آن کریم میں فرمایا وَإِذَا مَرِضْتُ فَهُوَ يَشْفِينِ (الشعراء:٨١) حضرت ابراہیم علیہ السلام کا اقرار ہے کہ جب میں بیار ہوتا ہوں تو وہی ہے جوا پنے فضل سے شفاءدیتا ہے۔مرض کے پیدا ہونے کا سبب انسان کی کوئی غفلت یا بد پر ہیزی ہوتی ہے لیکن شفادینا، دوائی میں تا ثیرر کھنا پیخدا تعالیٰ کے فضل مِنحصر ہے۔ ۵۸_الْمَوْلَىٰ دوست ،سر پریتی کرنے والا ، کاموں کا کارساز ، ما لک ، آقا۔قر آن کریم میں اللہ تعالی فرماتا ہے: فَنِعْمَ الْمَوْلَى وَنِعْمَ النَّصِيرُ - (الحج:29) ولی، والی اورمولی ایک اسم کی مختلف شکلیں ہیں ۔مولی کالفظ جہاں بھی قر آن شریف میں آیا ہے وہاں علی العموم نصرتِ الہی کا ذکر ضرور آیا ہے۔اور نصرت الہی اس کا احسان ہے۔ جو صفت رحمانيت کے تحت وہ فرماتا ہے۔

۵۹_اَلصَّبُوْرُ بڑا صبر کرنے والا بخل اور برداشت کرنے والا۔انسان جب صبر کرتا ہے تو ایک تلخی برداشت کرتا ہے لیکن خدا تعالیٰ جوسب نقائص اورنقصا نوں سے پاک ذات ہے۔اس کا صبر کرنا بیہ ہے کہ مواخذہ میں جلدی نہ کرے جب کہ وہ ڈھیل دیتا چلا جاتا ہے تا ایک څخص اپنی در تی کرلے اور اصلاح کرلے۔ ۲ - خَيْرُ الرَّزِقِيْنَ سب سے افضل اور بہتر رزق دینے والا فرمایا: وَ إِنَّ اللهُ لَهُوَ خَيْرُ الرَّ ازِ**قِيْنَ** (الحج:۵۹) اور بے شک اللہ ہی ہے جوسب رزق دینے والوں میں سے بہتر اور افضل رزق دیتا ہے۔خدا تعالی **مرخلوق ک**واس کارزق پہنچار ہاہے جواس کا احسان عظیم ہے۔ ا ۲_اَلنَّاصِرُ مدد کرنے والا۔اس اسم کے مشتقات قرآن مجید میں بکثرت یائے جاتے ہیں اور ہر جگہ ہی اس کے احسانوں کی جھلک نظر آتی ہے۔ جیسے کہ فرمایا: وَلَقُنْ نَصَرُكُمُ اللَّهُ بِبَدُرٍ وَأَنْتُمُ أَذَلَّةً ﴾ (آلعمران: ١٢٢) بدر کی جنگ میں اللہ تعالیٰ نے تمہاری مدد کی اور تم بہت تھوڑے تھے۔ یعنی ظاہری اسباب نا پید تھے۔صرف خدا کے فضل سے اور تائید دنصرت سے تمہیں کامیابی ہوئی۔ نیز فرمایا: نَصْ مِنَ إِيلَهِ وَفَتْحَ قُرْبُ لِ (الصف: ١٢) إِذَاجًاءَ نَصُرُ الله وَالْفَتُحُ _ (النصر:٢)

۲۲_اَلتَّصِيْرُ مددكرنے والا فرمايا: هُوَمَوْلَا كُمْهُ فَنِعْمَ الْمَوْلَى وَنِعْمَ النَّصِيْرُ (الحج: ٤٩) بہترین مالک اورسب سے بہتر مدد کرنے والا۔ خدا تعالی کی مدد کے بغیر کوئی سلسلہ روحانی پنے نہیں سکتا۔ چنانچہ سلسلہ عالیہ احمد بیہ کے بانی حضرت مسیح موعود علیه السلام فرماتے ہیں: " چنانچاس نے اس سلسلہ کے قائم کرنے کے وقت مجھے فرمایا کہ زمین میں طوفانِ صلالت بریا ہے۔ تُو اس طوفان کے وقت میں پیکشتی طیار کر جو محض اس کشتی میں سوار ہوگا وہ غرق ہونے سے نجات یا جائے گااور جوا نکار میں رہے گا اس کے لئے موت در پیش ہے۔۔۔اوراس خداوند خدانے مجھے بشارت دی ہے کہ۔۔۔۔ تیرے سیچ تبعین اور محبین قیامت کے دن تک زندہ رہیں گے اور ہمیشہ منکرین پرانہیں غلبہر ہےگا۔' (فتح اسلام روحاني خزائن جلد ٣صفحه ٣٥) ۲۳_خَيْرُ النَّاصِرِيْن سب سے بہتر مدد کرنے والاجس کی مدد میں خیر دخوبی ہے۔فر مایا: بَلِاللهُ مَوْلا كُمْ وَهُوَ خَيْرُ النَّاصِرِيْنَ- (آلعمران: ١٥١) اللد تمهارامولی ہےاوروہ سب مدد کرنے والوں سے بہتر ہے۔ حضرت مانی سلسله عالیه احمد به علیه السلام فرماتے ہیں: کس قدر ظاہر ہے نور اس مبداء الانوار کا بن رہا ہے سارا عالم آئینہ ابصار کا

جاند کو کل دیکھ کریمیں سخت بے کل ہوگیا كيونكه كجھ كچھ تھا نشال اس ميں جمال ياركا ہے عجب جلوہ تیری قدرت کا ییارے ہر طرف جس طرف دیکھیں وہی راہ ہے تیرے دیدار کا چشمه خورشد میں موجیں تیری مشہود ہیں ہر ستارے میں تماشہ ہے تیری چکار کا کیا عجب تونے ہر اک ذرہ میں رکھے ہیں خواص کون بڑھ سکتا ہے سارا دفتر ان اسرار کا تیری قدرت کا کوئی بھی انتہا یاتا نہیں کس سے کھل سکتا ہے بیچ اس عقدۂ دشوار کا (سرمة چثم آربه روجانی خزائن جلدنمبر ۲صفحه ۵۲) ایک عارف باللہ انسان سارے عالم میں اسرارخداوندی کے کھوج نکالتا ہےاورا سے محبوب ازلی اورمعثوق حقیق کے انوار ہرطرف بکھرے ہوئے نظراً تے ہیں کبھی چاند کی دکشی اوررونق اسےاپنے پیارے کی یاد دلاتی ہےاور بے چین کردیتی ہے کیونکہ اسے اس^{حس}ن کے پیچھایک اور حسین تر کاجلوہ نظراً تاہے۔ پھروہ ستاروں کی طرف متوجہ ہوتا ہے تو ہرستارے میں اس کی چیکاردکھائی دیتی ہے پھر سورج چڑھتا ہے تواس کی تمازت ادرحدت میں اپنے محبوب کے وجود کی گرمی محسوس ہوتی ہے اوراس کے رگ دریشہ کومستی سے سرشار کر دیتی ہے۔اس سے تب کا ئنات کے ہر ذرہ میں اپنے محبوب کے پیدا کردہ دوخواص دکھائی دیتے ہیں جن کی کنہ تک پہنچنا ناممکن ہے۔وہ اپنے لا ثانی و لافانی دلبر یگاند کی بے پایاں قدرتوں کے ان راز وں کو جب اپنی روحانی آنکھ سے دیکھتا اور روحانی احساسات سے محسوں کرتا ہے تواس کی روح پکاراتھتی ہے

کون پڑھ سکتا ہے سارا دفتر ان اسرار کا بہتوا یک سمندر ہےجس کا کوئی کنارہ نظرنہیں آتا۔ان رموز رحمانی تک عقل انسانی ک دسترس کہاں۔ لَنَفِدَ الْبُحُو قَبْلَ أَنْ تَنْفَدَ كَلِمَاتُ رَبِّي (الكهف:١١٠) اگر سمندر سیاہی بن جائیں اور خداوند کریم کے انداز کریمانہ کوکلمات کا جامہ یہنا ئیں تو ایسے کٹی سمندر خشک ہوجائیں ۔اورمحبوب حقیقی کے سلوک و پیار کی داستانیں اورحسن واحسان كى محتيل باقى رەجائىس _سبحان الله وبىحمدەسبىحان الله العظيم أم الصفات رخيم كخخت صفات الهميه '' تیسری خوبی خدا تعالی کی جو تیسرے درجہ کا احسان ہے رحیمیّت ہے جس کوسور کا تحد میں الرحیم کے فقرہ میں بیان کیا گیا ہے اور قرآن شریف کی اصطلاح کے رُوسے خدا تعالی رحیم اس حالت میں کہلاتا ہے جبکہ لوگوں کی دُعا اور تضرع اوراعمال صالحد كوقبول فرماكراً فات اوربلا ؤں اور تضبيح اعمال سےان کو محفوظ رکھتا ہے۔ بیراحسان دوسر لےفظوں میں فیض خاص سے موسوم ہےاور صرف انسان کی نوع سے مخصوص ہے۔ دوسر کی چیز دل کوخدانے دعا اور تضرع اوراعمال صالحه کا ملکه نہیں دیا مگرانسان کو دیا ہے۔انسان حیوان ناطق ہے اور ا پن لُطق کے ساتھ بھی خدا تعالی کا فیض یا سکتا ہے۔ دوسری چیز وں کو تُطق عطا نہیں ہوا۔ پس اس جگہ سے ظاہر ہے کہ انسان کا دعا کرنا اس کی انسانیت کا ایک خاصہ ہے جواس کی فطرت میں رکھا گیا ہے اورجس طرح خدا تعالٰی کی صفات ر بوبتیت اور رحمانتیت سے فیض حاصل ہوتا ہے اسی طرح صفت رحیمتیت سے بھی ایک فیض حاصل ہوتا ہے۔صرف فرق یہ ہے کہ ربوبیت اور رحمانیت کی صغتیں

دُ عا کونہیں چاہتیں کیونکہ وہ دونوں صفات صرف انسان سے خصوصیت نہیں رکھتیں بلکہ تمام پرند چرند کواپنے فیض سے مستفیض کررہی ہیں بلکہ صفت ربوبتیت تو تمام حیوانات اور نباتات اور جمادات اورا جرام ارضی اور سادی کوفیض رسان ہے اور کوئی چیز اُس کے فیض سے پاہرنہیں۔ برخلاف صفت رحیمیّت کے جووہ انسان کے لئے ایک خلعت خاصہ ہے۔اور اگرانسان ہو کراس صفت سے فائدہ نہ اٹھاد بتو گویااییاانسان حیوانات بلکہ جمادات کے برابر ہے جبکہ خدا تعالٰی نے فیض رسانی کی چارصفات اپنی ذات میں رکھی ہیں اور رحیمیّت کوجوانسان کی دعا کوچاہتی ہےخاص انسان کے لئے مقرر فرمایا ہے۔ پس اس سے ظاہر ہے کہ خدا تعالی میں ایک قشم کا دہ فیض ہے جو دُعا کرنے سے دابستہ ہے اور بغیر دعا کے سی طرح مل نہیں سکتا۔ بیسنّت اللّٰداور قانون الٰہی ہےجس میں تخلف جائز نہیں۔ یہی وجہ ہے کہانبیا علیہم السّلا ما پنیا پنی اُمتوں کے لئے دُعا نمیں مانگتے رہے۔ توریت میں دیکھو کہ کتنی دفعہ بنی اسرائیل خدا تعالی کو ناراض کر کے عذاب کے قریب پنچ گئے اور پھر کیونکر حضرت موتل علیہ السلام کی دعااور تضرع اور سجدہ سے وہ عذاب ٹل گیاحالانکہ بار بار وعدہ بھی ہوتا رہا کہ میں ان کو ہلاک کروں گا۔ حقیقت بیہ ہے کہ دعا پر ضرور فیض نازل ہوتا ہے جوہمیں نجات بخشا ہے۔ اِس کا نام فیض رحیمیّت ہے۔جس سے انسان ترقی کرتاجا تا ہے۔ اِسی فیض سے انسان ولایت کے مقامات تک پینچتا ہےاورخدا تعالٰی پراییایقین لا تاہے کہ گويا آنگھوں ہےديکھ ليتاہے۔' (ايام الصلح روحاني خزائن جلدنمبر 14 صفحہ 249–250)

۲۴_اَلسَّمِيْعُ بہت سننے والا،سب کی سننے والا، دعاقبول کرنے والا فرمایا: لَيْسَ كَمِثْلِهِ شَيْءٌ وَهُوَ السَّبِنَيْخُ الْبَصِبْرُ - (الشورى: ١٢) وہ میچ وبصیر ہے لیکن اس کا کوئی مثل نہیں۔ اس کی ساعت ہوا کے تموج اور کسی آلہ ساعت کی محتاج نہیں۔ان اسباب کے بغیر ہی وہ سنتاب اورد یکھتا ہے۔ بیصفت قرآن کریم میں اسل جگداستعال ہوئی ہے۔ ایک جگد فرمایا: رَبَّنَا تَقَبَّلُ مِنَّا إِنَّكَ أَنْتَ السَّمِنِيحُ الْعَلِيمُ . (البقرة: ١٢٨) اے ہمارے رب ہم سے قبول فرما ہے شک توسننے والا اور جاننے والا ہے۔ اسىطرح فرمايا: وَهُوَ السَّبِيْعُ الْعَلَيْهُ _ (البقرة: ١٣٨) ٢۵ _ اَلُمُجِيُبُ دعا کرنے والا، جواب دینے والا، اجابت جواب دینے اور دعا قبول کرنے کو کہتے ہیں لیعنی جوصدق دل سےاللہ تعالی کو پکارتا ہے وہ اس کی دعا وُں کو قبول کرتا ہےاوراس کو جواب بھی ديتاب جبيبا كهفرمايا أُجيْبُ دَعُوَةَ التَّاعِ إِذَا دَعَانِ _ (البقرة:∠١٨) جب پکار نے والا مجھے پکارتا ہے تو میں اس کی پکار کا جواب دیتا ہوں۔ اسىطرح فرمايا: إِنَّ رَبِّي قَرِيْطٌ هُجِيْبٌ -(هو د:۲۲) بے شک میرارب قریب ہےاور جواب دینے والا ہے۔ اگر خدا تعالی مجیب الدعوات اور شمیع الدعا نہ ہوتو اس کے عاشق بندے تو جیتے جی

مرجائيں۔ ۲۲_اَللَّطِيْفُ نرمی اورمہر بانی کرنے والا ۔ایسی مہر بانی جس کی کیفیت دریافت سے باہر ہے ۔فرمایا: إِنَّ اللَّهُ لَطِيفٌ خَبِيْرٌ _ (لقمان: ١٧) یقدیناً میرارب جس پر چاہے مہر بانی کرتا اور برد باری کرتا ہے۔ پھرفرمایا:۔ اللهُ لَطِيْفٌ بِعِبَادِيا (الشورئ:٢٠) وَهُوَ اللَّطِيفُ الْخَبِيرُ -(الملك: ١٥) لیعنی وہ خبیر ہے۔اپنے علم کامل کی بنا پر رحم کرتے ہوئے اپنے بندوں پرلطف وکرم فرما تا ٢٢ ألكريم بزرگ ۔ کریم وہ ہے کہ قادر ہوتو معاف کرے ۔ وعدہ کرے تو وفا کرے، دے تو امید سے بہت بڑک کر دے اور کوئی التجا کرتے وبے اعتنائی نہ کرے۔ بیکبھی مکرم اور جواد کے معنوں میں بھی آیا ہے۔اسم الہٰی کے طور پر بیہ ور ڈمل میں آیا ہے۔ فَإِنَّ رَبِّي غَنِيٌّ كَرِيْهُ -(النمل: ۲۱) ۲۸_ الْوَدُوْدُ نیک بندوں کو دوست رکھنے والا ۔ ودود مبالغہ کا صیغہ فعول کے وزن ہر ہے۔ ودود اور مودت ایک ہی معنوں میں آتے ہیں فرمایا: وَاسْتَغْفِرُوا رَبَّكُمُ نُثْمَ تُوْبُوْا إِلَيْهِ إِنَّ رَبِّي رَحِيْمُ وَدُوْدٌ (هود:۹۱)

اینے رب سے استغفار کر داورتو یہ کرو۔ یقیناً میر ارب رحم کرنے والا ہے۔ اوراس کے نقاضے کو یوں پورا کرتا ہے کہ اپنے بندوں سے انتہائی محبت کرنے لگتا ہے كيونكه وه ودود ہے۔ وڈ گڑ جانے کو کہتے ہیں۔الیی محبت جوایک دوسرے کے اندر داخل ہوادر کبھی نہ نکلے اور کم نہ ہوبلکہ بڑھتی جائے اورایک جگہ فر مایا۔ وهوالغفود الدود (البروج:١٥) ٢٩_ الرَّ ءُوُف بهت شفقت کرنے والا ۔ رافت کہتے ہیں شدت رحمت کو فر مایا: بِالْمُؤْمِنِيْنَ رَءُوفٌ رَحِيْمٌ (التوبة:١٢٨) إِنَّكَ رَءُوفٌ رَجِيْهُ -(الحشر:١١) وَإِنَّ اللهُ بِكُمْ لَوَوْفٌ رَحِيمٌ (الحديد: ١٠) اللد تعالی اپنی رحمت سے اپنے بندوں کے ساتھ شفقت اور محبت کا سلوک فر ما تا ہے اور اس کی ایک قشم کی رافت سے عام بندوں کوبھی حصہ دیا گیا ہے۔جیسا کہ فرمایا: إِنَّ الله بِالنَّاسِ لَرَوُوفٌ رَحِيْمُ - (البقرة: ١٣٢) وَاللهُ رَءُوفٌ بِالْعِبَادِ . (البقرة:٨٠٨) • 2_ اَلُوَ لِيُّ محبّ ، مددگار ، سر پرست ،قریب _ ولی کہتے ہیں محبّ و ناصر کو ، اور اللہ تعالٰی راست بازوں کا محبّ ہے۔اورانہیں مدد دیتا ہےاور ولی متولی کوبھی کہتے ہیں اور بے شک اللہ تعالی نیکوکاروں کا سر پرست بھی ہے ۔اسی طرح ولی قریب کے معنوں میں بھی آیا ہے جیسا کہ اس نے دوسری جگہا پنے قریب ہونے کا ذکر فرمایا:

إِنَّ رَبِّي قَرِيْبٌ هُجِيْبٌ -(هو د: ۲۲) چرفر مایا (الشورى:٢٩) وَيَنْشَرُ رَحْمَتَهُ وَهُوَ إِلَوْ لَيْ الْصَبْبُ -اَلِلَّهُ وَلِيُّ الَّذِينَ آمَنُوْ إِ-(البقرة:٢٥٨) وَاللَّهُ وَلِيَّ الْمُتَّقِينَ -(الجاثبة:٢٠) ان آیات سے معلوم ہوتا ہے کہ اس کی ولایت خاص اس کے متقی اور نیک بندوں کے لي مخصوص ہے۔ ا ۷_ خَيْرُ الرَّحِمِيْنَ تمام رحم کرنے والوں میں سے جس کا رحم سب سے زیادہ خیر وبرکت والا ہے فے مایا: رَبَّنَا آمَنَّا فَاغْفِرْ لَنَا وَارْحَمْنَا وَأَنْتَ خَبُرُ إِلَّا إِحِيْنَ (المؤمنون: ١١) اورابک حگهفر مایا: وَقُلْ رَبِّ اغْفِرْ وَارْحَمْ وَ ٱنْتَ خَيْرُ الرَّاجِ يْنَ (المؤمنون: ١١٩) سیج ہے رحمت خاص کی بھیک خدا تعالی جو خیر الرازقین بلکہ ارحم الراحمین ہی سے مانگی جاتی ہے۔ ۲ / 2 أَرْحَمُ الرَّاحِمِيْن سب سے زیادہ رحم کرنے والا۔ قرآن کریم میں بیاسم اکثر مرتبہ آیا ہے مثلاً فرمایا: قَالَ رَبّ اغْفِرُ لِى وَلِأَخِيْ وَأَدْخِلْنَا فِي رَحْبَتِكَ وَ أَنْتَ أَرْتُمُ الرَّاجِيْنَ (الأعراف:١٥٢)

حضرت موسى علىهالسلام في كها: ''اے میرےرب مجھےاور میرے بھائی (ہارون) کو بخش دےاور ہمیں اپنی رحیمیت میں داخل فر مااورتُوتوسب سے زیادہ رحم کرنے والا ہے۔'' ایسابی سورهٔ پوسف میں فرمایا: وَاللَّهُ خَبُرٌ حَافِظًا وَهُوَ أَرْتَمُ إِلَّا إِجِهِ إِنَّ -(يو سف: ۲۵) خاص حالات میں خاص جوش ہوتا ہےاورا یسے حالات میں اس کی رحمت کی وسعت پر مومن کونظر ہوتی ہےاور دہ اسی سے اس کی رحمت کا طلبگار ہوتا ہے۔ ٣٧_ الْغَافِرُ گنا ہوں کو بخشنے والا ۔الغافر الغفور اور الغفار بیۃ تین اسم دراصل ایک ہی ہیں کیکن بلحاظ کمیت و کیفیت اپنے مفہوم کی جدا جدا شان رکھتے اور تین جدا جدا نام ہیں۔ بیاسم قر آن کریم میں ایک ہی مرتبہ آیا ہے فرمایا: حَمَّد تَنْزِيُلُ الْكِتَابِ مِنَ اللهِ الْعَزِيْزِ الْعَلِيْمِد غَافِرِ الذَّنْبِ وَقَابِل التَّوْبِ_ (المومن:٢ تام) طلب مغفرت گناہوں کے بدائزات سے بیچنے کے لئے بھی ہوتی ہےادر نیکیوں میں زیادہ مدادمت کے حصول کے لئے بھی چنانچہ مومنوں کا استغفارا یہا ہی ہوتا ہے۔خصوصاً مومنین کے سر دار حضرت رسول پاک سائٹھ لاہی تج بھی استغفار کیا کرتے تھے۔جومعصوم عن الخطا تھے اور سر دار المعصومين تھے۔ ٢- قَابِل التَّوْبِ تو بہ کو قبول کرنے والا ۔ اللہ تعالیٰ کی طرف سے آنے والوں کو رجوع الی اللہ کی تو فیق دینے والا۔ یہ صفت بھی سورۃ مومن میں ہی آیت بالا میں آئی ہے۔

لیتن جو سچی توبہ کرتا ہے جوندامت میں لپٹی ہوئی ہوادرآ ئندہ نیکی کرنے کے کیے عزم کے ساتھ کی گئی ہو۔حقوق اللہ کی تلافی مافات اور حقوق العباد میں غفلتوں کا ازالہ اوران پر احسان کرتے ہوئے کی حاتی ہوضر ورقبول ہوتی ہے۔ ۵۷_تَوَّ ابْ گناہ گاردں کی توبیقبول کرنے والا ۔رجوع برحت کرنے والا۔ تَوَّ اب مبالغہ کا صیغہ ہے اوراس کا مادہ توبہ ہے۔اس کےاصل معنی ہیں رجوع کرنااور بدی سے توبہ کامفہوم یہ ہے کہ بدی چھوڑ کر اس کے بالمقابل نیکی اختیار کرے۔اور خدا تعالٰی کی طرف سے اس کی نسبت ہوتو مطلب ہوگارجوع برحمت ہونا۔فرمایا: إِنَّكَ أَنْتَ التَّوَابُ الرَّجِبُمُ -(البقرة:١٢٩) بیاسم دیگراساء کے ساتھ ل کربھی آیا ہے۔مثلاً وَأَنَّ اللهُ تَوَاتُ حَكِيمُ -(النور:11) إِنَّ اللهُ تَوَاتُ رَجِيهُ -(الحجرات: ١٣) فرمايا انَّهُ كَانَ تَوَايًا -(النصر: ٢) اس کے معنی بیچھی ہیں کہ وہ بار بارر جوع برحمت فرما تا ہے اور تو بہ قبول فرما تا ہے جواس کی رحیمیت کاایک جلوہ ہے۔ ٢ ٧_ خَيْرُ الْغَافِرِيْنَ جس کی مغفرت اور بخشش اور پردہ پوشی میں خیر ہی خیر ہو۔ فرمایا: ٱنْتَ وَلِيُّنَا فَاغْفِرُ لَنَا وَارْحَمْنَا وَ ٱنْتَ خَيْرُ الْغَافِرِيْنَ (الأعراف:١٥٦)

تو ہمارا کارساز ہے پی ہمیں بخش دےا ورہم پر رحم فرما اورتو بہترین معاف کرنے
والاہے۔
>>_ذُو مَغْفِرَة
مغفرت کاما لک۔مغفرت کے معنے ڈھانپنے اور پر دہ پوش کے ہیں۔فرمایا:
وَ إِنَّ رَبَّكَ لَنُ وُ مَغْفِرَةٍ لِلنَّاسِ عَلَى ظُلْبِهِمْ وَ إِنَّ رَبَّكَ لَشَبِ بْدُالْعِقَابِ
(الرعد: ۷)
یقیناً تیرارب اس کے بعد کہ لوگ اپنے پرظلم کرتے ہیں،مغفرت اور رحمت کرنے والا
ہےاور تیرارب پکڑ میں بھی بڑا سخت ہے۔
یوں تو وہ ذو مغفر ۃ ہے کیکن جب حد سے بڑ ھتے ہوئے دیکھتا ہے تو شدید العقاب
بھی ہے بیجھی اس کی رحمت کا ہی ایک جلوہ ہے کہ دوہ اپنے بندوں کوحد سے نہ بڑھنے دے تا کہ
وہ آخرت کےعذاب شدید سے پنج جائیں۔
۸۷_ذُورَحْمَة
رحمت کاما لک، رحم کرنے والا فے مایا:
وَ رَبِّكَ الْغَنِيُّ ذُو الرَّحْسَةِ ۔ (الأَنعام: ١٣٢)
اور تیرار بغنی اورصاحب رحمت ہے۔
سوره کهف میں فرمایا
وَرَبُّكَ الْعُفُورُ ذُو الرَّحْمَةِ لَوْ يُؤَاخِنُهُمْ بِمَا كَسَبُوا لَعَجَّلَ لَهُمُ الْعَذَابَ
بَلْ لَهُمْ مَوْعِلٌ لَنْ يَجِدُوْامِنْ دُوْنِهِ مَوْئِلًا - (الكهف:٥٩)
اور تیرارب غفوراورصاحب رحمت ہےا گروہ ان کی کرتو توں کے باعث پکڑ تا تو کبھی کا
عذاب آچکا ہوتا مگر اس نے ایسانہیں کیا۔ان کے لئے ایک میعاد مقرر ہے وہ اس سے پچ نہ

سکیں گے۔ ذُو الدِّحْهَةِ كاميدِ مح مفهوم ہے کہ وہ سزاد بنے میں ڈھیل ہی نہیں دیتا بلکہ اس کی سزا کی تہہ میں رحمت ہی رحمت ہوا کرتی ہے جیسے جراح اور سرجن کی تکلیف میں آ رام ہی آ رام ہوتا ہے۔ ٩ ٧_ اَلشَّكُورُ قدردان_فرمايا: لِيُوَقِيهُمُ أَجُوْدَهُمُ وَيَزِيدُهُمُ مِنْ فَضْلِهِ إِنَّهُ عَفُودٌ شَكُورٌ (فاط: ٣١) میر کہ تا وہ اپنے فضل سے ان کے اعمال کا پورا پورا بدلہ دے بے شک وہ غفور بھی ہے اور قدردان بھی ہے۔ ییاس کی قدردانی ہے کہ محدوداورتھوڑ عے کمل پرلامتنا ہی ثواب اوراجرعطافر ما تا ہے۔ • ٨ _ اَلشَّاكِرُ قدردانی کرنے والا اور اپنے بندوں کی اطاعت پرخوش ہو کر تواب دینے والا۔ اپن نعتوں اورفنلوں کو بڑھانے والا۔ جیسا کہ ایک جگہ فرمایا: لَئِنْ شَكَرْتُمُ لَأَزِيْكَ نَكْمُ - (إبراهيم: ٨) مَا يَفْعَلُ اللهُ بِعَدَابِكُمْ إِنْ شَكَرْتُمْ وَآمَنْتُمُ وَ كَانَ اللهُ شَاكِرًا عَلِيبًا (النسآء: ١٣٨) اگرتم اللہ تعالی کی نعمتوں کی قدر کر واور اس پر ایمان لاؤ تو وہ تمہیں عذاب دے کر کیا کرےگااور خدا تعالی قدر دان اور جانے والی^{مس}ق ہے۔ فرمايا: فَإِنَّ اللهَ شَاكِرٌ عَلِيهُ -(البقرة:١٥٩)

ا ٨_كَاشِفُ الضُّرّ عموں اور دکھوں کو دور کرنے والا۔ اس کاما دہ قرآن کریم میں موجود ہے۔ چنا نچے فرمایا: وَإِنْ تَحْسَسُكَ اللَّهُ بِضُرَّ فَلَا كَاشِفَ لَهُ الآهُو _ (الأَنعام: ١٨) یعنی اللہ اگرتمہیں کوئی تکلیف پہنچائے تو وہی ہے جواس کود درکر تاہے۔ ایک حگہ فرمایا: إِنَّا كَاشِفُوا أَلْعَنَابٍ قَلْبُلًا - (الدخان: ١٦) یعنی بے شک ہم کچھیزاب دورکرنے والے ہیں۔ اس رکوع میں ایک اور جگہ فر مایا: رَبَّنَا كُشفُ عَنَّا الْعَذَابَ إِنَّامُؤْمِنُونَ . (الدخان: ١٣) اے ہمارے رب ہم سے عذاب دور کر بے شک ہم مومن ہوئے جاتے ہیں۔اللہ تعالیٰ کا کانشف الصد ہونا اس کی ربوبیت کے تفاضے کوبھی پورا کرتا ہےاور اس کی رحیمیت پر بھی دال ہے۔ ٨٢_اَلُوَ كِيُلُ کارساز۔وکیل اسے کہتے ہیں جس کے سپر داپنا کل کام کردیں اور تمام تصرف اس کے ہاتھ میں ہو۔خدا تعالٰی نے اپنے عاجز بندوں کے تمام کام اپنے خاص فضل اور رحم کے ساتھ این ہاتھ میں رکھے ہوئے ہیں اسی لئے وہ وکیل نعم الوکیل ہے۔ چنا نچے فر مایا: وَاللَّهُ عَلَى كُلَّ شَيْءٍ وَكِبْلٌ _ (هو د: ١٣) وَقَالُوا حَسْبُنَا اللهُ وَنِعْمَ الْوَكِبِلُ -(آلعمران:174) وَ كَفَى بِاللهِ وَكِيْلًا -(النساء: ۸۲)

٨٣_اَلْعَفُوُ گنا ہوں سے درگز رکرنے والا ۔ گنا ہوں کومٹانے والا ۔عفوغفر سے بڑ ھ کر ہے اس لئے غفرمين توجيميا نااور ڈ ھانگنامقصود ہوتا ہےاورعفوميں گنا ہوں کومحوکر دينا ہوتا ہے۔فر مايا: إِنَّ اللَّهُ كَانَ عَفْوًا غَفُورًا _ (النسآء: ٣٣) ادرابک جگهفرمایا: فَإِنَّ اللهُ كَانَ عَفُوًّا قَبِيرًا . (النسآء: ١٥٠) ۸_۴_اَلۡقَابِضُ لوگوں کےصدقات کا لینے والا اوران کے اچھے نہائج پیدا کرنے والا نیز جس کے قبضہ قدرت میں ہر شے ہے۔ ٨۵_اَلْبَاسِطُ بڑھانے والا۔ یہ دونوں اسم ایک دوسرے کے بالمقابل واقع ہوئے ہیں ۔خدا تعالٰی لیتا ہےاور اس کو بر ها کراور بہت سانوا مرتب کر کے واپس کرتا ہے۔ اللہ تعالی فرما تا ہے: وَإِيلَهُ يَقْبِضُ وَ يَسْطُ وَ إِلَيْهِ تُرْجَعُونَ - (البقرة:٢٣٦) اوراللہ بی ہے جوقبض وبسط کرتا ہے اوراسی کی طرف لوٹ کرجانا ہے۔ روحانی لحاظ سے جوقبض و بسط کا سلسلہ چپتا ہے وہ بھی اللہ ہی کی طرف سے ہوتا ہے تا انسان روحانیت میں ترقی کرتا چلا جائے۔ ٨٢_اَلُمُعِزّ عزت دینے والا۔ یعنی جسے وہ عزت دینا چاہے اسے کوئی ذلیل نہیں کرسکتا اور جسے وہ

ذليل كرد ب_ا_ كوئى عز ت نہيں د پے سکتا۔ **۲۸_اَلُمُذِلَّ** ذليل كرنے والا۔ اعزاز کہتے ہیں عزت کرنے کواور اخلال خواراور ذلیل کرنے کو۔اللہ تعالیٰ اطاعت و فرما نبرداری کی توفیق دے کراس دنیا میں مزید انعامات عطافر ما کراور جنت کاوارث قرار دے کراس د نیامیں اپنے پیاروں کوعزت دیتا ہےاورعزت کے سامان پیدا کرتا ہے۔اور بالمقابل جوخدا تعالی کے طریق کے مطابق نہیں چلتے۔ اپنے اعمال بد کی وجہ سے ذلیل کئے جاتے ہیں۔ حضرت امام غزالی " ان اساء کے معنے کرتے ہیں کہ خداجسے چاہتا ہے ملک دیتا ہےجس سے جاہتا ہے چھین لیتا ہے۔ بید دونوں اساء سورہ آل عمران میں اپنے مشتقات رکھتے ہیں۔ وَتُعِزُّ مَنْ تَشَاءُ وَتُنِلُّ مَنْ تَشَاءُ بِيَهِ كَالْخَيْرُ (آلعمران:٢٧) ٨٨_اَلُمُقَدِّمُ اینے دوستوں کو ہارگاہ عزت کی طرف بڑ ھانے والا اوراولیت دینے والا۔ اللَّد تعالیٰ ان لوگوں کومقدم کر لیتا ہے جواس کی ذات کو دوسروں پر مقدم کر لیتے ہیں اور ترجیح دیتے ہیں ۔صحابہ کرام رضوان اللَّداجمعین نے ایناسب کچھ قرمان کردیا اور اللَّد تعالٰی کو ہر چز پرمقدم کرلیا۔ چنانچہاللہ تعالی بھی ان کوفنتج پرفنتج دیتا چلا گیا۔ آج جماعت احمد بیہ کے عالمگیر غلیہ کے لئے • • ۳ سال کا عرصہ مذکور ہے ۔اگر آج صحابہؓ جیسی قربا نیاں کرنے والے ہم بھی ہوئے تو بہ عرصہ اللہ تعالیٰ اپنی شفقت سے کم بھی کر سکتا ہے۔ ٩٩_اَلْمُؤَخَّر جوخداادراس کے رسول کوقبول نہیں کرتے اور سفلی زندگی اختیار کرتے ہیں ان کو پیچھے

ڈالنےوالا۔ تاریخ میں ہم دیکھتے ہیں کہ بنی اسرائیل نے باوجودا سے وعدوں کے قربانیوں میں لیت ولعل کمایا تو وعدے موخر کردئے گئے اور • ۳ سال کے بعد ایک نٹی نسل تربیت یا کرآئی اور ان وعدول کی مصداق بن۔وعدے بوجہ قرمانیوں کی کمی کے مؤخر ہو گئے۔ • ٩ _ خَيْرُ الْمَاكِرِيْنُ سب تدابیر کرنے والوں میں سے بہترین تد بیر کرنے والا جس کی تدبیر میں خیر و بر کت ہو۔فرمایا: وَ مَكْرُوا وَ مَكْرَ اللَّهُ وَاللَّهُ خَبْرُ الْبَاكِ بْنَ - (آل عمران: ٥٥) انہوں نے تدبیریں کیں اوراللہ نے بھی تدبیر کی اوراللہ بہتر تدبیر کرنے والا ہے۔ چرفرمایا: (الأَنْفال: ٣١) وَيَهْكُرُونَ وَيَهْكُرُ اللهُ وَاللَّهُ خَيْرُ الْهَا كِرِيْنَ -خدا تعالیٰ اپنے پیاروں کے لئے رفعتوں کے سامان کرتا ہے تدابیر کرتا ہے اور دشیمیت کے جلوبے دکھا تاہے۔ ا ٩_اَلتَرافِعُ درجات عالیہ عطا کرنے والا ، وفات کے بعد مقام رفع میں اٹھانے والا فرمایا: وَاذْكُرُ فِي الْكِتَابِ إِدْرِيسَ إِنَّهُ كَانَ صِبَّ يِقًا نَبِيًّا - وَرَفَعْنَا لُامَكَانًا عَليَّا۔ (مريم: ۲۵_۵۵) اور اس کتاب میں ادر یس کو بھی یا د کرو وہ بے شک نبی راستہا زتھا۔ ہم نے مکان اعلیٰ میں اس کا رفع کیا۔ پھرفر مایا: يَرْفَع اللهُ الَّذِينَ آمَنُوا مِنْكُمُ -(المجادلة: ١٢)

اللد تعالى جوان ميں مونين ہوں گےان کارفع کرےگا۔فر مایا: إِذْ قَالَ اللهُ يَاعِيْسَ إِنَّى مُتَوَفِّيكَ وَ رَافِعُكَ إِلَى (آلعمران:۵۲) جومومن بندے عاجزی وانکساری اختیار کرتے ہیں اوراعمال صالحہ بحالاتے ہیں خدا تعالیٰ کے مقربین میں شامل ہوجاتے ہیں ۔ اللہ تعالیٰ ان کا رفع ساتویں آسان تک کرتا ہے۔(حدیث) ۲ ۹_اَلُوَ افِئ یورا پورا بدلہ دینے والا ۔ایفائے عہد کرنے والا ۔اس اسم کے مشتقات بھی قر آن کریم میں موجود ہیں فرمایا: (البقرة: ۲) أُوْفُوا بِعَهْدِي أُوفٍ بِعَهْدِي أُوفِ تم میرےعہد کو پورا کرو۔ میں تمہارےعہد کو پورا کروں گا۔ایک اورجگہ فر مایا ڣؘؽۊڣۣۨؠۿۯٲؙؙؙٛ<u></u>ؙؙؙڣۅڗۿؙۿڔۦ (آلعمران:۵۸) پس وہ ان کے اعمال کا پورا پورا بدلہ دےگا۔ بیاس کی رحیمیت بے یا یاں ہے۔ ۹۳_اَلْكَفِيْلُ ضامن، صانتوں کوقبول کرنے والا ،عہدوں پرنگاہ رکھنےوالا فرمایا: وَأَوْفُوا بِعَهْدِاللَّهِ إِذَاعَاهَكُ تُثْمِرُ وَلَا تَنْقُضُوا الْأَثْمَانَ بَعْدًا تَوْكُسُهَا وَقَنْ جَعَلْتُمُ اللهُ عَلَيْكُمُ كَفِيلًا إِنَّ الله يَعْلَمُ مَا تَفْعَلُونَ - (النحل:٩٢) جب اللہ تعالیٰ سے عہد کروتو اس کے ساتھ کئے گئے عہد کو پورا کرواور ان کے پختہ ، ہوجانے کے بعدمت توڑ و۔ بیٹک تم نے اللہ تعالیٰ کواپنے او پر ضامن کرلیا ہے ادراللہ تعالیٰ ب شک جو پھیتم کرتے ہوا سے جانتا ہے یہ بھی اس کی بے پایاں شفقت اور رحمت ہے کہ وہ

اینے بندوں کاضامن بن جاتا ہے۔ ٩ ٩ _ اَلُوَاجِد غنی۔مقصد میں کامیاب کرنے والی اور کامیاب ہونے والی ہتی۔ ٩ ٩_اَلْمُغَيّر انسان کے اپنے ایمان اور اعمال کے موافق اس کے ساتھ معاملہ کرنے والا فرمایا: ذَلِكَ بِأَنَّ اللهُ لَمُرِيكُ مُغَيَّرًا نِعْبَهُ ٱنْعَبْهَا عَلَى قَوْمِرِ حَتَّى يُغَيَّرُوْامًا بِأَنْفُسِهِمُ -(الأَنْفال: ۵۴) یہ کہاللہ تعالیٰ اس نعت کو بدلنے والانہیں جواس نے کسی قوم کودی ہے جب تک کہ وہ قوم اینے اندرکوئی تبدیلی نہ کرے۔افراد کےاعمال کااثر ساری قوم کےاخلاق پر پڑتا ہےاور پہ بھی خدا تعالی نے فرمایا ہے کہ اللہ تعالیٰ قومی انعام کوقوم کے نااہل ہونے کی دجہ سے واپس لے لیتا ہے۔ چنانچہ بنی اسرائیل پر اللہ تعالٰی نے حضرت موئی کے ذریعے کتنے انعام کئے گویاان کی کوششوں اور دعاؤں سے مردہ قوم زندہ ہوگئی لیکن جب انہوں نے ہادی برحق حضرت محمد مصطفیٰ صلی کا انکار کردیا تو سب انعام ان ہے چھن گئے ۔ جب خدا تعالیٰ کے فرستا دوں کا انکار کیا جائے تو تو م کی اصلاح کا مسّلہ کھٹا ئی میں پڑ جا تا ہےاورا لیی قوم سےانعامات لےکرکسی اور قو م کوجوان کی اہل ہودے دیئے جاتے ہیں۔ ٩ ٩_اَلنَّافِع نفع وخیرکو پیدا کرنے والا۔ نیک اعمال کے بدلے سکھود پنے والا۔خدا تعالٰی کی ذات ہی ^{نفع} رساں ہے باقی سب مختاج ہیں ۔وہ اپنے خاص بندوں کے ساتھ خاص سلوک فر ما تا ہے۔ جولوگ اس کی راہ میں قربانیاں کرتے ہیں پشت ہا پشت تک ان کونواز تا ہے۔حضرت بانی سلسلهاحد بدعليدالسلام فرماتے ہيں:

'' بهارے خدامیں پےشارعا ئیات ہیں مگروہی دیکھتے ہیں جوصدق اوروفا ے اس کے ہو گئے ہیں دہ غیر دل پر جواس کی قدرت پر یقین نہیں رکھتے اور اس کےصادق و وفادار نہیں وہ عجائیات ظاہر نہیں کرتا ۔ کیا ہی مدبخت وہ انسان ہے جس کواب تک به ينهيں که اس کا ايک خدا ہے جو ہرايک چيز پر قادر ہے۔'' (كشتى نورج روحاني خزائن جلدنمبر واصفحه ۱۹) اسی طرح جلالی و جمالی صفات الہیہ کے جلوہ گرہونے کے متعلق آپ یوں قم طراز ہیں : ''یا در بے کہ جس طرح ستارے ہمیشہ نوبت یہ نوبت طلوع کرتے رہتے ہیں اسی طرح خدا کے صفات بھی طلوع کرتے رہتے ہیں یہ جسی انسان خدا کے صفات ِجلالیہ اور استغناءذ اتی کے پرتوہ کے پنچے ہوتا ہے اور کبھی صفات جمالیہ کا پرتوہ اس پر پڑتا ہے۔اس کی طرف اشارہ ہے جواللہ تعالی فرما تا ہے۔ كُلَّ يَوْمِر هُوَ فِي شَأْنِ-(الرحمٰن:•٣) پس بیسخت نادانی کا خیال ہے کہ ایسا گمان کیا جائے کہ بعداس کے کہ مجرم لوگ دوزخ میں ڈالےجا ئیں گے پھرصفاتِ کرم اور رحم ہمیشہ کے لئے معطَّل ہوجا ئیں گی اور کبھی ان کی تحلِّل نہیں ہوگی۔ کیونکہ صفاتِ الہیہ کا تعطُّل متنع ہے بلکہ حقیقی صفت خدا تعالٰی کی محبت اور رحم ہےاور وہی اُٹُ الصفات ہےاور دہی تبھی انسانی اصلاح کے لئے صفات جلالیہ اور غضبیہ کے رنگ میں جوش مارتی ہےاور جب اصلاح ہوجاتی ہےتو محت اپنے رنگ میں ظاہر ہوجاتی ہےاور پھر بطور موہبت ہمیشہ کے لئےرہتی ہے۔خداایک چڑچڑہ انسان کی طرح نہیں ہے جوخواہ نخواہ عذاب دینے کا شائق ہو۔اوروہ کسی پرظلم نہیں کرتا بلکہ لوگ اپنے پر آ پےظلم کرتے ہیں۔اس کی محبت میں تمام نجات اور اس کو چھوڑ نے میں تمام عذاب ہے'' (چشمه ییچی روحانی خزائن جلدنمبر ۲ صفحه ۲ ۷ – ۱۷۷)

أم الصّفات ما لك كحت صفات الهميه '' خدا تعالی جو ہمارا خدا کہلا تا ہے اس کی خدائی کی اصل حقیقت ہی یہی ہے کہ دہایک مبد قیض وجود ہےجس کے ہاتھ سےسب وجودوں کانمود ہے اس ے اس کا استحقاق معبودیت پیدا ہوتا ہے اور اسی سے ہم بخوشی دل قبول کرتے ہیں کہاس کاہمارے بدن ودل وجان پر قبضہ استحقاقی قبضہ ہے کیونکہ ہم چھ بھی نہ تھے اسی نے ہم کو وجود بخشا۔ پس جس نے عدم سے ہمیں موجود کیا وہ کامل استحقاق سے ہماراما لک ہے۔' (شحنهٔ حق روحانی خزائن جلدنمبر ۲ صفحه ۲۴۷۹ – ۲۴۷) پھر حضرت مانی سلسلہ احمد یہ علیہ السلام فرماتے ہیں: '' چوتھا احسان خدا تعالی کا جوشم چہارم کی خوبی ہےجس کو فیضان اخص سے موسوم کر سکتے ہیں مالکتیت یوم اللہ ین ہے جس کوسورۃ فاتحہ میں فقرہ ما لک یوم الدّین میں بیان فرمایا گیا ہےاور اس میں اور صفت رحیمیّت میں یہ فرق ہے کیہ رحیمیّت میں دعا اورعبادت کے ذریعہ سے کامیابی کا استحقاق قائم ہوتا ہے اور صفت مالکتیت یوم اللہ بن کے ذریعہ سے وہ شمرہ عطا کیا جاتا ہے۔ اِس کی ایسی ہی مثال ہے کہ جیسے ایک انسان گورنمنٹ کا ایک قانون یا د کرنے میں محنت اور جد د جہد کر کے امتحان دے اور پھر اس میں پاس ہوجائے۔ پس دسیمیّت کے انژ سے کسی کا میابی کے لئے استحقاق پیدا ہوجانا پاس ہوجانے سے مشابہ ہے اور پھر وہ چیزیادہ مرتبہ میسرآ جاناجس کے لئے پاس ہواتھا اُس حالت سے مشابدانسان کے فیض یانے کی وہ حالت ہے جو پر توہ صفت مالکتیت یوم الدین سے حاصل ہوتی ہے۔ان دونوںصفتوں رحیمیّت اور مالکیّت یوم اللّہ ین میں بیا شارہ ہے کہ فيض رحيميّت خدا تعالى كےرحم سے حاصل ہوتا ہے۔اور فيض مالكيّت يوم الدّين

خدا تعالی کے فضل سے حاصل ہوتا ہے اور مالکتیت یوم الدین اگر چہو سیع اور کامل طور پر عالم معاد میں متحبَّل ہو گی مگراس عالم میں بھی اس عالم کے دائرہ کے موافق بیہ چاروں صفتیں تحلّی کررہی ہیں۔'' (كشف الغطاءروجاني خزائن جلديهما صفحه • ٢٥-١٥٦) **٤ ٩ _ ٱلْمَالِک** جزاء مزادين والامالك بيد باملكوت ما لک بااختیار ہوتا ہےادرا چھائی کی جزاءادر برائی کی سزاد پنے میں بھی بااختیار ہوتا ہے اوراللہ تعالیٰ جوعالم الغیب بھی ہے وہ جذبوں کوبھی جاننے والا ہےاتی لئے بڑھ چڑھ کرجزاء دیتا ہےاور سز ااتنی ہی دیتا ہے جتنا قصور ہوتے جبی تو جنت دائمی اور دوزخ عارضی ہے۔ کیونکہ اس کی رحمت ہر چیز ہرحادی ہے۔آنحضرت سلیٰٹاتا پٹم نے بھی فرمایا کہا یک دفت آئے گا جب نسیم صبا دوز خ میں چلے گی تو درواز *ے گھڑ گھڑ*ائے گی اس میں کوئی بھی نہ ہوگا۔ پچ ہے تہ خہتی قومیہ محت ڰؙڷٞۺؘؿۦٟ آنحضرت سالیٹاتی پڑ اس صفت کے کامل مظہر نتھے۔ آپ نے جبکہ بااختیار تتھے فنتح مکہ کے وقت لَا تَنْدِيْبَ عَلَيْكُهُ الْيَوْهِ فرمايا اور اپنے خون کے پياسوں کو بخش ديا۔ بداعلی اخلاق جب انہوں نے دیکھا تو وہ آپ کے گرویدہ ہو گئے اور سب کلمہ پڑھ کرمسلمان ہو گئے۔ بائییل میں بھی تا کتان کی تمثیل میں آپ کی آمدکوما لک کا آنا قراردیا گیا ہے۔ (دیکھیں متی پاپ۲ آیت ۴ ۴) ۹۸_اَلۡمَلِکُ یورا ما لک اشاء کی خلق و بقاء پر یہ ما لک اور ملک میں بہت فرق ہے۔ ما لک عام ہےاور ملک خاص ہے پھر ما لک ملک نہیں ہوتا۔ برخلاف اس کے ہر ملک ما لک ضرور ہوتا ہے۔قر آن

كريم ميں اللہ تعالیٰ نے فرمایا: مَہلِكِ النَّالِسِ جس ميں خصوصيت پائی جاتی ہے۔ ۹۹_مَلْئُک اس صفت کے بعض اشتقاق جیسے مَالِكَ الْمُلْكِ، مَلَكُوْت وغيره سب قريب قريب ایک ہی مفہوم رکھتے ہیں ۔قر آن کریم میں ان کا استعال اس باریک فرق کوظا ہر کرتا ہے جوان کے معنے اور مفہوم میں پایا جاتا ہے ۔ ملیک قرآن کریم میں صرف ایک باراستعال ہوا ہے۔ فرمايا: فى مَقْعَدِ صِدْقٍعِنْ مَلِيْكٍ مُقْتَلِدٍ -(القمر:۵۲) • • ا مَالِكَ الْمُلْكِ فرمايا: قُل اللَّهُمَّ مَالِكَ الْمُلُكِ تُؤْتِي الْمُلُكَ مَنْ تَشَاءُ (آلعمران:٢٧) ملک کاما لک جسے چاہے ملک عطا کرے ا + ا_مَلَكُوْت ېيّىدېد مَلَكُوْتُ كُلّْ يَتْبَيءٍ كَرنگ مِين اللَّد تعالى كى ايك صفت بيان كى گُلْ ٻاور بير صفت مالکیت کی ایک شان ہے۔فرمایا: فَسْبْحَانَ الَّذِي بِيَدِهِ مَلَكُونُ كُلِّ شَيْءٍ وَ إِلَيْهِ تُرْجَعُونَ (يس:۸۴) یعنی پاک ذات وہ ہے جس کے ہاتھ میں حکومت ہے ہر شے کی اوراس کی طرف ہی تم لوٹائے جاؤگے۔ بیاسم سورہ مومن میں بھی ایسے ہی استعال ہوا ہے کہ ید کا لفظ ساتھ ہے اور یں خدا تعالیٰ کی قوت پر دلالت کرتا ہے۔

۲ + ۱_الْعَزِيُزُ بِنظیر،سب پرغالب۔ ذرہ ذرہ پر متصرف،معز زکرنے والا۔ جس کے حضور کوئی امر ناممکن نه ہو،جس کی قدرت میں کوئی نقص نہ ہو۔آنحضرت سلیٹلاییٹر کوبھی خدا تعالٰی نےعزیز کہہ کر پکارا ہے۔اللہ تعالٰی نے آپ کومعراج روحانیت کا بلند ترین مقام عطا فرمایا اورسب سے آگ بڑھ گئے اورخاتم النبیین کالقب آپ کوعطا ہوا۔ ۲۰ ۱ _ اَلَقُدُوس تمام ان اسباب عیوب سے یاک جن کوحس دریافت کر سکے یا خیال تصور کر سکے یا دہم اس طرف جائے یاقلبی قو کی سمجھ سمیں ۔استثناء باب ۳۳ آیت ۲ میں آ پکودس ہزار قد دسیوں کا سردار بتایا گیا ہے اور میپیش گوئی بھی فتح مکہ کے دقت پوری ہوئی ۔ پس خدا تعالیٰ کی صفت القدوس کے آپ مظہر تھے اور آپ کے نقش قدم پر چلنے والے صحابة اور ہرمون بھی آپ کی کامل پیروی سے قد دوسیت کی جا در میں لپیٹا جاتا ہے۔ ۲۰۱۰ آلمُتَكَبّر تمامخلو قی عیوب ادرمخلوق کےادصاف سے مبرایےتمام چھوٹے بڑوں اور ہر ایک قشم کے شرک سے اس کی ذات پاک ہےاور بلندو بالا ہے۔ کمال عظمت اور بزرگی کا ما لک اور ستحق ۔ اللدتعالي فرما تاب: الْبِلَكُ الْقُرْمُ السَّلَا هُرِ الْمُؤْمِرِ الْبُعَدْمِ الْعَدَيْدِ الْعَدَيْدِ الْجَبَّارُ المتَكَبَّرِ سبحانَ اللهِ عَيَّا يَشْرِكُونَ ـ (الحشر:٢٢) حق ہیہ ہے کہ اللہ وہ ہےجس کے سوا کوئی معبود نہیں۔ وہ بادشاہ ہے۔خودیا ک ہےاور دوسروں کو پاک کرتا ہے۔خود ہرعیب سے سلامت ہے۔ دوسروں کوسلامت رکھتا ہے۔سب کو امن دینے والا ہے اور سب کا تکران ہے غالب ہے اور سب ٹوٹے ہوئے دلوں کو جوڑتا ہے

بڑی شان والا ہے۔ ^ج ن چیز وں کو بیلوگ اس کا شریک قراردیتے ہیں ان سے اللّٰہ پاک ہے۔
٥ + ١ _ ٱلْقَهَّارُ
 زبردست غلبہر کھنے والاحکمران قہر کے معنی عربی زبان میں غلبہاور طاقت کے ہیں قاہر
کے معنی غالب اور طاقت ور۔ اَلْقَاہِرُ جواللَّد تعالٰی کا نام ہےاں کے معنی ہیں وہ ذات پاک جو
سب پرغالب ہے۔
انبیاءکرام د نیامیں آکراللہ تعالیٰ کے حکم کے مطابق اندار بھی کرتے ہیں اور بشارتیں بھی
دیتے ہیں۔جوان کی بات پر کان نہیں دھرتے اللہ تعالیٰ ان پر قہری بخلی نا زل فرما تا ہے۔جیسے
حضرت ابراہیم علیہالسلام کے زمانہ میں نمر ود، حضرت موسیٰ علیہالسلام کے زمانہ میں فرعون اور
آنحضرت سلاما لیکٹر کے زمانہ میں ابوجہل اور عاد وثمود وقوم صالح اور قوم نوح اپنے انبیاء کا انکار
کرکے خدا تعالیٰ کی قہری بخلی کا نشانہ بن گئیں اور ہمارے زمانے میں حضرت مسج موعود کے
مقابل پرآنے والے کیا ڈوئی، عبداللہ آتھم اورکیکھر ام سب قہری بخل کا نشانہ بن گئے اورابھی بیہ
سلسلىختم نېيں ہوا۔اس لئےجلداس کی پناہ ميں آ جانا چاہیے۔
۲ + ۱ _ الْقَاهِرُ
۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔
فرمایا:
وَهُوَ الْقَاهِرُ فَوْقَ عِبَادِيدٍ (الأَنعام:١٩)
اوروہ خداطاقت درہے۔ یعنی اپنے بندوں پر غالب ہے۔اور اَلْقَطَّار قُرآ ن کریم میں
مندرجہذیل مقامات پرآیاہے۔
قُلْ إِنَّهَا أَنَا مُنْنِرٌ وَمَامِنْ إِلْهِ إِلَّا اللَّهُ الْوَاحِدُ الْقَهَّارُ
(ص:٢٢)

کہد و بیثنک میں نافر مانوں کوعذاب الہٰی سے ڈرانے والا ہوں۔ ہاں یا درکھواللّٰہ کے سوا
(جوا کیلا زبردست اورغالب ہے) کوئی دوسرامعبودنہیں ہے۔
پھر فرمایا:
يَاصَاحِبِي السِّجْنِ أَأَرْبَابٌ مُتَفَرِّقُونَ خَيْرٌ أَمِر ٱللهُ الْوَاحِدُ الْقَهَّارُ
(يوسف:٠٠)
اے میرے قیدخانہ کے رفیقو! آیا جداجدامعبودا چھے ہیں یا اکیلا اللہ جوز بردست ہے۔
چرفرمایا:
قُلِ اللهُ خَالِقُ كُلِّ شَىءٍ وَهُوَ الْوَاحِبُ الْقَهَّارُ _ (الرعد: ١٧)
کہد واللہ ہر چیز کاخالق ہےاوروہ اکیلا اورز بردست غلیہ والا ہے۔
اسی طرح زمرع ۱ _ ابراہیم ع۵ ۳ اور مومن ع۲ میں بھی بیداسم قہار استعال ہوا ہے۔
جہاں بھی بیاسمآیا ہے دہاں خدا تعالیٰ کی حکومت وجبروت اورد بد بے کا ذکر ہے اوراس کی شان
مالکیت کو پیش کیا گیا ہے۔
> ١ _ ٱلْوَاحِد
ننہا، یگانہ، یکتا۔واحد سے مرادیہ ہے کہاں کواجزاءاور حصص میں تقسیم نہیں کیا جاسکتا۔
احداور واحد کے معنی ایک اوراکیلا کے ہوں گے۔ وہ اپنی ذات میں احد ہے اور صفات میں
واحد فرمايا:
وَمَامِنُ إِلَهِ إِلَّا اللهُ الْوَاحِدُ الْقَهَّارُ - (ص: ٢٢)
قرآن کریم میں اکثر مقامات پرآیا ہے جن میں ۲ جگہاسم القصار کے ساتھ ک کرآیا
ہے۔دراصل اس طرح سے اس کی ذات کی بڑائی بیان کر نامقصود ہے۔
آ بخضرت ملافياتية الصفت كے ظل اور مظہرا س طرح ہوئے كہاللہ تعالی فرما تاہے:

وَوَجَدَكَ ضَالًا فَعَرَى - (الضحى: ٨) آ پ کوا پنی محت میں سرشار گو یا کہا پنے وجود سے بھی فراموش یا یا اور آ پ کو ہدایت کی راہیں دکھادیں ۔اور وصال الٰہی آ پ کو حاصل ہوا۔ بیۃو وہ حالت تھی جس سے آ پ کے مخالف بھی آگاہ تھادروہ بھی کہا کرتے تھے تقدیق محتق کُرَدَبَّہٰ کہ محد تواپنے رب کے عاشق ہو گئے ہیں . ۸ + ۱ ـ ألصَّمَد یے نیاز انسان کے مقاصد کا اصل مرجع ۔صب کے اصل معنی ہیں قصد چونکہ انسان اینے تمام مطالب ومقاصد میں اللہ تعالیٰ کا محتاج اوراسی کا قصد کرتا ہے۔اس لئے اس کی صفت ألصبت ب - سور داخلاص مي فرمايا: حضرت مانی جماعت احمد یہ علیہ السلام اس کے متعلق فرماتے ہیں ^{••}اس اقل عبارت کو جو بقدر ایک سطر بھی نہیں دیکھنا جا ہے کہ کس نظافت اور عد گی سے ہرایک قشم کی شراکت سے وجود حضرت باری کا منزہ ہونا بیان فرمایا ہے۔اس کی تفصیل یہ ہے کہازروئے حصرعقلی جادشہ پر ہے۔کبھی شرکت عدد میں ہوتی ہے بھی مرتبہ میں ادر بھی نسب میں ادر ^تبھی فعل ادر تا ثیر میں سواس سورہ ، میں ان چاروں قسموں کی شراکت سے خدا کا پاک ہونا بیان فرمایا اور کھول کر بتلادیا کہ وہ اپنے عدد میں ایک ہے۔دویا تین نہیں اور وہ صد بے یعنی اپنے مرتبہ وجوب اورمحتاج اليه ہونے میں منفر داور یگانہ ہے اور بجزائ کے تمام چیزیں ممکن الوجوداورها لک الذات ہیں۔جواس کی طرف ہر دم مختاج ہیں۔'' (برابین احمد به چهارهص دوجانی نز ائن جلدنمبر اصفحه ۱۸ حاشه درجاشه نمبر ۳)

فَسَبِّحُ بِاَسْمِ رَبِّكَ الْعَظِيْمِ _ (الحاقة: ٥٣) ۲ ا ا_اَلْعَلِيُّ بہت علووالا ۔ اللہ تعالیٰ کیونکہ سب سے فوق المرتبہ ہے اس لئے اس کا نام العلی ہے ۔ نماز میں بھی بار بار شبختان دبتی الاعلیٰ کہ کراس کے مرتبہ کا قرار کیا جاتا ہے۔ ٣ ا ا _ اَلْكَبِيُوُ بزرگ تر ۔ تمام بزرگیوں کامشتحق ۔ بزرگی عطا کرنے والا اُلْ عَلِيُّ اَلْ كَبِيتُوْ ۔ بیدونوں اسم بھی اکثرا کٹھے آتے ہیں ادر کبھی اعلی اعظیم کے ساتھ بھی آیا ہے۔ فرمایا: (السبا:۲۴) قَالُوا إِلْحَقَّ وَهُوَ الْعَلِقُ الْكَبِيرُ _ وَهُوَ الْعَلِيُّ الْعَظِيمُ _ (البقرة:٢٥٢) اوریہاسم الکبیر کے ساتھ نساءع۲ لے لقمان ع ۳ میں بھی آیا ہے۔اوران صفات میں خدا تعالی کی شان مالکیت بیان کی گئی ہےاورنماز میں بھی بار بار اَملٰہُ آ ٹی بڑ کہہ کر اس کی بڑائی کا اظہار کیاجا تاہے۔ ۴ ا ا _ الْوَالِي تمام امور کامتولی اورسب کاما لک۔قرآن کریم میں بیاسم رعد آیت 12 میں آیا ہے۔ فرمايا: وَمَالَهُمْ مِنْ دُوْنِهِ مِنْ وَال. (الرعد:١٢) یعنی اللہ تعالیٰ کے سوااس کے لئے کوئی بھی والی نہیں ۔ ۵۱۱۱_اَلشَّهيُدُ حاضرونگہبان، گواہ دنگران بادشاہ۔ بیاسم شہود ہے متعلق ہے یا شہادت سے۔ شہود سے

، ہوتو معنی ہوئے حاضر ہونے کے اور شہادت سے ہوتو معنی ہوں گے۔گواہ ۔غرض المشھیں اللہ تعالی کی وہ صفت ہےجس کے معنیٰ ہوں گے مخلوقات کے ہر حال سے مطلع اور واقف فے مابا: وَ إَنْتَ عَلَى كُلّْ شَيْءٍ شَهِبِكًا _ (المائدة: ١١٨) چرفرمایا: قُلْ كَفَى بِاللهِ بَيْنِي وَ بَيْنَكُمُ شَهِيْكَار (العنكبوت:٥٣) اسی طرح مندرجہذیل مقامات پربھی آیا ہے۔ سباع ۲ _ مجادلہ ع+۱ _انعام ع۲ _ يونس ٤ - حج ٢ -۲ ا ا_اَلْحَقّ سچائی اورصداقت کا سرچشمه، اپنی ^مستی میں ثابت شدہ وجود ^جس میں کوئی تبدیلی اور تغیر نہیں ہوسکتا۔فرمایا: (الأَنعام: ٢٣) تُمَّرُ رُدُّوا إِلَى اللهِ مَوْ لَا هُمُر الْحَقِّ _ چروہ سب کے سب اپنے حقیقی مولیٰ کی طرف دا پس کئے جائیں گے۔اسی طرح فرمایا: فتتعالى الله الملك الحقي (طه: ۱۵) ذَالِكَ بِأَنَّ اللهُ هُوَ الْحَقُّ _ (الحج: ٢٣) اَنَّ اللهُ هُوَ الْحَقُّ الْمُبِينُ _ (النور:٢٦) کیونکہ ہر شےکوفنا ہے۔لہذا ہر شے غیر حقیق ہےاور صرف خدا تعالٰی کی ذات ہی غیر متبدل اورغیر فانی ہے اس لئے وہ ہی ایک حقیقت اور حق ہے۔ جیسا کہ فرمایا: كُلُّ مَنْ عَلَيْهَا فَإِن وَيَبْقَى وَجُهُ رَبِّكَ ذُو الْجَلَالِ وَالْإِ كُرَامِ (الوحمن:٢٧-٢٨)

١ ا ـ الْقُوِيُّ توانا، تام القدر _حضرت امام غزالی فرماتے ہیں کہ قوت دلالت کرتی ہے قدرت کا ملہ بالغه پر چونكه وه قدرت كامله بالغدر كمقاب اس وجه ، وه بالقوي كُل كهلا تاب فرمايا: اللهُ لَطِيْفٌ بِعِبَادِهِ يَرْزُقُ مَنْ يَشَاءُ وَهُوَ الْقَوِيُّ الْعَزِيْزُ ـ (الشورئ:٢٠) بیاسم خدا تعالی کی دیگر صفات کے ساتھ مل کر بھی آیا ہے۔جیسا کہ فرمایا: كَتَبَ اللَّهُ لَأَغْلِبَنَّ إِنَّا وَرُسُلُ إِنَّ اللَّهُ قَوِيٌّ عَزِيْزٌ _ (المحادلة:٢٢) ٳڹ**ؖ؋**ڣٙۅۣؿٞۺؘڔؽؙۮٳڵؠڡقَاب_ (المؤمن: ٢٣) یہ یا در ہے کہ جب خدا تعالیٰ کی کچھ صفات ایک دوسرے کے ساتھ مل کر آتی ہیں تو خدا تعالیٰ کی شان کے جلوےایک اور ہی رنگ اور معانی کواپنے اندر لئے ہوئے ظاہر ہوتے ہیں۔ ^گویا بیصفات ایک دوسرے کے ساتھ**ا** کرخدا تعالٰی کی ان مختلف صفات سے متصف طاقتوں کامشتر کهطور پرجلوه دکھا کرآنگھوں کوخیر ہ اور دلوں کوجذب کررہی ہوتی ہیں۔ ١٨ ا ا شَدِيُدُالُعِقَاب برے کاموں کی سخت سزادینے والا۔ار تکاب جرم کے بعد مرتکب جرم کو سخت سزا دینے والا- بياسم سوره مومن كى ابتداء مين آيا ب- فرمايا: غَافِرِ النَّانُبِ وَقَابِلِ التَّوْبِ شَدِيْدِ الْعِقَابِ ذِي الطَّوْلِ . (المؤمن: ٢) اسىطرح فرمايا: وَاعْلَمُوا أَنَّ اللهُ شَدِيْهُ الْعِقَابِ-(البقرة: ١٩٧)

بداسم اسی طرح تین جگہ اور بھی آیا ہے۔ ٩ ا ا_سَرِيْعُ الْعِقَابِ جلد نتیجہ دکھانے والا۔ جلد عذاب دینے والا (انہیں جوتو بہٰ ہیں کرتے اور گمرا ہی میں آ گے ہی آ گے بڑھتے جاتے ہیں) یہ اسم قرآن کریم میں دوجگہ آبا ہے۔فرمایا: إِنَّ رَبِّكَ لَسُرِ يُعُ الْعِقَابِ (الأَعراف: ١٢٨) اورسور ہانعام میں بھی آیا ہے۔ • ٢ ا_شَدِيدُ الْعَذَاب سخت عذاب ديخ والافرمايا: وَلَئِنْ كَفَرْتُم إِنَّ عَنَانِي لَشَدِيْنٌ _ (إبراهيم: ٨) اوراگرتم نے انکارکیا تویا درکھومیر اعذاب بہت سخت ہے۔ ا٢ ا_شَدِيُدُالْبَطْشِ جس کی گرفت میں شخق اورقوت ہو فرمایا: إِنَّ بَطْشَ رَبِّكَ لَشَهِ بُكًا _ (البروج: ١٣) نيزفرمايا: وَإِذَا بَطَشْتُهُ بَطَشْتُهُ جَتَارِيْنَ. (الشعراء:١٣١) ۲۲ ا_مُخْزِى الْكَافِرِيْنُ مئکرین کوانبیاءدرسل کے مقابلہ میں ذلیل کرنے والا ۔ پیچھی اس کی حاکمانہ شان ہے کہ اینے پیخمبروں کے مقابل منکرین کوذلیل کرتاہے۔جیسا کہ فرمایا: وَ اَنَّ اللَّهُ مُخْزِى الْكَ**افِرِيْنَ _** (التوبة:٢)

اورتاریخ سابق سے بدیات اظہر من انشمس ہے۔ ٢٣ ا _ بَرىءُمِنَ الْمُشْرِكِيْن مشرکین سے بےزار فرمایا: وَ أَذَانٌ مِنَ اللهِ وَ رَسُولِهِ إِلَى النَّاسِ يَوْمَ الْحَجَّ الْأَكْمَةِ إِنَّ اللهَ بَرِي أَحِن الْمُشْرِكِيْنَ. (التوبة: ۳) لینی اللہ اور اس کے رسول کی طرف سے تمام لوگوں کو جج اکبر کے دن اطلاع دی حاتی ہے کہ اللہ اور اس کارسول مشرکین سے بےزار ہیں۔ دوسری جگہ فرمایا: إِنَّ الشَّرْكَ لَظُلُمُ عَظْهُمُ _ (لقمان: ١٢) چنانچ ظلم عظیم کے مرتکبین کے نام ایک نوٹس جاری کیا گیا کیونکہ وہ حقائق سے منہ پھیر کر ظلمات کے بیچھےدوڑنے والے ہیں۔اورایسےنوٹس جاری فرمانا بھی خدا تعالٰی کی ایک حا کمانہ شان ہے۔ ۲۴ ا_مُؤهِنُ كَيْدِ الْكَافِرِيْن اپنے امور میں اور برگزیدوں کے مقابلہ میں منکرین کے منصوبوں اور تدابیر کو بے کار كرديخ والافرمايا: (الأَنفال: ١٩) ذَالِكُمْ وَ أَنَّ اللهُ مُؤْهِنُ كَيْنِ الْكَافِرِيْنَ. اور بے شک اللہ تعالی کا فروں کے منصوبوں کو بے کارکردینے والا ہے۔ ۲۵ ا_اَشَدَّبَاسًا عذاب میں شخق کرنے والا شدید الحرب ۔ بیاسم نساءع ۱۲ میں آیا ہے ۔اور ساتھ ہی ٱشَدُّ تَنْكِيُلًا بَحْي آيامٍ-فرمايا: وَاللَّهُ اَشَدُّ بَأَسَّا وَ اَشَدُّ تَنْكُدُ إِ (النساء: ٨٥)

٢٦ ا_اَلضَّارُ اعمال بدے برے نتائج ظاہر کرنے والا،خیر وشرکا خالق اور مالک اور ہلا کت خیز۔ ٢٢ ا_شَدِيُدُالَمِحَال ير ي قوت والا_فرمايا: (الرعد:١٢) وَهُمْ يُجَادِنُونَ فِي اللهِ وَهُوَ شَدِيْ الْمِجَالِ. اوروہ کا فراللہ کے بارہ میں جھگڑا کرتے ہیں اوروہ توبڑی قوت والی ہتی ہے۔ ۲۸ ا_اَلْحَسِيْبُ کافی حساب لینے والا ۔ اس اسم کے دونوں معنی ہیں ۔ حساب کہتے ہیں کسی چیز کا کافی ہونا۔جیسے کہتے ہیں تحشیبی الشَّبیءُ یہ چیز مجھے کافی ہوئی اور بعض علماء کے نز دیک الحسیب بمعنی محاسب بھی ہے۔سورۃ النساء میں فرمایا: إِنَّ اللَّهُ كَانَ عَلَى كُلِّ ثَنَى وَحَسِبْيًا _ (النساء: ۲۷) ہیاسم احزاب ع۵ میں بھی آیا ہے۔جو مالک ہے وہی احتیاج کو یورا کرنے کے لئے کافی بھی ہوگا۔ کیونکہ د ہاس کی کنہ تک کوجا نتا ہےاورا سی طرح دہ جس نے احکام بھیجے۔انسانوں كواخلاقي اقداركے مطابق چلانا چاہتاہے۔ تب تووہ محاسب بھی كرے گا۔ ٢٩ ا_سَرِيْعُ الْحِسَاب جلد حساب کرنے والا ۔ بہاسم قر آن کریم میں کئی جگیہ استعال ہوا ہے ۔ مثلاً کافروں کے بداعمال کی سز اانہیں جلد دینے کے لئے بھی اور مومنوں کوان کے اعمال صالحہ کی جزاء دینے کے لئے بھی یہی اس کی مالکانہ شان ہے کہ ہرایک کے اعمال کالحاظ رکھتے ہوئے اجزاء بڑھ چڑھ کر دے۔(اپنی کیفیت و کمیت کے لحاظ سے)اور سزااس قدر دےجس سے مقصد عظیم کا حصول

جلدمکن ہوجائے فرمایا: وَمَنْ يَكْفُرُ بِآيَاتِ اللهِ فَإِنَّ اللهُ سَرِيْعُ الْحِسَابِ. (آلعمران:۲۰) پس جو محض آیات اللہ کاا نکاری ہے وہ جان لے کہ اللہ تعالی جلد حساب لینے والا ہے۔ چرفرمایا: أُولَئِكَ لَهُمْ آجُرُهُمْ عِنْدَ رَبِّهِمْ إِنَّ اللهَ سَرِيعُ الْحِسَابِ (آلعمران:۲۰۰) ۲۰ ۱ _ اَسْرَ عُالُحَاسِبِيْن ہیبھی اسی قشم کی ایک اور تجلی اور شان ہے۔قر آن کریم میں ایک ہی جگہ بیاسم آیا ہے۔ فرمايا: تُمَّرُ رُدُّواإلى اللهِ مَوْ لاهُمُ الْحَقِّ ألا لَهُ الْحُكْمُ وَهُوَ أَسْرَعُ الْحَاسِبِيْنَ (الأَنعام: ٢٣) پھروہ سب کے سب اپنے مولی حقیقی اللہ تعالٰی کی کی طرف واپس لوٹیں گے۔جان رکھو! کہ چکم اسی کے لئے سز ادار ہے ادر وہ تمام حساب کرنے والوں سے جلد تر حساب کرنے والا ہے۔کسی قتسم کی گڑبڑ کا امکان نہیں۔جس طرح دنیا میں دنیا دالے بعض اوقات بعض کی حق تلفی کرتے ہیں یابعض کوجزا سے ناجا ئز طور پر بحالیتے ہیں۔ایہااللہ تعالٰی کے ہاں نہیں ہوتا۔ ا ۳ ا _ اَلۡحَکۡمُ مخلوقات کا حاکم صحيح فيصله کرنے والا فرمايا: وَاللهُ يَحْكُمُ لَا مُعَقِّبَ لِحُكْمِهِ (الرعد:٣٢) اللد تعالی نے حضرت میتح موعود علیہ السلام کو تھ کچھ بنا کر بھیجا یعنی اس صفت کا مظہر ۔ آپ نے ۲ کفر قوں کوانصاف سے بتایا کہ کون سامسلک درست ہے کونسا غلط ہے۔

٣٢ ا_أَحُكَمُ الْحَاكِمِيْن حا کموں کا جا کم ۔سب سے بہتر اور درست فیصلہ کرنے والا فرمایا: وَنَادَى نُوحٌ رَبَّهُ فَقَالَ رَبِّ إِنَّ ابْنِي مِنْ أَهْلِي وَإِنَّ وَعُدَكَ الْحَقُّ وَ ٱنْتَ آخگُمُ الْحَاكِ**ي** يْنَ-(هو د:۲ ۴) اورنوح نے اپنے رب کے حضور اکتحا کی کہاہے میر بے رب میر ابیٹا میر بے اہل میں ے بے اور تیراوعدہ سچا ہے۔ اور تو سب حاکموں کا حاکم ہے۔ پھر سور دالتین میں فرمایا: أَلَيْسَاللَّهُ بِأَصْكَعِرِ الْحَاكِمِ**ي**نَ _ (التين: ٩) ٣٣ ا _ خَيْرُ الْفَاصِلِيْن س فیصلہ کرنے والوں میں سے فضل فر مایا: إنِ الْحُكْمُ إِلَّا بِتَّهِ يَقُصُّ الْحَتَّ وَهُوَ خَيْرُ الْفَاصِلِيْنَ (الأَنعام:٥٨) اللد کے سواکسی کاحکم نہیں چپتا۔ وہ ہی شچی بات اور حق وحکمت سے بھر کی ہوئی بات بیان کرتا ہےاوروہ ہی بہترین فیصلہ کرنے والا ہے۔ ۳۴ ا_اَلْقَاضِيُ صحيح صحيح فيصله كرنے والا فرمايا: وَاللَّهُ يَقْضِع بِالْحَقِّ وَالَّذِيْنَ يَدْعُوْنَ مِنْ دُوُنِهِ لاَ يَقْضُونَ بِشَيْءٍ إِنَّ اللَّهُ هُوَ السَّبِيْجُ الْبَصِيرُ (المؤمن:٢١) اوراللہ تعالی حق و حکمت سے بھرا ہوا فیصلہ کرتا ہے۔اور جولوگ اللہ تعالی کے سواکسی اور کو یکارتے ہیں۔وہ پچھ بھی فیصلہ نہیں کر سکتے ۔ بے شک اللہ تعالیٰ ہی سمیع وبصیر ہے۔اس لئے صحيح فيصله وہی کرسکتا ہے۔

۳۵ ا_مُبْتَلِي کھرے اور کھوٹے کو پر کھنے والا ۔ امتحان لینے والا۔ ظاہر کرنے والا۔ آ زمائش کرنے والا_فرمايا: ان الله مُنْتَلِيكُمُ بِنَهَرٍ (البقرة:٢٥٠) ب شک اللد تعالی ایک نہر کے ذریعہ تمہاری آ زمائش کرنے والا ہے۔ وَإِذِابْتَلَى إِبْرَاهِيْ مَرَرَبُّهُ _ (البقرة:١٢٥) امتحان اورا بتلاء کا سلسلہ مومن کی روحانی ترقی کے لئے ضروری ہے۔حضرت مسیح موعوڈ فرماتے ہیں کہ ابتلاءمون کو کچھد سے کے لئے آتے ہیں لینے کے لئے نہیں آتے۔ ٣٦ ا_اَلْقَادِرُ قدرت والا_فرمايا: قُلْ هُوَ الْقَادِرُ عَلَى أَنْ يَبْعَثَ عَلَيْكُمْ عَذَابًا مِنْ فَوْقِكُمْ ـ (الأَنعام:٢٢) نیز وہ انعامات بھی نازل فرمانے کے لئے قادر ہے۔ ہر رمضان میں مومنوں کے لئے لیلۃ القدر نا زل فرما تا ہے اور ہر مومن جور دحانی طور پر ایمان کے تقاضے یور بے کرتا ہے اور خدا تعالى اسے اس قابل سمجھتا ہے توا سے شخص لیایۃ القدر بھی عطا کرتا ہے۔ نیز انبیاء کا زمانہ بھی لیایۃ القدركا زمانہ ہوتا ہے۔ چنانچہ جماعت احمد بیجھی لیلۃ القدر میں سے گز ررہی ہے اور مطلع الفجر کی منتظرہے۔ ٢٢ ١ _ المُقْتَدِرُ صاحب مقتدر،مقتدرقا در کے معنی توایک ہی ہیں مقتدر مبالغہ کا صیغہ ہے۔فرمایا: فِي مَقْعَنِ صِلْ قِ عِنْدَ مَلِيْكِ مُقْتَبِدٍ (القمر:٥٢)

حضرت امام الزمان عليه السلام فرماتے ہيں: '' پس اصل بات یہ ہے کہ خدا کی **ق**درت میں جوا یک خصوصیت ہے جس سے وہ خدا کہلاتا ہے وہ روحانی اور جسمانی قوتوں کے پیدا کرنے کی خاصیت ہے۔مثلاً جانداروں کےجسم کوجواُس نے آتکھیں عطا کی ہیں اس کا میں اس کا اصل کمال بیزہیں ہے کہ اُس نے بیہ آنکھیں بنائیں بلکہ کمال ہیے ہے کہ اُس نے ذ رات جسم میں پہلے سےایک یوشیدہ طاقتیں پیدا کررکھی تھیں۔جن میں بینائی کا نوریپدا ہو سکے پس اگر وہ طاقتیں خود بخو دہیں تو پھر خدا کچھ بھی چیز نہیں کیونکہ بقول شخصے کہ گھی سنوارے سالنابڑی بہوکا نام۔اس بیپائی کووہ طاقتیں پیدا کرتی ہیں خدا کواس میں کچھ دخل نہیں اور اگر ذ رّاتِ عالم میں وہ طاقتیں نہ ہوتیں تو خدائی بے کاررہ جاتی پس ظاہر ہے کہ خدائی کا تمام مدار اِس پر ہے کہ اس نے روحوں اور ذرات عالم کی تمام قوتیں خود پیدا کی ہیں اور کرتا ہے اورخود ان میں طرح طرح کے خواص رکھ ہیں اور رکھتا ہے اپس وہی خواص جوڑنے کے وقت ا پنا کرشمہ دکھلاتے ہیں۔اوراسی وجہ سےخدا کے ساتھ کوئی موجد برابر نہیں ہو سکتا'' (نسيم الدعوت روحاني خزائن جلد ٩٩ صفحه ٣٨٣، ٣٨٣) تمام ایٹمی ذرّات نہصرف بیرکہ پیدا کئے بلکہان میں جدا جدا خاصیتیں اور طاقتیں رکھیں۔ان قو توں اور خاصیتوں کو ہر شے کےا پٹم میں جدا جدا یبدا کرنا اور ایک تنوع ان میں رکھنا بہاس کی قدرت کا ایک زبر دست ثبوت اور اس کی خدائی کے ثابت کرنے کے لئے بہت بڑی دلیل ہے۔ ۳۸ ا_اَلْحَافِضُ نافر مانوں کو پہت کرنے والا ۔ بیصفت اَلدَّ افِعُ کے بالمقابل ہے یعنی اس میں رفع کی نفی یائی جاتی ہے۔ نیک لوگوں کا تو اللہ تعالی رفع فرما تا ہے اور وہ بھی ساتویں آسان تک یعنی

ایک جگه جامع للهدافقدین بھی آیا ہے۔یعنی جزاء سزاء سےکوئی پی نہیں سکتا۔وہ اس
یات پر قادر ہے کہ تمام مخلوقات کو جمع کر کے لائے اورا پنی مالکا نہ بخلی دکھائے۔ بات پر قادر ہے کہ تمام مخلوقات کو جمع کر کے لائے اور اپنی مالکا نہ بخلی دکھائے۔
۳۳۱ _ اَلْجَلِيْلُ
بزرگ ،قہری نشان ظاہر کرنے والا۔انہیاء کی صداقت کے ثابت کرنے کے لئے اور
ا پن ہستی کومنوانے کے لئے ہرزمانہ میں اس کی جلالت شان ظاہر ہوتی رہتی ہے۔
۵ ۳ ۱ _ الْعَدُل
کہ چاہےتواپنے پاس سے بڑھ چڑھ کرانعام واکرام کرےاورعدل مدہے کہ سز ااتنی ہی دے
حبتیٰ کاسز ادارہے یاجواصلاح کے لئے کافی ہےاں میں ظلم کا شائبہ تک نہ ہو۔
۲ ۳ ۱ _ الْآَوَّلُ
 هُوَ الْأَوَّلُ لَيْسَ قَبْلَهُ شَىْءٌ _ (ٱللَّغَةُ)
لیعنی تمام موجودات ومخلوقات کودیکھوتو خدا تعالیٰ کی ذات بابر کات اس سے پہلے موجود
ہے۔خدا تعالٰی سے پہلے کوئی نہیں ہے۔
٢٣ ١ _ ٱلْآخِؤ
 هُوَ الْآخِر لَيْسَ بَعْدَة شَىْءٌ _ (ٱللَّغَةُ)
لیعنی ہر شے کے فنااورز وال کے بعدای کی ذات پاک موجودر ہے گی۔
۲۳۸ ا _ اَلظَّاهِرُ
 هُوَ الظَّاهِرُ لَيْسَ فَوْقَ هُ شَىْحٌ (ٱللُّغَةُ)
لیعنی ہر چیز سے او پر اور غالب وہی ہے اس کے او پر کوئی شے غالب نہیں اور وہی ظاہر

ہے۔باقی سب لا شیۓ ہیں۔ کس قدر ظاہر ہے نور اس مبدء الانوار کا بن رہا ہے سارا عالم آئینہ ابصار کا ٩ ٣ ١ _ اَلْبَاطِنُ هُوَالْبَاطِنُ لَيْسَ دُوْنِهِ شَىٰ عُلَمَ (ٱللَّغَةُ) وہی ہر شے کے بطن میں ہے کیونکہ ہر شے اس کی مخلوق ہے۔لہٰدا ہر شے پر خالق کی چھاپ ہے۔ مگراس میں دیکھنےوالی نظر جاہے۔ سورہ حدید میں فرمایا: هُوَ الْأَوَّلُ وَالْآخِرُ وَ الظَّاهِرُ وَ الْبَاطِنُ وَهُوَ بِكُلِّ شَىءٍ عَلِيْهُ (P(1))• ۵ ا_ذُوالُعَرْش صاحب عرش فيرمايا: فَادْعُوا اللهَ مُخْلِصِيْنَ لَهُ البَّايْنَ وَلَوْ كَرِهَ الْكَافِرُوْنَ _رَفِيْعُ السَّرَجَاتِ ذُو الْعَرْشِ يُلْقِي الرُّنَ مِنْ أَمْرِ م عَلَى مَنْ يَشَاءُ مِنْ عِبَادِهِ لِمُنْبَارَ يَوْمَ التَّلَاقِ (المؤمن: ١٥- ١٦) پس اللہ تعالیٰ کو ہی یور مخلص ہو کر پکارو ۔خواہ کافر برا ہی مناتے رہیں۔ وہ اللہ جو بڑے بلند درجوں والا ہے۔عرش کا مالک ہے ۔اپنے بندوں میں سےجس پر چاہتا ہے دی نازل فرما تا ہےتا کہ وہ ملاقات کے دن سے ڈرائے۔ ذُو الْعَرْشِ الْيَصْلُ _ (البروج:١٦) ذِى قُوَّةٍ عِنْهَ ذِى الْعُرْشِ مَكِيْنِ (النكوير:٢١)

قُلْ لَوْ كَانَ مَعَهُ آلِهَةٌ كَمَا يَقُوْلُونَ إِذَا لَا بْتَغَوْا إِلَى ذِي الْعُرْشِ سَبِيلًا
(الإسراء:٣٣)
تر جمہ: یعنی اے نبی کہہ دواگر اللہ کے ساتھ اور بھی ہوتے تو وہ مالک العرش ہے وہ کوئی
راہ ڈ ھانڈتے (لیعنی محکوم بن کر کیوں رہتے)
پس جاننا چاہیے کہ جمہور کا بیعقیدہ نہیں ہے کہ عرش جسمانی اورمخلوق چیز ہے جس پر خد
بیٹھا ہے۔قرآن کریم کے مطالعہ سے معلوم ہوتا ہے کہ کرش کوئی محد وداورمخلوق شے نہیں۔خدا
تعالی نے جابحا فرمایا کہ ہروہ چیز جود جودرکھتی ہے اس کو میں ہی پیدا کرتا ہوں۔زمین وآسان
ان کی قوتیں اوران کے ذرات کی خاصیتیں اورروحوں کی تمام قوتیں خدا تعالیٰ کہتا ہے میں پید
کرتا ہوں۔ میں اپنی ذات میں قائم ہوں اور ہرایک چیز میرے ساتھ قائم ہے۔ ہرایک ذرہ
ادر تمام موجودات میرے پیدا کئے ہوئے ہیں مگر کہیں نہیں کہا کہ عرش بھی کوئی جسمانی چیز ہے
جس کومیں نے تخلیق کیا ہے۔
اس کی تشریح میں حضرت مسیح موعود علیہ السلام فر ماتے ہیں :
'' عرش سے مراد قر آن شریف میں وہ مقام ہے جوشیہی مرتبہ سے بالا تر
ادر ہرایک عالم سے برتر اورنہاں درنہاں اور نقدّ س اور تنزّ ہ کا مقام ہے وہ کوئی
الیں جگہ نہیں کہ پتھریااینٹ یا کسی اور چیز سے بنائی گئی ہواور خداُس پر بیٹھا ہوا
ہےاتی لئے عرش کوغیر مخلوق کہتے ہیں اور خدا تعالیٰ جیسا کہ بیفر ما تا ہے کہ بھی وہ
مومن کے دل پراپنی تحلّی کرتا ہے۔ایہا ہی وہ فرما تا ہے کہ عرش پر اُس کی تحلّی
ہوتی ہےاورصاف طور پر فرما تا ہے کہ ہرایک چیز کومیں نے اٹھایا ہوا ہے ریکہیں
نہیں کہا کہ سی چیز نے مجھے بھی اٹھایا ہوا ہے۔اور عرش جو ہرایک عالم سے برتر
مقام ہے وہ اُس کی تنزیجی صفت کا مظہر ہے اور ہم بار بارلکھ چکے ہیں کہ از ل
سےاور قد یم سےخدامیں دو ^{صفت} یں ہیں۔

ایک صفت تشیب دوسری صفت تنزیبی ۔ اور چونکه خدا کے کلام میں دونوں صفات کا بیان کر ناضروری تھا یعنی ایک تشیبی صفت اور دوسری تنزیبی صفت اِس لئے خدانے تشیبی صفات کے اظہار کے لئے اپنے ہاتھ، آنکھ، محبت، غضب وغیرہ صفات قرآن شریف میں بیان فرمائے اور پھر جب کہ اختمال تشبیہ کا پیدا ہوا تو بعض جگہ لیڈیس کو شولیہ کہہ دیا اور بعض جگہ تُکھ اللہ توی علی الْعَرْشِ کہہ دیا حسیا کہ سورہ رعد جز دفیر اا میں بھی بیآ یت ہے

اللهُ اتَّذِي رَفَعَ السَّبَا وَاتِ بِغَيْرِ عَمَدٍ تَرُونُهَا ثُمَّ السُتَوَى عَلَى الْعُرْشِ

(الرعد:۳)

(ترجمہ) تمہارا خدادہ خداہے جس نے آسانوں کو بغیر ستون کے بلند کیا جیسا کہتم دیکھ رہے ہوادر پھراُس نے عرش یرقر ار پکڑا۔ اِس آیت کے ظاہری معنی کے ُروسے اِس جگہ شبہ پیدا ہوتا ہے کہ کیا پہلے خدا کا عرش پر قرار نہ تھا۔ اِس کا یہی جواب ہے کہ عرش کوئی جسمانی چیز نہیں ہے بلکہ وراءالوراء ہونے کی ایک حالت ہے جو اُس کی صفت ہے پس جبکہ خدانے زمین و آسان اور ہرایک چیز کو پیدا کیا اور ظلّی طور پراپنے نور سے سورج جاند اور ستاروں کونور بخشا اور انسان کوبھی استعارہ کےطور پراپنی شکل پر پیدا کیا اوراپنے اخلاق کریمہ اس میں پھونک دیئے تواس طور سے خدانے اپنے لئے ایک تشبیہہ قائم کی مگر چونکہ دہ ہرایک تشبیہ سے پاک ہے اس لئے عرش پر قرار پکڑنے سے اپنے تانوّ کا ذکر کردیا۔خلاصہ پہ کہ وہ سب کچھ پیدا کرکے پھ مخلوق کاعین نہیں ہے بلکہ سب سے الگ اور دراءالوراء مقام پر بے' (چشمه معرفت روحانی خزائن جلد ۲۳ صفحه ۲۷۱،۲۶۵) پھرآ پ علیہالسلام خدا تعالیٰ کی جستی کے متعلق عمومی رنگ میں فرماتے ہیں '' آج کل توحید اور ^مستی الہی پر بہت زور آور حملے ہورے ہیں ۔ عیسائیوں نے بھی بہت کچھز ور مارا ہے اور ککھا ہے کیکن جو کچھ کہا اور ککھا ہے وہ

اسلام کے خدا کی بابت ہی لکھا ہے۔ نہ کہ ایک مردہ مصلوب اور عاجز خدا کی بابت ۔ ہم دعویٰ سے کہتے ہیں کہ جو تحض اللہ تعالٰی کی جستی اور وجود پر قلم اٹھائے گا۔اس کوآخر کاراسی خدا کی طرف آنا پڑے گا۔ جواسلام نے پیش کیا ہے، کیونکہ صحیفہ فطرت کے ایک ایک بیتے میں اس کا پتہ ملتا ہے۔اور بالطبع انسان اسى خدا كانقش اين اندرر كهتا ب- ' (ملفوظات جلداول صفحه ۷۹) چرآ ب عليدالسلام فے فرمايا: "اسلام کا خداوہی سچا خدا ہے جوآ ئینہ قانون قدرت اور صحیفہ فطرت سے نظر آرہا ہے۔ اسلام نے کوئی نیا خدا پیش نہیں کیا بلکہ وہی خدا پیش کیا ہے جو انسان كانورقلب اورانسان كاكانشنس اورز مين اورآسان پيش كرر باب-' (تېلىغ رسالت جلد ششم صفحه ۱۵) آخر میں عرض ہے کہ صفات باری تعالٰی کا مضمون ایک سمندر ہے جس کے کچھ قطرات پیش کئے گئے ہیں۔ بنیادی طور پر صفات باری کاکسی قدر سجھنا ہرمسلمان کے لئے ضروری ہے۔ تااس کی عبادت میں چاشنی پیدا ہو سکے۔اللہ تعالی فرما تا ہے: وَبِلَّهِ الْأَسْمَاءُ الْحُسْبَى فَادْعُوْةُ بِهَا وَذَرُوااتَنِ يُنَ يُلُحِدُونَ فِي أَسْمَائِهِ سَيْجَزُونَ مَا كَانُوا يَعْمَلُونَ (الأَعراف: ١٨١) اللد تعالیٰ کے لئے تواچھے ہی نام ہیں انہی ناموں سے اس کو پکار داوران لوگوں سے علیحد ہ ہوجاؤجواللہ تعالیٰ کےاساء میں الحاد کرتے ہیں وہ عنقریب اپنی کرتو توں کا بدلیہ مالیں گے۔ کسی نے خدا کا نام لات ومنات اورکسی نے مثلیث کے اقنوم ثلاثہ کے نام خدا کودے دیۓ اورکسی نے قبر پریتی کے ذریعہ سے سینکڑ وں چھوٹے موٹے خدا بنا لئے ۔قر آن کریم کے مطابق بيسب يُلْحِدُونَ فِي أَسْمَائِدِ كمصداق بي-

آلا کنتماء الخشن کے ذریعہ سے دعا کرنا اور اس کی صفات کو پیش نظر رکھنا قبولیت دعا کے لئے میہ بات اکسیر کا تکم رکھتی ہے۔ آخضرت سل تل پی نے خدا تعالی کی ذات وصفات کے متعلق جو عرفان کے دریا بہائے ہیں ان تک پہنچنا ہر مسلمان کا اولین فرض ہے اور آخضرت صل تل تی ہے کہ روحانی فرزند جلیل حضرت مسیح موعود علیہ السلام نے بھی فرمایا ہے کہ پکار نے والا جب کسی صفت کے ذکر سے رب کو پکارتا ہے تو گویا وہ صفت اھتز از کرتی ہے اور عالم میں تصرف کیا جا تا ہے مناسب اسباب پیدا کئے جاتے ہیں تا ہمطابق دعاوجود پذیر ہوان امور کو مد نظرر کھنے سے بہت سے روحانی فوائد حاصل کئے جاسکتے ہیں۔ اللہ تعالیٰ ہمیں ان سے حصہ وافر عطافر مائے۔ آمین۔

واخر دعوناان الحمد للهرب العالمين

000

بسم الثدالرحمن الرحيم عبادالرحمن كىخصوصيات از اقبال احمد بجم ایم اے۔شاہد(واقف زندگ)

سب سے پہلاسبق جوآ دم کو سکھایا گیا وہ اطاعت و فرما نبر داری ،عبادت اور فروتن و انکساری وانانیت کو کچلنے کا سبق تھا۔اور سب سے پہلے جس خطرناک اور مہلک ترین کمزوری کا علم آ دم کو دیا گیا وہ تکبر اور انانیت تھی یہی بداخلاقی تمام دیگر بداخلا قیوں کو پیدا کرتی ہے اس کے برخلاف اطاعت و فرما نبر داری ، فروتنی وانکساری ،عبادت و ریاضت سے ہی اخلاق عالی جنم لیتے ہیں۔ حضرت سیچ موعود علیہ السلام فرماتے ہیں : '' کمال عبد انسان کا یہی ہے کہ تَخَلَّقُوْا بِأَخْلَاقِ اللهِ لِعنی اللہ تعالیٰ

کرنگ میں رنگین ہوجاوے اور جب تک محصوبا ہوجاتی ہوجا وے نہ تھکے نہ کرنگ میں رنگین ہوجاوے اور جب تک اس مرتبہ تک نہ پنچ جاوے نہ تھکے نہ ہارے اس کے بعد خودا یک کشش اور جذب پیدا ہوجاتی ہے جو عبادت الہی کی طرف اسے لے جاتی ہے اور وہ حالت سحدہ اس پر وارد ہوجاتی ہے جو تیفُ تحکُوٰن مَا يُوْ مَرُوُن کی ہوتی ہے۔'

(ملفوظات جلددوئم صفحه ١٣٣٢)

ایسے تمام انسان جوابیخ آپ کو خدا تعالیٰ کی صفات کارنگ چڑھاتے ہیں خدائے رحمان کی رحمانیت کے مظہر بن جاتے ہیں اور عباد الرحمان کہلاتے ہیں کیونکہ وہ اخلاق حمیدہ اور اوصاف کر یمہ کے مالک ہوتے ہیں ان کے اعمال میں اللہ تعالیٰ کے حسن اخلاق کا پُرَتُو ہوتا ہے جسے حاصل کرنے کے لئے لائے محض ہو چکے ہوتے ہیں تبھی تو فرشتوں کو سجدہ کا حکم دیا جاتا ہے۔عباد الرحمان کے سب فیض خدائے رحمان کے فیض کے چشمہ کرواں سے آتے ہیں اور بہتوں کی پیاس کو دور کر کے سیرانی کا موجب بنتے ہیں ۔خدا تعالیٰ کے ہاتھ میں ان کا وجود آلہ کار کی طرح ہوتا ہے۔حدیث شریف میں آتا ہے کہ:

كُنْتُ سَمْعَهُ الَّذِي يَسْبَعُ بِهِ وَبَصَرَهِ الَّذِي يُبْصِرُ بِهِ وَ يَلَهُ الَّتِي يَبْطِشُ بِهَا وَرِجْلَهُ الَّتِي يَمْشِيْ بِهَا وَإِنْ سَأَلَنِيْ أَعْطَيْتُهُ وَلَئِنِ اسْتَعَاذَنِي لَأُعِينَ نَّهُ-(بخارى كتاب الرقاق باب التواضع) ''خداان لوگوں کے کان بن جاتا ہے جس سے وہ سنتے ہیں اور آنکھیں بن جا تا ہے جن سے وہ دیکھتے ہیں اور ہاتھ بن جا تا ہے جن سے وہ پکڑتے ہیں اور جب وہ سوال کرتے ہیں تو ان پر انعام وا کرام کی بارش برسائی جاتی ہے۔اور جب پناہ لیتے ہیں تو پناہ دی جاتی ہے۔اور ہر شر سے ان کی حفاظت کی جاتی ہے۔'' در حقیقت عباد الرحمٰن کے اعمال خدا تعالٰی کی مرضی کے مطابق ہو تے ہیں ۔ان کے اعضاء پرایک قدرتوں والی اعلیٰ ^{می}تی کا تصرف ہوتا ہے۔جس کی منشاء کے مطابق ان کی زندگی گزرتی ہے۔ان سے مخالفت خدا تعالیٰ سے لڑائی مول لینے کے مترادف ہوتی ہے جیسے کہ فرمایا: مَنْعَادَلِي وَلِيًّا فَقَلْ آذَنْتُهُ لِلْحَرْب (بخارىكتاب الرقاق باب التواضع) عبادالرحمن کی پہلی خصوصیت اللہ تعالٰی نے سورہ فرقان کے آخری رکوع میں عباد الرحمان کی خصوصیات بیان فرمائی ہیں ۔اگران کو مدنظر رکھا جائے اورکشش کی جائے کہ بیصفات پیدا ہوجا نمیں تویقینا انسان خدائ رحمان کاعبد کامل بن کراس کی صفات کامظہر بن سکتا ہے۔اللہ تعالی فرما تاہے: وَ عِبَادُ الرَّحْنِ الَّذِينَ يَمَشُوْنَ عَلَى الْأَرْضِ هَوْنًا وَّ إِذَا خَاطَبَهُمُ الجُهِلُونَ قَالُوا سَلَّهَا - (الفرقان: ٢٣) ''اور رحمان کے تیج بندے وہ ہوتے ہیں جو زمین پر آ رام سے چلتے ہیں (یعنی تکبر کے ساتھ نہیں چلتے)اور جب جاہل لوگ ان سے مخاطب ہوتے

عبادالرحمان كى خصوصيات

تمہارے لئے سلامتی کی دعا کرتے ہیں '' خدائے رحمان کے سیح بندوں کی خصوصیت رہے ہے کہ ان میں فروتنی وانکساری اورتواضع یائی جاتی ہے۔ تکبر سے وہ نا آ شاہوتے ہیں۔ان پرفقر کی حالت ہویاامارت کی ہواور دولت کی ریل پیل ہوغربت وفاقہ کشی کا عالم ہو۔ان کےاوصاف کریمہ میں ذرہ برابرفرق نہیں پڑتا۔ان کی مثال اس ثمر دار درخت کی طرح ہوتی ہے جو ثمر دار ہونے کے بعد خمید ہو کر کمز وروں اور ضعیفوں کے قریب ہوجا تا ہے۔تا وہ پاسانی اس کے شیریں بچلوں اور اس کی مٹھاس، اس کی الطافت اوراس کی خوشبو سے فائد ہ اٹھاسکیں اورتسکین واطمینان ، تا زگی دفرحت وانبساط حاصل کر سکیں ۔ اللہ تعالیٰ نے یح شوْن علی الاَ دُخِض فرمایا ہے فِی الْاَدْ خِن بیں فرمایا۔ اس کا مطلب بیہ ہے کہ وہ اقتد ارکی حالت میں بھی احتیاط کا پہلوتر ک نہیں کرتے ۔ گویاان میں طاقت اور توت توہوتی ہے مگراس کا غلط استعال نہیں کرتے ۔ کوئی قوم یا فردان کے قدموں تلے روندی نہیں جاتی۔ چونکہ وہ نیکی اور پارسائی کے مجسمہ ہوتے ہیں اس لئے تیٹ شُوُن عَلَی الْاَ ڈیض ہو^تا کا مصداق ہوتے ہیں۔اس میں نصیحت بھی ہے کہ جب اسلام کوغلبہ حاصل ہوتو مسلما نوں کو پیخصوصیت مدنظررکھنی چاہیے۔ ہلاکوخان اور چنگیز خان کی طرح بستیاں ویران اور آبادیاں تہ تیخ کرنے والے نہ ہوں بلکہ فروتن ، انکسار سے کام لینے والے بنیں اور ہرقشم کے آپی و استکبار سے بچیں۔ یہی نصیحت حضرت سے موعود علیہ السلام نے کی ہے۔ حضورعليدالسلام فرماتے ہيں: مَیں اپنی جماعت کونصیحت کرتا ہوں کہ تکبتر سے بچو کیونکہ تکبر ہمارے خدادندذ والجلال کی آنکھوں میں سخت مکر وہ ہے۔ مگرتم شایذ ہیں سمجھو گے کہ تکبّر کیا چیز ہے۔ پس مجھ سے سمجھ لو کہ میں خدا کی رُوح سے بولتا ہوں۔ ہر ایک شخص جو اینے بھائی کواہل لئے حقیر جانتا ہے کہ وہ اس سے زیادہ عالم یازیادہ عظمند یازیادہ

ہُنر مند ہے وہ متکبر ہے کیونکہ وہ خدا کوسر چشمہ عقل اورعلم کانہیں سمجھتا اوراپے تنیک
کچھ چیز قراردیتا ہے۔کیا خدا قادر نہیں کہ اُس کودیوانہ کردےادراُس کے اُس
بھائی کوجس کودہ چھوٹا سمجھتا ہے اُس سے بہتر عقل اور علم اور ہُنر دے دے۔اییا
ہی وہ مخص جواپنے کسی مال یا جاہ وحشمت کا تصوّر کر کے اپنے بھائی کو حقیر سمجھتا ہے
وہ بھی متکبر ہے کیونکہ وہ اِس بات کو بھول گیا ہے کہ بیرجاہ وحشمت خدانے ہی
اُس کودی بقمی اوروہ اندھا ہے اوروہ نہیں جانتا کہوہ خدا قادر ہے کہ اُس پرایک
ایی گردش نازل کرے کہ وہ ایک دم میں اَسْفَلُ السَّافِلِیْن میں جا پڑے اور
اس کے اس بھائی کوجس کو وہ حقیر شمجھتا ہے اس سے بہتر مال و دولت عطا کر
دے۔ایہاہی وہ څخص جوا پنی صحت بدنی پر غرور کرتا ہے یا اپنے حسن اور جمال
اورقوت اور طاقت پر نازاں ہےاوراپنے بھائی کا ٹھٹھےاوراستہزا سے حقارت
آ میز نام رکھتا ہےاوراُ س کے بدنی عیوب لوگوں کوئنا تا ہے وہ بھی متکبر ہےاوروہ
اس خداسے بےخبر ہے کہا یک دم میں اُس پرایسے بدنی عیوب نازل کرے کہ
اس بھائی سےاس کو بدتر کرد بےاور وہ جس کی تحقیر کی گئی ہےا یک مدّت درا زتک
اس کے قومیٰ میں برکت دے کہ وہ کم نہ ہوں اور نہ باطل ہوں کیونکہ وہ جو چاہتا
ہے کرتا ہے۔اییا ہی وہ څخص بھی جواپنی طاقتوں پر بھروسہ کرکے دُعا ما نگنے میں
سُت ہے وہ متکبر ہے کیونکہ قُوْتوں اور قُدرتوں کے سرچِشمہ کواُس نے شاخت
نہیں کیااوراپنے تنیک کچھ چیز سمجھاہے۔سوتم اےعزیز وان تمام باتوں کو یادرکھو
ایسانه ہو کہتم کسی پہلو سے خدا تعالیٰ کی نظر میں متکبّر گھہر جاؤا درتم کوخبر نہ ہو۔ایک
^ش خص جواپنے ایک بھائی کے ایک غلط لفظ کی تکبّر کے ساتھ چیج کرتا ہے اُس نے
بھی تکبتر سے حصتہ لیا ہے۔ایک شخص جواپنے بھائی کی بات کوتواضع سے سننانہیں
چاہتااور مُنہ پھیر لیتا ہے اُس نے بھی تکبر سے حصہ لیا ہے۔ایک غریب بھائی جو

اس کے پاس بیٹھا ہےاوروہ کراہت کرتا ہےاں نے بھی تکبر سے حصہ لیا ہے۔
ایک شخص جو دُعا کرنے والے کو کٹھے اور ہنسی سے دیکھتا ہے اُس نے بھی تکبّر سے
ایک حصّہ لیاہے۔اوروہ جوخداکے ماموراور مرسل کی پورےطور پراطاعت کرنا
نہیں چاہتا اُس نے بھی تکبّر سے ایک حصّہ لیا ہے۔اور وہ جوخدا کے مامور اور
مُرسل کی باتوں کوغور سے نہیں سنتا اوراس کی تحریروں کوغور سے نہیں پڑھتا اُس
نے بھی تکبتر سے ایک حصہ لیا ہے۔سوکوشش کرو کہ کوئی حصّہ تکبتر کاتم میں نہ ہو
تا كه ہلاك نه ہوجاؤادر تاتم اپنے اہل وعمال سمیت نجات پاؤ۔
(نزول المسيح روحانی خزائن جلد ۱۸ صفحه ۲۰ ۴ ب ^س ا۲۰ ۴)
انکساری اور عاجزی اورلوگوں کے لئے باعث سلامتی بننے سے انسان کوخود بھی بہت
فائدہ ہوتا ہے۔اور ایسے نافع الناس وجود کو دنیا میں کمبی عمر دی جاتی ہے جیسے کہ اللہ تعالیٰ نے
فرمايا-وَاَمَّا يَنْفَعُ النَّاسَ فَيَهُكُثُ فِي الْآرْضِ
حضرت مسیح موغودعلیہالسلام ایک ادرجگہ جماعت کونصیحت فرماتے ہیں:
'' اہل تقوی کے لیے بی شرط ہے کہ وہ اپنی زندگی غربت اور سکینی میں بسر
کریں۔۔۔۔ میں نہیں چاہتا کہ میری جماعت والے آپس میں ایک دوسرے کو
چھوٹا یا بڑا سمجھیں،یاایک دوسرے پر غرور کریں یا نظر استخفاف سے
دیکھیں۔خدا جانتا ہے کہ بڑا کون ہے یا چھوٹا کون ہے ۔ یہ ایک قشم کی تحقیر
ہے جس کے اندر حقارت بنچ کی طرح بڑھے اور اس کی ہلا کت کا باعث ہو
جائے۔ بعض آ دمی بڑوں کول کر بڑےادب سے پیش آتے ہیں کیکن بڑاوہ ہے
جوسکین کی بات کوسکینی سے سنے۔اس کی دلجوئی کرے۔اس کی بات کی عزت
کرے۔کوئی چڑ کی بات منہ پر نہ لاوے کہ ^ج س سے دکھ پہنچے۔
خدا تعالى فرماتا ب-وَلَا تَنَابَزُوا بِالْأَلْقَابِ بِشُسَ الإِسْمُ الْفُسُوقُ

بَعْدَالْإِنْمَانِ وَمَنْ لَّهُ يَتُبُ فَأُوْلَئِكَ هُمُ الظَّلِبُوْنَ -(الحجرات: ١٢) تم ایک دوسر بے کا چڑ کے نام نہ لو۔ بیغل نساق وفجار کا ہے۔ جو تحف کسی کو چڑا تاہے، وہ نہم ےگاجب تک وہ خوداس میں مبتلا نہ ہوگا۔اپنے بھا ئیوں کو حقیر نہ جھو۔ جب ایک ہی چشمہ سےکل یانی پیتے ہو،تو کون جانتا ہے کہ ک کی قسمت میں زیادہ پانی پینا ہے۔ مکرم ومعظم کوئی دنیاوی اصولوں سے نہیں ہوسکتا۔ خاتعالى كےزد يک بڑاوہ ہے جو تقی ہے۔ إِنَّ أَكْرَ مَكُمْ عِنْدَامِلَهِ ٱتْظَكْمُ إِنَّ اللهُ عَلَيْهُ خَبِيرٌ -(ملفوظات جلداول صفحه ۲۱۳) صحابہ کرام ؓ کابھی یہی طریق تھا کہ باوجوداس کے کہ قیصر و کسر کی کی حکومتیں ان کے قبضہ اقتدار میں آئیں مگر ذرہ برابرظلم کاسلوک نہ کیا گیا۔وہ کربھی کیسے سکتے تھے۔جب کہ انہیں سبق ہی بیدملاتھا کہ خون کے پیاسوں اور جان ومال پرجنگلی درندوں کی طرح بار بارحملہ کرنے والے وحشیوں کوبھی اقتدار کے دقت لَا تَثْرِيْبَ عَلَيْ كُمْهِ الْيَوْ مَر كَهِ كُراً بن داحد میں معاف كر کےان کی عزت افزائی کی گئی۔ بینمونہ دنیانے فتح مکہ کے دن دیکھا۔ادرآ مخصرت سلیفلا پیلم نے

اقترار کے ملتے ہی اپنوں اور پرانیوں پراتن شفقت کا سلوک کیا کہ صفحہ مستی پراس کی مثال نہ ملے گی۔

عبادالرحمان کی دوسری خصوصیت

فرمايا:

وَ إِذَا خَاطَبَهُمُ الْجُهِدُونَ قَالُوُاسَلَمَّا۔ (الفرقان: ۱۴) ''جب ان سے جاہل لوگ مخاطب ہوتے ہیں تو وہ ان سے لڑتے جھگڑ تے نہیں بلکہ کہتے ہیں ہم تو تمہاری بھلائی چاہتے ہیں اور سلامتی کی دعا

کرتے ہیں۔ ٱنحضرت صلَّتْهُ آيَهِمْ كي ساري زندگي ميں اور صحابہ رضوان اللَّه عليهم اجمعين كي زند گيوں ميں بے شارنمونے اس قشم کے ملتے ہیں ۔ آنحضرت سائٹلا پیلم کو کفار مکہ اور طا ئف کو تبلیغ کرنے کے دوران کون تی تکی تھی جو برداشت نہ کرنی پڑی ہو۔ آ پ سلامتی کا پیغام لے کرجاتے ۔ بستی بستی ، قر بیقر بیان کی ہمدردی سے مجبور ہو کر فرض تبلیغ ادا فر ماتے مگر شریر لوگ کتے اور شریر بچوں کو ہیچھے لگا دیتے۔جو پتھراؤ کرتے چنانچہ ایک دفعہ آپ طائف کی ^بسق میں تشریف لے گئے جہاں آپ کواسی قشم کے حالات کا سامنا کرنا پڑا۔ (مسلم كتاب الجهادباب مالقى النبى من اذى المشركين و المنافقين) حدیثوں میں بہ بھی آتا ہے کہ رسول کریم سائٹ ٹائیٹم کے پاس ایک دفعہ ایک یہودی آیا اور اس نے آپ سے کسی قرض کی واپسی کا تختی سے مطالبہ کیا۔صحابۃ میرحالت دیکھ کر غصہ سے بے تاب ہو گئےاورانہوں نے اپنی تلواریں سونت لیں مگررسول کریم سالیٹی آیپام نے ان سے فرمایا جانے دوجس کاحق ہوتا ہے وہ پختی کر ہی بیٹھتا ہے۔ (مسلم كتاب البيو عباب من استلف مقضى خير امته) اسی طرح ایک اور شخص نے ایک دفعہ رسول کریم صلی اللہ علیہ وسلم سے کہہ دیا کہ آپ نے جواموال کی تقسیم کی ہے اس میں انصاف سے کا منہیں لیا۔ حضرت عمر "تلوار لے کر کھڑے ہو گئے تا کہ اس کا سر اڑا دیں مگر رسول کریم سائٹاتی پٹر نے فرمایا جانے دوا سے پچھ نہ کہو۔عفواور درگذرسے کام لے کر ہی دلوں پر حکومت کی جاسکتی ہے۔ یہی وجدتھی کہ جب کسی معاہدہ کے تحت مسلمان کسی علاقہ سے دست کش ہوتے تو وہ محکوم لوگ مسلمانوں کی حکومت کے خواہاں ہوتے تھے۔حضرت مسیح موعود علیہ السلام فرماتے ہیں: گالیاں سن کے دعا دویا کے دکھآ رام دو کبر کی عادت جودیکھوتم دکھا وٗانکسار

چرآ ب عليدالسلام فرماتے ہيں: پس ہماری جماعت کو مناسب ہے کہ وہ اخلاقی ترقی کریں، کیونکہ ٱلْإِسْتِقَامَةُ فَوْقَ الْكَرَامَةِ مشهور ب_دوه ياد ركهيں كه اگركوني ان ير يخق کرے۔توجنی الواسع اس کا جواب نرمی اور ملاطفت سے دیں۔تشدد اور جبر کی ضرورت انتقامی طور پربھی نہ پڑنے دیں۔انسان میں نفس بھی ہے اور اس کی تین قشم ہیں۔امّاد ہی لَوّ امدے مطمئنہ۔امّاد ہ کی حالت میں انسان جذبات اور بے جاجوش کوسنیجال نہیں سکتا اور اندازہ سے نکل جاتا اور اخلاقی جالت سے گرجاتا ہے۔ گرحالت لَوَامہ میں سنجال لیتا ہے۔ مجھےایک حکایت یاد آئی جو سعدی نے بوستاں میں کھی ہے۔ کہایک بزرگ کوایک کتے نے کاٹ لیا، تو گھر والوںنے دیکھا کہا سے کتے نے کاٹ کھایا ہے۔ایک بھولی بھالی حجبو ٹی لڑ کی بھی تھی۔وہ بولی۔ آپ نے کیوں نہ کاٹ کھا ما؟اس نے جواب دیا۔ مبٹی! انسان سے ٹُٹ پُن نہیں ہوتا۔اس طرح سے انسان کو چاہیے کہ جب کوئی شریرگالی دے تومومن کولازم ہے کہ اعراض کرے۔ نہیں تو وہی گٹ پُن کی مثال صادق آئے گی۔خدا کے مقربوں کو بڑی بڑی گالیاں دی گئیں۔ بہت بری طرح ستايا گيا، مگران کو آغر ضْ عَنِ الْجُلْعِلِيْنَ کا بمى خطاب ہوا۔'' (ملفوظات جلداول صفحه ۲۴)

عبادالرحمان کی تیسر ی خصوصیت

دنیا میں انسان کو دوشتم کے حقوق ادا کرنے پڑتے ہیں۔ پچھ حقوق وہ ہیں جو مخلوق خدا سے متعلق ہیں جنہیں حقوق العباد کہتے ہیں ۔ دوسری قشم کے حقوق اللہ ہیں۔ اللہ تعالیٰ نے عباد الرحمان کی صفات بیان فرماتے ہوئے پہلے ان دوصفات کا ذکر فرمایا تھا۔ جو حقوق العباد سے متعلق ہیں ۔ اس تقدم سے بھی حقوق العباد کی اہمیت ظاہر ہوتی ہے۔ بہت سی بداخلاقیاں حقوق العباد میں اعتدال سے نہ چلنے سے ہی پیدا ہوتی ہیں۔اللہ تعالی نے بتایا ہے کہ عباد الرحمان زمین میں آرام سے چلتے ہیں تکبرنہیں کرتے ۔نیک اخلاق کا نمونہ ہوتے ہیں اور حاہلوں کے لئے بھی مجسم رحت ہوتے ہیں۔ پھر فر ما تاہے۔ وَاتَّنِيْنَ يَبِيْتُوْنَ لِرَبِّهِمْ سُجَّبَّاوَ قِيَامًا _ وَالَّيْنُ يَقُولُونَ رَبَّنَاصُوفُ عَنَّاعَذَابَ جَهَنَّهُ * إِنَّ عَذَابِهَا كَانَ غَرَاهًا _ إِنَّهَاسَاءَتْ مُسْتَقَرًّاوَّ مُقَامًا _ (الفرقان: ٢٥ تا ٢٧) تر جمہ:اور وہ لوگ بھی جواپنے رب کے لئے را تیں سجدوں میں اور کھڑے ہو کر گذار دیتے ہیںاوروہ(یعنی رحمٰن کے بندے) کہتے ہیںاے ہمارےرب ہم ہےجہنم کاعذاب ٹلا دے اس کا عذاب ایک بہت بڑی تباہی ہے۔ وہ دوزخ عارضی ٹھکا نہ کے طور پر بھی بری ہے اور ستقل ٹھکانہ کے طور پر بھی (بری ہے) زیادہ دیر مقام کے لئے بھی برامقام ہے۔ حضرت خليفة أسيح الثاني رضي اللد تعالى ان آيات كي تفسير مين تحرير فرمات بين: وَاتَّنِيْنَ يَبِيْتُوْنَ لِرَبِّيهِمْ سُجَّىًا وَّقِيَامًا '' وہلوگ جواینی راتیں خدا تعالی کے حضور سجد ہوقیام کرتے ہوئے گذار دية بين - اس مين جهان عبادالرحن كي بيخصوصيت بتائي كُثي ب كدوه مصائب اور مشکلات کے اوقات میں جو رات کی تاریکیوں سے مشابہت رکھتے ہیں دُعاؤںاورگر بہوزاری سے کام لیتے اورخدا تعالٰی کے آستانہ پر جُھکے رہتے ہیں۔ وہاں اس میں تہجد کی ادائیگی بھی عباد الرحمٰن کا شعار قرار دیا گیا ہے۔اور بتایا گیا ہے کہ اُن کی را تیں خراٹے بھرتے ہوئے نہیں گذرتیں بلکہ اللہ تعالٰی کی یاداور اُس کی محت اورعبادت میں گذرتی ہیں۔ وہ جسمانی تاریکی کودیکھ کرڈرتے ہیں کہ کہیں اُن پر روحانی تاریکی بھی نہ آ جائے اور وہ دعاؤں اور استغفار اور اِنابَت سے خدا تعالٰی کی رحمت کو حذب

عبادالرحمان كى خصوصيات

کرنے کی کوشش کرتے ہیں ۔ ایک اور مقام پر اللہ تعالیٰ نے نماز تہجد کی اہمیت ان الفاظ میں بیان فرمائی ہے کہ اِنَّ نَاشِعَةَ الَّذُلِ هِیَ اَشَکُّ وَطْاً وَّ اَفْوَمُ قِنْلًا (مزیل ع۱) یعنی رات کا اٹھنا انسانی نفس کو مسلنے میں سب سے زیادہ کا میاب نسخہ ہے اور رات کو خدا تعالیٰ کے حضور سجدہ میں گرے رہنے والوں کی روحانیت ایس کامل ہوجاتی ہے کہ وہ ہمیشہ سج کے عادی ہوجاتے ہیں ۔ رسول کر یم صلی اللہ علیہ وسلم کو نماز تہجد کا اس قدر خیال رہتا تھا کہ بعض دفعہ رات کو اُٹھ کر چکر لگاتے اور د کیھتے کہ کون کون تہجد پڑھ رہا ہے ۔ ایک دفعہ تجلس میں حضرت عبد اللہ بن عراق ذکر آ گیا کہ وہ ہڑی خوبیوں کے مالک ہیں ۔ آپ نے فرما یا ہاں بڑا اچھا ہے بشرطیکہ تہجد ہی پڑھے۔

معلوم ہوتا ہے اُن دنوں حضرت عبد اللہ بن عمر ^ظنہجد پڑھنے میں سُستی کرتے ہوں گےرسول کریم صلی اللہ علیہ وسلم نے اس ذریعہ سے انہیں تو جہد لائی کہ دہ اپنی اس سُستی کو ڈور کریں ۔ چنانچہ حضرت عبد اللہ بن عمر ^ظنے اُسی دن سے تہجہ کی نماز میں با قاعد گی اختیار کرلی ۔

(بخارى كتاب فضائل الصحابه مناقب عبد الله بن عمر ﷺ) ايك دفعه رات كوفت آپ ايخ داما دحفزت على اورا پنى بينى حفزت فاطمة كر محر التي اور باتوں بيل دريافت فرمايا كه كياتم تہجد پر هاكرت ہو حفزت على فن كهايا رسول اللہ ! پر صنى كى كوشش توكرتے ہيں ليكن جب خدا تعالى كے منشاء كے ماتحت كى وفت آ كلي نيں كھلتى تونما زرہ جاتى ہے ۔ آپ اُسى وقت اُتھ كرا پنے تھركى طرف چل پر بے اور بار بار فرمات و كان الإنسكان المختر تشيني ۽ جك لاً

لینی انسان اپنی غلطی تسلیم کرنے کی بجائے مختلف قشم کی تاویلیں کرکے اینے قصور پر پردہ ڈالنے کی کوشش کرتا ہے۔ آپ کا مطلب بیتھا کہ بجائے اس کے کہ وہ اپنی غلطی کا اعتراف کرتے انہوں نے بیر کیوں کہا کہ جب خدا کا منشاء ہوتا ہے کہ ہم نہ جا گیں تو پھر ہم سوئے رہتے ہیں ادراس طرح اپنی غلطی کواللہ تعالی کی طرف کیوں منسوب کیا ۔ آپ فرمایا کرتے تھے کہ اگر رات کو میاں کی آنکھ کھلےاور دہ تہجد کے لئےاُ ٹھےتوا پن بیوی کوبھی تہجد کے لئے جگائے۔اوراگر وہ نہا تھے تو اُس کے مُنہ پر یانی کا ہلکا ساچھینٹا دےادرا گربیوی کی آنکھ کل جائے اور اس کا میاں جگانے کے باوجود نہا تھے تو اس کے منہ پریانی کا ہلکا سا چھیٹا دے۔ آپ تہجد کی اہمیت پر اس قدر زور دیا کرتے تھے (سنن ابی داؤ د كتاب الصلوة باب قيام الليل) كرآب ف فرما ياللد تعالى رات ك آخرى حصّے میں بندوں کے قریب آجا تا ہے اوراُنکی دعاؤں کودن کی نسبت بہت زیادہ قبول فرما تاب - آب ف ايك دفعد فرما يا - اللد تعالى في مجص بتايا ب كدانسان نوافل کے ذریعہ مجھ سے اتنا قریب ہوجا تا ہے کہ میں اُسکے کان ہوجا تا ہوں جن سے کہ وہ شنتا ہے اُس کی آنکھیں ہوجا تا ہوں جن سے وہ دیکھتا ہے ۔ اُس کے ہاتھ ہوجا تا ہوں جن ہےوہ پکر تاہے اور اُس کے یاؤں ہوجا تا ہوں جن سے وہ چپتا ہے ۔اس سے معلوم ہوتا ہے کہ رات کا اُٹھنا انسان کو اللہ تعالٰی کے کتنا قريب كرديتا ہے مكر افسوس ہے كداس زمان ميں تنجد پڑ سے كى عادت بہت كم ہوگئی ہے۔حالانکہاللہ تعالٰی نےعبادالرحمٰن کی بہایک خاص خوبی بتائی ہے کہ وہ اپنی را تیں خدا تعالیٰ کے حضور سجدہ وقیام میں گذارد بیتے ہیں ۔مگر چونکہ بدآیات مسلمانوں کے دورحکومت کی امتیازی خصوصات کی بھی حامل ہیں اس لئے يَبِيْتُونَ لِرَبِّهِمْ سُجَّدًاوَ قِيَامًا _ (الفرقان: ٢٥)

میں یہ بھی بتایا گیا ہے کہ سلمانوں کوجب دنیا پرغلبہ حاصل ہوگا تو وہ عیش وعشرت میں منہمک نہیں ہو نگے بلکہ اُن کی را تیں اللہ تعالٰی کے حضور سحدہ و قیام کرتے ہوئے گذریں گی۔ چنانچہ جب تاریخ کا مطالعہ کیا جائے توہمیں مسلمانوں کی اس امتیازی خصوصیت کابھی نہایت واضح طور پرعلم حاصل ہوتا ہے۔ تاریخوں میں ککھا ہے کہ جب مسلمانوں کی ردم کے ساتھ لڑائی ہوئی تو رومی جرنیل نے اپناایک وفد مسلمانوں کے حالات کا جائزہ لینے کے لئے بھیجااوراُس نے کہا کہتم مسلمانوں کے شکر کو جا کر دیکھواور پھر واپس آکربتا ؤ کہ اُن کی کیا کیفیت ہے۔ وہ وفد اسلامی کشکر کاجائزہ لے کر داپس گیا تو اُس نے کہا کہ ہم سلمانوں کودیکھ کرآئے ہیں ۔وہ ہمارے مقابلہ میں بہت تھوڑے ہیں مگراییا معلوم ہوتا ہے کہ وہ کوئی جن ہیں کیونکہ ہم نے دیکھا کہ وہ دن کولڑتے ہیں اور رات کو تہجد پڑ ھنے کھڑے ہوجاتے ہیں۔ ہمارے سیابی جودن بھر کے تھکے ماندے ہوتے ہیں وہ تو رات کوشراییں پیتے اور ناچ گانے میں مشغول ہوجاتے ہیں اور جب اِن کا موں سے فارغ ہوتے ہیں تو آرام سے سوجاتے ہیں ۔ گر دہ لوگ کوئی عجیب مخلوق ہیں کہ دن کولڑتے ہیں اور راتوں کواُٹھ اُٹھ کرخدا تعالیٰ کی عبادت کرتے اور اُس کا ذکر کرتے ہیں۔ایسےلوگوں سےلڑنا بے فائدہ ہے۔چنانچہ دیکھ لو۔اس ذکرالہی کے نتیجہ میں خدا تعالی بھی آسان سے اُن کی مدد کے لئے اُتر اادر اُس نے انہیں بڑی بڑی طاقتور حکومتوں پر غالب کر دیا ۔عرب کی ساری آبادی ایک لاکھاتی ہزارتھی مگر انہوں نے روم جیسے ملک سے ٹکر لے لی جس کی بیں کروڑ آبادی تھی۔ پھرانہوں نے کسر کی کے ملک پر حملہ کر دیااس کی آبادی بھی ہیں تیں کروڑ تھی ۔ گویا پچاس کروڑ کی آبادی رکھنےوالے ملک پرایک لا کھاہتی ہزار کی آبادی

عبادالرحمان كى خصوصيات

رکھنے والے ملک کا ایک حصّہ حملہ آور ہوا۔ اور پھر بید ملک اسنے طاقتور سے کہ ہندوستان بھی اُن کے ماتحت تھا ۔ چین بھی اُن کے ماتحت تھا۔ اسی طرح ترکی۔ آرمینیا۔ عراق اور عرب کے او پر کے مما لک مصر اور فلسطین وغیرہ بھی اُن کے ماتحت سے مگر باوجود اتن کثرت کے مٹھی بھر مسلمان ! تو انہوں نے ان لوگوں کا صفا یا کردیا اور بارہ سال کے عرصہ میں اُن کی فوجیں قسطنطنیہ کی دیواروں سے جانگر اسی ۔ یہ فتو حات جو مسلمانوں کو حاصل ہوئیں صرف ذکر الہی اور مضرت خلیفة اکمسی الثانی شتحریر فرماتے ہیں:

'' جب مسلمان بگڑ گئے اورانہوں نے ذکرالی میں اپنی راتیں بسر کرنے کی بجائے رنگ رلیوں میں راتیں بسر کرنی شروع کر دیں۔جب انہوں نے یہ کہنا شروع کردیا کہاسجاق موسوی بڑااچھا گانے والا ہے۔فلاں پنچنی بہت اچھا ناچتی ہےتواللہ تعالیٰ نے اُن کی تباہی کے لئے ہلاکوخاں کو بغداد پرمسلّط کر دیا اوراًس نے ایک دن میں اٹھارہ لاکھ مسلمانوں کو آل کر دیااور شاہی خاندان کی کوئی عورت ایسی نہ چھوڑی جس کے ساتھ بدکاری نہ کی گئی ہو۔اُس وقت مسلمان ایک بزرگ کے ماس گئے اورانہیں کہا کہ دُعا کر س بغداد تباہی سے پچ حائے۔انہوں نے کہامیں کیا ڈیا کروں میں توجب بھی ہاتھا تا ہوں اللہ تعالی کے فرشتے مجھے یہ آوازیں دیتے سُنائی دیتے ہیں کیہ اَجُّہًا الْکُفَّارُ أُقْتُلُوا الْفُصَّارِ لِعِنِي اے کافروان فاجروفاسق مسلمانوں کوخوب مارو ۔ چنانچہ بغداد تیاہ ہوگیااورعماسیحکومت کا خاتمہ ہوگیا۔حالانکہایک زمانہ میں اُن کی طاقت کا یہ عالم تھا کہ رومی حکومت کے شکر کو جو ساٹھ ہزار کی تعدا دیں تھا مسلمانوں کے ساٹھاً دمیوں نے شکست دے دی تھی اوران کے ساٹھ میں سے صرف مارہ تیرہ

شہید ہوئے اور بیس کے قریب خطر ناک زخمی ہوئے ماقی سب خیریت کے ساتھ واپس آ گئے ۔ یہ تائید مسلمانوں کوصرف اس لئے حاصل ہوئی کہ وہ طاقت اور غلیہ کواپنی عیاشی کا ذریعہ نہیں بناتے تھے بلکہ ہرقشم کی طاقت اور ہرقشم کا غلبہ حاصل کرنے کے باوجود اُن کی زبانیں ذکرالہی سے تر رہتی تھیں اور اُن کی راتیں خدا کے حضور قیام و بیجود میں گذرجاتی تھیں ۔ دنیا میں بڑی بڑی فاتح اقوام گذری ہیں مگرہمیں کسی قوم کی تاریخ میں بیہ مثال نظرنہیں آئیگی کہ وہ اتنے خدا ترس ہوں کہ ان کی تلوار کسی عورت ،کسی بیج ،کسی بوڑ ھے اور کسی دینی شغف رکھنے والے انسان پر نهانشی ہو۔اُن کی تلوارکسی ایک انسان کا بھی ناجا ئز طور پرخون نہ بہاتی ہوادرراتوں کو وہ خدا تعالٰی کے حضور روتے ادرگڑ گڑاتے ہوں ۔ بیہ عظیم الشان خوبی محد رسول اللہ صلی اللہ علیہ وسلم کے صحابہ میں پائی جاتی تھی ۔ جن کے اعلیٰ درجہ کے اخلاق اور بلند کردار کا ذکر کر کے اللہ تعالیٰ نے کفارکو بتایا ہے کہ دیکھو یہ لوگ تمہارے ہی ملک اورتمہارے ہی شہر کے رہنے والے تھے اورتمہارے ہی ساتھانہوں نے اپنی عمروں کا بیشتر حصہ بسر کیا ہے مگرتم بھی جانتے ہواور باقی سب لوگ بھی اس بات کے گواہ ہیں کہ نہ اُن میں یَہ شُوْنَ عَلَى الْاَدْضِ هُوْنًا والى بات يائى جاتى تھى اور ندأن ميں يَبِيْتُوُنَ لِرَبِّ ہِمْ سُجَّدًا وَ قِيَاهًا والى کیفیت یائی جاتی تھی بلکہ اس کے برعکس ظلم دستم اُن کا شیوہ تھا۔اورشراب خوری ادرعیاشی میں انبہاک اُن کارات دن کاشغل تھا مگر جب انہوں نے خدائے رحمٰن ے کلام کو قبول کیا اور **محدر سول ال**تس التد علیہ وسلم کے فتش قدم پر چلے تو اُ^نک د نیا ہی بدل گئی اور اُن کی اخلاقی اورر وحانی حالت میں بھی ایک تغّیر عظیم واقع ہو گیا۔اگر بہ خدائے رحمٰن کے کلام کوقبول کرنے کی برکت نہیں تو بتاؤ اُن میں بہ خوبیاں کہاں سے پیدا ہوئیں اورکس چیز نے انہیں ان اعلیٰ درجہ کے اخلاق کا

مالک بنادیا۔'' (تفسير كبير جلد ششم صفحه ۲۴۵ - ۵۲۵) عبادالرحمن كي حيقهي خصوصيت جب اللہ تعالیٰ کا بندہ قیام لیل اور عبادت الہی اور خدا تعالیٰ کے بندوں کے ساتھ اپنا معاملہ صاف شھرار کھنے کے متیجہ میں خدا تعالیٰ سے اپنا پیوند جوڑتا ہے تو اسے اس تعلق کے نتیجہ میں ایپی لذت اور سرور حاصل ہوتا ہے کہ وہ خدا تعالٰی کی ذراسی ناراضگی یا دوری کواپنے لئے جہنم اور اس رشتہ محبت میں ذرا سے فرق کواپنی تباہی شمجھتا ہے۔ وہ دعا ؤں میں لگا رہتا ہے۔ خدا تعالی کی بے نیاز می اور بلند شان ایک طرف اور دوسر می طرف اپنی ناچیز اور نا کارہ جستی اس کسامنے ہوتی ہے۔ چنانچہ وہ یہ دعا کرتا ہے: رَتَنَا اصْرِفْ عَنَّا عَذَابَ جَهَنَّمَ إِنَّ عَذَابَهَا كَانَ غَزَامًا إِنَّهَا سَاءَتْ مُسْتَقَرًّا وَ مُقَامًا ۔ ''اے ہمارےرب عذاب جہنم کوہم ہے دوررکھ کیونکہ جہنم کا عذاب بہت بر کی تباہی ے جاہے وہ عارضی ہو بازیادہ دیر تک قائم رہنے والا ہو۔'' عبادالرحمٰن کی بہخصوصیت ہے کہ وہ خدا تعالٰی سے ایک بل بھر کے لئے دوری برداشت نہیں کر سکتے۔ چیجائیکہ زیادہ دیر تک دوری ان پر قائم رہے۔انسان کی تخلیق ہی طین لا زب ہے۔ لینی چیٹر ہنےوالی مٹی۔انسان میںاینے رب حقیقی سے چیٹے رہنےوالی خاصیت رکھی گئی ہے۔ جوعبادالرحمٰن میں اس طرح ظاہر ہوتی ہے کہ وہ خدا کی دوری کے تصور سے ہی گھبراا ٹھتے ہیں اور چلا اٹھتے ہیں کہا ہے خداوند جہنم کےعذاب سے بحیائیو جاہے چندمنٹ کا ہی کیوں نہ ہو پھروہ پہ بھی دعا کرتے ہیں۔ ^{، د} کہال^ہی ہمیں ہرایسے کام سے بچا ئیوجوہمیں دنیا وآخرت میں ذلیل کر نے والا ہو توہمیں افلاس اور تنگدتی کے جہنم سے بچا۔ ہمیں جہالت اور کم علمی کے جہنم سے بچا یہ ہمیں بداخلاقی اور عیاشی کے جہنم سے بچا یہ ہمیں دنیا داری اور

ہوں پرستی کے جہنم سے بیچا یہ میں خود سری اور جھوٹ ،ظلم اور تعدی کے جہنم سے بچاپہ ہمیں اپنی محبت اور رضا سے دوری کے جہنم سے بچاپہ ہمیں اپنی آئندہ نسلوں کی خرابی کے جہنم سے بچا۔ ہمیں کفراور شیطنت کے جہنم سے بچا۔ ہمیں لا مذہبت اور اباحت کے جہنم سے بچا یہ ہمیں منافقت اور بے ایمانی کے جہنم سے بچایہ کیونکه خواه به بُرا ئیاں ہم میں عارضی طور پر پیدا ہوں یامستقل طور پر بہر حال ان کا پیدا ہونا ہمارے لئے تباہی اوررسوائی کا باعث ہے۔ہم جاتے ہیں کہ ستقل طوریران خرابیوں کا پیدا ہونا توا لگ رہاہم میں عارضی طوریرا دروقتی طوریر بھی یہ خرابیاں پیدانہ ہوں اور ہمیشہ ہمارا قدم صراط منتقم پر قائم رہے۔گویا وہی دُعاجو سورة فاتحد میں غَيْدِ الْمُغْضُوْبِ عَلَيْهِمْ وَلَا الصَّالِّينَ كَالفاظ مِي سَلَحا لَي كَتْ *ٻال جلّد دَبَّنَا اصْدِفْ عَنَّا عَذَابَ جَهَنَّدَ ک*الفاظ میں دُہرادی گئ ہے۔ عبادالرحن کی یانچویں خصوصیت اوراللہ تعالیٰ کے برگذیدہ بندوں کی یہ علامت بتائی گئی ہے کہ باوجودا سکے کہ انہیں دنیا پرغلبہ حاصل ہوتا ہے پھر بھی قومی تنزل کا خوف ہر وقت اُن کوآ ستانہ ک ایز دی پر جُھکائے رکھتا ہےاور وہ رات دن دُعا ئیں کرتے رہتے ہیں کہ الٰہی ہم میں اور ہماری آئندہ نسلوں میں کسی قشم کی خرابی پیدا نہ ہوتا کہ وہ جنت جو تُونے محض اینے فضل سے ہمیں عطافر مائی ہے وہ ہمیشہ قائم رہے اور کوئی اہلیس سانپ کی شکل اختیار کر کے ہماری ایڑی کو نہ کاٹ لے ۔اگر مسلمان اپنے غلبہ کے اوقات میں اس قر آنی دُعا کو ہمیشہ یا در کھتے اور ہر کا میابی کے حصول پر قومی تنز ل کے خطرات سے اللہ تعالیٰ کی پناہ ما تکتے تو اللہ تعالیٰ اُن پر دائمی طور پر اپنا فضل نازل كرتااور بميشدأن كاقدم ترقى ك ميدان ميل آ كم بى آ كم بر هتار جتا-(تفسيركبير جلد شم صفحه ٢٤ ـ ٥٢٦)

صحابة کی خشیت اورعذاب جہنم سے ڈرنے اورخدا تعالٰی کی مغفرت چاہنے کا بھی عجیب
نظارہ ہوتا تھا۔ان کی روحیں ہرآن بہہ کرخدائے واحد کے آستانہ پر سربسجود رہتی تھیں ۔حد درجہ
کے جرمی اور بہادر ہونے کے باوجود اللہ تعالٰی کے خوف سے ہر وقت لرزاں رہتے تھے۔
حضرت انسؓ بن ما لک فرماتے ہیں کہ عہد نبوت میں اگر کبھی تیز ہوابھی چکتی تھی تومسلمان خوف
الہی سے کا نیتے ہوئے مسجد کی طرف بھا گ اٹھتے تھے۔''
(ابوداؤدكتاب الصلوٰةعندالظلمةونحوها)
حضرت عثمان کے دل پر اللہ تعالیٰ کا خوف اس قدر طاری رہتا تھا کہ جب کوئی جنازہ
سامنے سے گذرتا تو آپ کی آنکھوں سے آنسورواں ہوجاتے تھے۔قبرستان سے گزر ہوتا تو
آپ پررفت طاری ہوجاتی تھی۔
حضرت عبد الرحمان بن عوف ٌ باوجود یکه بهت دولت مند تتص مگر خشیت اللَّداور تقو ک
<i>سے</i> قلب معمور تھااور دنیوی نعماءان کے لئے کسی ابتلاء کے بجائے از دیا دایمان کا موجب ہوتی
تتھیں۔ایک دفعہ تمام دن روزہ سے رہے شام کے وقت کھانا آیا تواسے دیکھ کررو پڑے اور
فرمايا:
''مصعب ؓ بن عمیر مجھ سے بہتر تھے مگر وہ شہید ہوئے تو کفن میں صرف
ایک چاددرتھی جس سے سرچھپاتے تو پاؤں ننگے ہوجاتے تھےاور پاؤں چھپاتے
یتھے تو سر نزگا ہوجا تا ۔اسی طرح حضرت حمزہ ڈشہید ہوئے تو یہی حالت تھی ۔مگر
اب د نیا ہمارے لئے فراخ ہوگئی ہےاوراس کی نعمتیں بکثرت حاصل ہوگئی ہیں
اور میں ڈرتا ہوں ہمیں کہیں اپنی نیکیوں کا صلہ یہیں نہ مل جائے اور اس قدرر دقت
طاری ہوئی کہ کھانے سے ہاتھ چنچ لیا۔''
(بخارىكتاب المغازىبابغزوةاحد)
گو یاصحابہ کرام ہروفت عُسر ہو پایُسر خدا تعالٰی کے خوف سے لرزاں رہتے تھے تا کہیں

خدا تعالی ناراض نہ ہوجائے۔عباد الرحمان اپنے تعلقات میں کھرے ہوتے ہیں۔ان کے ا عمال میں یک رنگی یائی جاتی ہے وہ دوغلی یالیسی پر عمل نہیں کرتے۔ ایک کے ہوکرر ہنا چاہتے ہیں۔توحید کے سیچے پرستار ہوتے ہیں اور شرک کومٹانے کے لئے کوشاں رہتے ہیں۔ان کی محت ان کی خواہشیں اورتمنا نمس خدا تعالی سے وابستہ ہوتی ہیں ۔اورعُس ویُسر میں وہ خدا کے سواکسی کونہیں پکارتے ۔تو کمّل کے مقام کو حاصل کرنے والے اور یقین ومعرفت کے قلزم بے کراں کے شاور ہوتے ہیں۔ اللد تعالى فرما تاب: وَالَّن يُنَ لَا يَنْعُوْنَ مَعَاللَّهِ إِلْهَا أَخَرَ وَلَا يَقْتُلُوْنَ التَّفْسَ الَّتِي حَرَّمَ اللَّهُ إِلّ بِالْحَقِّ وَلَا يُزْنُونُ ۚ وَحَنْ يَفْعَلْ ذَلِكَ بُلُقَ إِنَّامًا _ يَضْعَفْ لَهُ الْعَنَّابُ يَوْمَ الْقَبْبَةِ وَيَخْلُ فِنْهِ مُعَانًا. إِلاَّ مَنْ تَابَ وَأَمَنَ وَعَبِلَ عَهَلًا صَالِحًا فَأُولَلِكَ يُبَيِّ لُاللَّهُ سَبِّيّاً تِهِمْ حَسَذَتٍ وَ كَانَ اللهُ غَفُورًا رَجِبِهًا_ وَ مَنْ تَابَ وَعَمِلَ صَالِحًا فَإِنَّهُ يَتُوْبُ إِلَى اللهِ مَتَابًا (الفرقان: ۲۹ تا۲۷) تر جمہ۔اور وہ لوگ (یعنی عباد الرحمان)ایسے ہوتے ہیں کہ اللہ تعالیٰ کے سوائسی اور کو بطور معبود نہیں ایکارتے اور نہ کسی جان کو جسے خدا تعالی نے محافظت بخش ہے قتل کرتے ہیں سوائے (شرعی)حق کے۔اورنہ زنا کرتے ہیں اور جوکوئی ایسا کرے گاوہ اپنے گناہ کی سز اکو د کپھ لےگا۔اور قیامت کے دن اس کے لئے عذاب زیادہ کیا جائے گااوروہ اس میں ذلت کے

ساتھر ہتا چلا جائے گا۔سوائے اس کے جس نے توبہ کر لی اور ایمان لایا اور ایمان کے مطابق عمل کئے۔ پس ہیلوگ ایسے ہوں گے کہ اللہ تعالیٰ ان کی بدیوں کو نیکیوں سے بدل دے گا اور اللہ تعالیٰ بڑا بخشنے والامہر بان ہے۔اور جوتو بہ کرےاور اعمال صالحہ بجالائے وہ څخص حقیقی طور پر

اللدى طرف حجكتا ہے۔ عبادالرحمان كي حجف خصوصيت عبادالرحمان کی ایک خصوصیت س_یہوتی ہے کہ وہ خدائے واحد پر پختہ یقین رکھتے ہیں اور اسی کوحزن و ملال اورخوف اوراضمحلال کے وقت یکارتے ہیں۔ وہ خدا کو ہی پیاراخزا نہ سمجھتے ہیں جبیا که حضرت مسیح موعود علیه السلام فرماتے ہیں: ''اگرتم خدا کے ہوجاؤ گے تویقدیناً شجھو کہ خدا تمہارا ہی ہے۔تم سوئے ہوئے ہوگےاورخدا تعالی تمہارے لئے جاگے گاتم دشمن سے غافل ہو گےاور خدا اُسے دیکھے گا اوراس کے منصوبے کوتوڑے گا۔۔۔۔خدا ایک پیاراخزانہ ہے اُس کی قدر کرو کہ وہ تمہارے ہرایک قدم میں تمہارامد دگار ہے تم بغیر اُس کے کچھی نہیں اور نہ تمہارے اساب اور تدبیریں کچھ چیز ہیں۔ کیابد بخت وہ انسان ہےجس کواب تک یہ پیتنہیں کہ اُس کاایک خدا ہے جوہرایک چیز پر قادر ہے۔ ہمارا بہشت ہمارا خدا ہے ہماری اعلیٰ لڈ ات ہمارے خدامیں ہیں کیونکہ ہم نے اس کودیکھااور ہرایک خوب صورتی اس میں پائی۔ بیہ دولت لینے کے لایق ہے اگر جیرجان دینے سے ملے اور بیل خرید نے کے لائق بے اگر جبہتمام وجود کھونے سے حاصل ہو۔ اے محرومو! اس چشمہ کی طرف دوڑ وکہ دہتمہیں سیراب کرے گابیزندگی کا چشمہ ہے جوتمہیں بچائے گا۔ میں کیا کروں اور کس طرح اس خوشخبر ی کو دلوں میں بٹھا دوں۔ کس دَف سے میں بازاروں میں منادی کروں کہتمہارا یہ خدا ہے تالوگ ٹن لیں اور کس دوا سے میں علاج کروں تاسُنینے کے لئےلوگوں کےکان کھلیں پ (كشق نوح روجاني خزائن جلدنمبر واصفحه ۲۲،۲۱) . توحید باری تعالی کی اوراس کی اقسام بیان کرتے ہوئے آپؓ تحریر فرماتے ہیں۔

··· توحید صرف اس بات کا نام نہیں کہ منہ سے لا الٰہ اللّٰہ کہیں اور دل میں ہزاروں بُت جمع ہوں بلکہ جو شخص کسی اپنے کا م اور مکراور فریب اور تدبیر کو خدا کی سی عظمت دیتا ہے یا کسی انسان پر ایسا بھر وسہ رکھتا ہے جو خدا تعالی پر رکھنا چاہئے یااینے نفس کودہ عظمت دیتا ہے جوخدا کودینی چاہئے ان سب صورتوں میں وہ خدا تعالٰی کے نز دیک بُت پرست ہے۔ بُت صرف دہی نہیں ہیں جوسونے یا چاندی یا پیتل یا پتھر دغیرہ سے بنائے جاتے اوران پر بھروسہ کیا جاتا ہے بلکہ ہرایک چیزیا قول یافغل جس کودہ عظمت دی جائے جوخدا تعالیٰ کاحق ہے دہ خدا تعالی کی نگہ میں بُت ہے۔۔۔۔ یا درے کہ فقیقی تو حید جس کا اقرارخدا ہم سے جاہتا ہےاورجس کےاقر ارسے نجات وابستہ ہے یہ ہے کہ خدا تعالیٰ کواپنی ذات میں ہرایک شرک سے خواہ بت ہوخواہ انسان ہوخواہ سورج ہویا جاند ہویا اینانفس یا اپنی تد بیراور مکرفریب ہومنز ہیمجھنااوراس کے مقابل پرکوئی قادرتجویز نہ کرنا۔ كوئى رازق نه ماننا ـ كوئى مُعِرّ اور مُذلّ خيال نه كرنا ـ كوئي ناصراور مدد گارقرار نه دینااوردوس به که این محبت اسی سے خاص کرنا۔ این عبادت اسی سے خاص کرنا۔ اپنا تذلّل اسی سے خاص کرنا۔ اپنی امیدیں اسی سے خاص کرنا۔ اپنا خوف اسی سے خاص کرنا۔ پس کوئی توحید بغیران تین قشم کی تخصیص کے کامل نہیں ہوسکتی۔

اوّل:ذات کے لحاظ سے توحید یعنی یہ کہ اس کے وجود کے مقابل پر تمام موجودات کو معدوم کی طرح سمجھنا اور تمام کو ھَالِکَۃُ الذَّات اور بَاطِلَةُ الْحَقِيْقَتْ خیال کرنا۔

دوم:صفات کے لحاظ سے توحید یعنی یہ کہر ہوبتیت اورالوہتیت کی صفات بجز ذات باری کسی میں قرار نہ دینا۔اور جو بظاہر ربّ الانواع یا فیض رسان نظر

آتے ہیںاتی کے ہاتھ کاایک نظام یقین کرنا۔ تيسرے: این محبّت اور صدق اور صفا کے لحاظ سے تو حید یعنی محت دغیر ہ شعارعبودیت میں دوسر بے کوخدا تعالی کا شریک نہ گرداننا۔اوراسی میں کھوئے جانا_' (سراج الدین عیسائی کے چارسوالوں کا جواب صفحہ ۲۹ تاا ۳) حضرت خليفة أسيح الثاني رضي الله تعالى عنه توحيد كي خاطر صحابه كرام كي قربانيوں كا ذكر كرتے ہوئے تحرير فرماتے ہيں: '' توحید پرصحابہ یوری طرح کاربند تھے انہوں نے توحید کی اشاعت کے لئے وہ قربانیاں پیش کیں کہ آج بھی تاریخ کے صفحات میں ان کا ذکریڑ ھ^کر انسانی قلب لرز جاتا ہے ۔ وہ خدائے واحد ویگانہ پرایمان لانے کی وجہ سے قتل کئے گئے۔اُن کے اموال چین لئے گئے۔اُن کی عورتوں کی آبر دریز ی کی گئی۔ انہیں اپنے وطن سے بےوطن کیا گیا۔انہیں پیتی ریت پرلٹا پا گیا۔اُن کے سینوں پر بڑے بڑے بھاری پتھرر کھ کران پر جوتوں سمیت کودا گیا اور انہیں لات ومنات اورعزیٰ کی پرستش پر مجبور کیا گیا مکر وہ لوگ خدا تعالیٰ کے عشق میں کچھ ایسے سرشار بتھے کہ اُن کی زبانوں سے اگر کوئی فقرہ نکلا توصرف یہی کہ خداایک ہے۔خودرسول کریم صلی اللہ علیہ وسلم کو کفّار مکہ نے یہاں تک پیشکش کی کہ ہم آپ کوا پناباد شاہ تسلیم کرنے کے لئے تیار ہیں صرف اتنا مطالبہ آپ منظور کرلیں کہ ہمارے بتوں کو بڑا بھلانہ کہیں ۔ مگراتنی بڑی پیشکش کے باوجود رسول کریم صلی اللدعليه وسلم نے اُن کے مطالبہ کونہایت حقارت کے ساتھ تھکرادیا اور ایک کمحہ کے لئے بھی یہ برداشت نہ کہا کہ خدائے واحد کی توحید میں کوئی خلل واقع ہو۔ بلکہ ایک موقع پر آپ نے فرمایا کہ اگر بیلوگ سورج کو میرے دائیں اور چاند کو

میرے بائیں لاکر کھڑا کردیں تی بھی میں خدا تعالٰی کی توحید کے اعلان سے باز نہیں رہ سکتا۔ پھرآپ کی آنکھوں کے سامنے مخص تو حید کو سلیم کرنے کے جُرم میں آپ کے عزیزترین صحابۃ پربڑے بڑے مظالم توڑے گئے خود آپ کواور آپ کے خاندان کواُن کے پیم مظالم کا تختہ مثق بنا پڑا مگر آپ نے ان تمام تکالیف کے باوجود دنیا کی ہراُس قوم سےلڑائی کی جوتو حید کی دشمن تھی۔ آپ نے مشر کمین مکہ کا بھی مقابلہ کیا جوسینکڑ وں بتوں کے پجاری تھے۔ آپ نے یہود کا بھی مقابلہ کیا جوعز برکوخدا تعالی کا بیٹا قرار دیتے تھے آپ نے مجوسیوں کا بھی مقابلہ کہا جوآگ کے بچاری تھےاور آخرعرب میں نہیں بلکہ ساری دنیا میں توحید کو غالب کر کے دکھادیااور بتوں کے پرستاروں کوخدائے واحد کے آستانہ پرلا ڈالا ۔ پھر جب آپ کی وفات کا وقت آیا تو حدیثوں میں آتا ہے کہ آپ کرب واضطراب کے ساتھ بھی ایک کروٹ بدلتے اور کبھی دوسری اور بار بارفر ماتے کہ خدا تعالی یہود اور نصار کی یرلعنت کرے کہ انہوں نے اپنے نبیوں کی قبروں کو سجره گاه بنالیااس طرح آپ نے صحابہ کرام ؓ کوفیحت فرمائی کہ دیکھنا میری قبرکو کبھی سجدہ گاہ نہ بنانا۔ دیکھنا میر بے بشر ہونے کے مقام کوبھی فراموش نہ کرنا۔ چنانچەآپ كى اس تعليم اورتعہد كانتيجە ہے كە آج دنيا ميں قريب قرىيە ميں دن كى روشى اوررات کی تاریکی میں یا فچ مرتبہ بیآ واز بلند ہوتی سُنائی دیتی ہے کہ اَشْ مَدْ اَنْ لَّا إِلَهَ إِلَّا اللهُ وَاَشْهَلُ اَنَّ مُحَبَّدًا رَّسُولُ اللهِ -` (تفسير كبير جلد ششم صفحه ۵۷۵) آج پھر کفر وضلالت کا دور دورہ ہےاورتو حید باری کے قیام کے لئےصحابہ کی طرح مالی ، جانی،اسانی قلبی اوروقت کی قربانی دینے کی ضرورت ہے تا ایک دفعہ پھر دنیا کے چیہ چپہ سے کلم توحید کی صداسنائی دینے لگےاور خدائی نور سے دنیاڈ ھانچی جائے۔

عبادالرحمٰن کی ساتو س خصوصیت عبادالرحمٰن کی ایک خصوصیت بیر ہے کہ وہ کسی سے بلا وجہلڑ تے جھکڑ تے نہیں کیونکہ قَتَلَ کے جہاں ایک معن^قل کرنے کے ہیں وہاں لڑنے جھکڑنے کے بھی ہیں۔اور دوسرے بید کہ وہ بلا وجہاور بغیرتکم شرعی کے سی جان کوتلف نہیں کرتے ۔ بیدونوں صفات عبا دالرحمٰن کا خاصہ ہیں ۔ رسول کریم سانٹاتی کی تعلیم کا بہاٹر تھا کہ صحابہ کی تلوارصرف ان لوگوں پراٹھتی تھی جو مقابلہ کرتے یتھے۔معذوروں، پنیموں،راہیوں اورعورتوں بران کی تلوار بھی نہیں اٹھی۔ہٹلر، چنگیز خان اور ہلا کوخان کی مثالیں دنیا کے سامنے ہیں کہ کس طرح ان کی تلوار سے بے گنا ہوں کا بھی خون بہا لیکن بہ صحابہ کرام کا ہی نمونہ تھا کہ دشمن کےخلاف جب بھی نگلےان کے اموال اورعز توں کی بھی انہوں نے حفاظت کی۔ اس کے علاوہ آپس میں بھی وہ اخوت و ہمدردی کے جذبہ سے سر شار ہو کرزندگی بسر کرتے تھے۔لڑتے جھگڑتے نہیں تھے کیونکہ وہ جانتے تھے کہ خدا تعالیٰ اوراس کے رسولؓ کا منشاء کیا قرآن کریم میں اللہ تعالیٰ صاف طور پرفر ما تاہے۔ مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّهَا قَتَلَ النَّاسَ جَهِيْعًا وَمَنْ أَجْبَاهَا فَكَانَتْهَا أَجْبَاالِثَّاسَ جَبِيعًا بِهِ (المائدة:٣٣) ترجمہ۔ جو کسی شخص کو بغیر اس کے کہ اس نے قتل کیا ہو یا ملک میں فساد پھیلایا ہوقتل کردے گاتو گویا اس نے تمام لوگوں کوتل کردیا ادر جوا سے زندہ کرے گاتو گویا اس نے تمام لوگول کوزنده کردیا۔ رسول کریم صلافیلا پیلی ماہمی اخوت اور ہمدردی کی روح کوقائم رکھنے کے لئے فرماتے ہیں ٱلْمُسْلَمُ مَنْ سَلَمَ الْمُسْلِمُؤْنَ مِنْ لِّسَانِهِ وَيَدِهِ

حقيقى مسلمان وہ ہےجس کی زبان اور ہاتھ سے باقی مسلمان محفوظ رہیں (مىنداچىر بن خنبل جلداول صفحه • ٢٣) ججة الوداع کے موقع پر رسول کریم سائٹائیٹم نے فرمایا کہ لوگو!تم پر مسلمانوں کی جان، مال ،عزت اسی طرح حرام ہے جس طرح آج کے دن آج کے مہینہ کی اور کعبۃ اللّٰہ کی حرمت ہے۔ چنانچہانصاراورمہاجرین کابا ہمی مواخات اس کی قابل قدرمثال ہے۔ (مسلم كتاب الحجباب حجة النبى صلى الله عليه و سلم) عبادالرحن كي أتفوي خصوصيت وَلَا يَزْ نُوْنَ مِيں بتایا ہے کہ وہ کسی سے ناجا نز تعلقات قائم کر کے زناجیسی فتیج بدکاری کے مرتکب نہیں ہوتے جہاں وہ خدا کے علاوہ کسی اور معبود کی طرف آنکھا تھا کربھی نہیں دیکھتے اس طرح جسمانی طور پربھی پا کباز ہوتے ہیں۔ ''(اسلام نے)انسان کو یاک دامن رہنے کیلئے یا پنچ علاج بھی بتلا دیئے ہیں۔ یعنی بیدکہا پنی آنکھوں کو نامحرم پر نظر ڈالنے سے بچانا کا نوں کو نامحرموں کی آواز سننے سے بچانا۔ نامحرموں کے قصے نہ سننااور دوسری تمام تقریبوں سے جن میں اس بفعل کے پیدا ہونے کا اندیشہ ہے اپنے تین بحیانا ، اگر نکاح نہ ہوتو روز ہ رکھنا وغیرہ۔۔۔۔خدا تعالی چاہتا ہے کہ ہماری آئلھیں اور دل اور ہمارے خطرات سب یاک رہیں اس لئے اس نے بیاعلیٰ درجہ کی تعلیم فر مائی ۔اس میں کیا شک ہے کہ بے قیدی ٹھوکر کا موجب ہوجاتی ہے۔اگر ہم ایک بھوکے کتے کے آ گےزم زم روٹیاں رکھودیں اور پھر امیدرکھیں کہ اس کتے کے دل میں خیال تک ان روٹیوں کا نہآ ویتوہم اپنے اس خیال میں غلطی پر ہیں۔ ۔۔۔۔ ہرایک پر ہیز گار جواپنے دل کو پاک رکھنا جاہتا ہے اس کونہیں چاہیے کہ حیوانوں کی طرح جس طرح جاہے بے محابہ نظر آتھا کر دیکھ لیا کرے

بلکہ اس کے لئے اس تد نی زندگی میں غض بصر کی عادت ڈالنا ضروری ہے۔'' (اسلامی اصول کی فلاسفی روحانی خزائن جلد • اصفحہ ۳۴٬۳۳ په ۴۴٬۳) عبادالرحمان كي نوين خصوصيت اللہ تعالیٰ عبادالرحمان کی خصوصات بیان کرتے ہوئے فرما تاہے کہ بہلوگ بدکاری کے قریب نہیں جاتے پھرفر ما تاہے جوالیں بداخلا قیاں کریں گےاورز مین میں فساد پیدا کریں اور خدائے داحد کے پر ستار نہیں بنیں گے اللہ تعالیٰ ان پر عذاب جہنم کو بڑ ھادے گا۔ إلاَّمَن تَابَ وَأَمَّنَ وَعَبِلَ عَمَلًا صَالِحًا فَأُوْلَئِكَ يُبَرِّلُ اللهُ سَيَّمًا تِهِمْ حَسَنَاتٍ -(الفرقان: ا) سوائے ان لوگوں کے جوان غلطیوں کے سرز د ہوجانے کے بعد حقیقی تو بہ کر کے اعمال صالحہ بجالا کراپنی توبہ کا ثبوت فراہم کردیں گے۔ایسے لوگوں کی بدیوں کونیکیوں میں بدل دیا حائے گا۔ یعنی ان کوائمال صالحہ کے ذریعہ سے بہت سی نیکیوں کی تو فیق ملے گی۔جس کے نتیجہ میں ان کی بدیوں کے اثرات زائل ہوجا 'ٹیں گے اورانہیں معاف کردیا جائے گا۔جبیہا کہ ایک اورجگهفر ما با إِنَّ الْحَسَنَاتِ يُنْهِبْنَ السَّيِّئَاتِ - (هود: ١١٥) کہ نیکیاں برائیوں کودور کردیتی ہیں گمرشرط ہیہ ہے کہ بندہ ہروقت توبہ استغفار کرتا رہے توبہاستغفار میں لگےرہنا عبادالرحمٰن کی نویں خصوصیت ہے۔ ''استغفار جس کے ساتھ ایمان کی جڑیں مضبوط ہوتی ہیں قرآن شریف میں دومعنے پرآیا ہے۔ایک تو بہ کہانے دل کوخدا کی محبت میں محکم کرکے گناہوں کےظہورکو جوعلیحدگی کی حالت میں جوش مارتے ہیں خدا تعالٰی کے تعلق کے ساتھ رد کنا اور خدامیں پیوست ہوکر اس سے مدد چاہنا بیاستغفار تو مقربوں کا ہے جو ایک طرفة العین خدا سے علیحد ہ ہونا اپنی تباہی کا موجب جانتے ہیں اس لئے

استغفار کرتے ہیں تاخداا پنی محبت میں تھامےر کھے۔اور دوسری قشم استغفار کی یہ ہے کہ گناہ سے نکل کرخدا کی طرف بھا گنااورکوشش کرنا کہ جیسے درخت زمین میں لگ جاتا ہے اپیا ہی دل خدا کی محبت کا اسیر ہوجائے تا پاک نشودنما یا کر گناہ کی خشکی اورز وال سے بنج جائے اوران دونوں صورتوں کا نام استغفاررکھا گیا۔'' (سراج الدین عیسائی کے چارسوالوں کا جواب روحانی خزائن جلد ۲۲ صفحہ ۲ ۲۳ سے ۲۷۳) استغفار کے بعد توبہ کا درجہ ہے اور توبہ کے کئی مدارج ہیں جن کے بغیر توبہ کمل نہیں ہوتی۔ سچی تو یہ دبی ہےجس کے بعد نیکیاں کرنے یعنی اعمال صالحہ کی تو فیق ملے ۔حضرت مسج موعود عليه السلام فرمات بين: '' بہ بات بھی یادرکھنی چاہیے کہ توبہ کے لئے تین شرا ئط ہیں۔ بدوں اُن کی سیمیل کے سچی توبہ جسے توبة النصوح کہتے ہیں، حاصل نہیں ہوتی۔ان ہرسہ شرائط میں سے پہلی شرط جسے عربی زبان میں اقلاع کہتے ہیں۔ یعنی اُن خیالات فاسدہ کو ڈورکر دیا جاوے جوان خصائل ردیہ کے محرک ہیں۔ اصل بات بیہ ہے کہ تصورات کا بڑ ابھاری انڑ پڑتا ہے، کیونکہ حیطہ عمل میں آنے سے پیشتر ہرایک قعل ایک تصوری صورت رکھتا ہے۔ پس توبہ کے لئے پہلی شرط بد ہے کہ اُن خیالا ت فاسدہ وتصورات بدکو چھوڑ دے۔مثلاً اگرایک شخص کسی عورت سے کوئی ناجا ئز تعلق رکھتا ہو، تو اُسے تو یہ کرنے کے لئے پہلے ضروری ہے کہ اس کی شکل کو بدصورت قرار دے اور اس کی تمام خصائل رذیلہ کواپنے دل میں متحضر کرے، کیونکہ جیسا کہ میں نے ابھی کہاہے ۔تصورات کا اثر بہت زبردست اثر بےادر میں نےصوفیوں کے تذکروں میں پڑھا ہے کہانہوں نے تصور کو یہانتک پہنچایا کہانسان کو بندریا خنزیر کی صورت میں دیکھا۔غرض ہیے کہ جیسا کوئی تصور کرتا ہے، دیسا، می رنگ چڑھ جاتا ہے۔ پس جوخیالاتِ بالذات کا موجب شمچھے جاتے تھےان کا قلع ق^{مع} کرے۔ بی_چ پہلی شرط ہے۔ ڈوسری شرط ندم ہے یعنی پشیمانی اور ندامت ظاہر کرنا۔ ہرایک

انسان کا کانشنس اینے اندر بیقوت رکھتا ہے کہ ؤ ہ اس کو ہر بُرائی پر متنبہ کرتا ہے ،مگر بد بخت انسان اس کو معطل حیورڈ دیتا ہے۔ پس گناہ اور بدی کے ارتکاب پر پشیمانی ظاہر کرے اور بیر خیال کرے کہ بہلذات عارضی اور چندروز ہ ہیں اور پھر یہ بھی سوچے کہ ہر مرتبہ اس لذت اور حظ میں کمی ہوتی جاتی ہے۔ یہاں تک کہ بڑھاپے میں آ کر جبکہ تو پی بیکارادر کمز در ہوجا نمیں گے۔آخران سب لذاتِ دُنیا کوچھوڑ نا ہوگا۔ پس جبکہ خود زندگی ہی میں بیسب لذات چھوٹ جانے والی ہیں تو پھراُن کے ارتکاب سے کیا حاصل؟ بڑا خوش قسمت ہے ؤہ انسان جوتو بہ ک طرف رجوع كرب اورجس ميں اول اقلاع كاخبال يبدا ہويعني خيالات فاسدہ وتصورات بیہودہ کا قلع قمع کرے۔ جب بی_نجاست اور نایا کی نگل جاوے تو پھر نادم ہواور اپنے کئے پریشیان ہو۔ تیسری شرط عزم ہے۔ یعنی آئندہ کے لئے مصم ارادہ کرلے کہ پھراُن برائیوں کی طرف رُجوع نہ کرے گا اور جب وہ مدادمت کرے گا، تو خدا تعالیٰ اسے شچی تو یہ کی تو فیق عطا کرےگا۔ یہانتک کہ وہ سیئات اس سے قطعاً زایل ہوکرا خلاق حسنہ اورا فعال حمیدہ اُس کی جگہ لےلیں گےاور بیونتح ہےا خلاق پر ۔اس پر قوت اور طاقت بخشااللہ تعالٰی کا کام ہے، کیونکہ تمام طاقتوں اور تو توں کا مالک وہی ہے۔ جیسے فرمایا اَنَّ الْقُوَّةَ بِلَّهِ جَبِيْعًا'' (ملفوظات جلداول صفحه ۲ ۲۳۱ تا ۱۳۷۲) تویہ،استغفاراورمحاسبکْش کےذریعے ہروقت چو کنےاور ہوشیار ہوکرخدا تعالٰی کی طرف حجكناحيا بيجةا جمارا خدابهم سے راضى ہوجائے _حضرت مسيح موعود عليه السلام فرماتے ہيں: '' خدا ہے ڈرتے رہواور تقویٰ اختیار کرو۔اور مخلوق کی پرستش نہ کرواور اپنے مولّی کی طرف منقطع ہوجا ؤاور دینا ہے دل بر داشتہ رہواورا سی کے ہوجاؤ ادراسی کے لئے زندگی بسر کر دادراس کے لئے ہرایک نایا کی ادر گناہ سے نفرت کرو۔ کیونکہ وہ پاک ہے جاہئے کہ ہرایک صبح تمہارے لئے گواہی دے کہتم نے تقویٰ سے رات بسر کی اور ہرایک شامتمہارے لئے گواہی دے کہتم نے

(نشتی نوح روحانی خزائن جلد ۱۹صفحه ۱۲) ڈ رتے ڈرتے دن بسرکیا۔'' عبادالرحن کی دسویں خصوصیت عبادالرحمٰن کی دسویں خصوصیت بیہ ہے کہ وہ جھوٹی گوا ہیاں نہیں دیتے نہ عدالت میں نہ انسان کے حق میں ادر نہاینے اعضاء کے خلاف جھوٹی گواہی دیتے ہیں۔ یعنی اگران کے ہاتھوں ،کا نوں اور پیروں سے کوئی براعمل سرز د ہو گیا یا ان کی زبان نے کوئی بات کہہ دی تو وہ بیہ نہیں کہتے کہان کے ہاتھوں نے ایسانہیں کیاان کے کانوں نے ایسانہیں سناان کی زبان اور پیروں نے ایپانہیں کیا۔اگروہ ایسا کریں گےتو وہ اپنے ہی اعضاء کےاعمال کےخلاف گواہی دےرہے ہیں۔ابیابی قیامت کےروز خدا تعالٰی کے حضوراس کی تر دید میں ان کے اعضاء گواہی دیں گےادران کے جھوٹ کی تر دید کریں گے۔خدا تعالٰی کی صفات ادراس کی ^{ہس}تی کا انکارکرنابھی ایک جھوٹ ہے جس سے شرک لازم آتا ہے۔ حضرت مسيح موعود عليه السلام فرمات بين: ^{•••} قرآن شریف نے جھوٹ کوبھی ایک نجاست اور ^{جس} قرار دیا ہے۔ جيبا كهفرمايا بِفَاجْتَدْبُوْ الدِّجْسَ مِنَ الْأَوْثَانِ وَاجْتَذِيوْا فَوْلَ الذُّوْرِ (الحج: ۳۱) ویکھو یہاں جھوٹ کو بت کے مقابل رکھا ہے۔اور حقیقت میں جھوٹ بھی ایک تباہیہے ورنہ کیوں سچائی کو چھوڑ کر دوسری طرف جاتا ہے۔ جیسے بت کے پنچکوئی حقیقت نہیں ہوتی اسی طرح جھوٹ کے پنچے جزملیع سازی کے ادریچ پھی نہیں ہوتا جھوٹ بولنے والوں کا اعتبار پہانتک کم ہوجا تاہے کہ اگروہ سچ کہیں تب بھی یہی خیال ہوتا ہے کہ اس میں بھی کچھ جھوٹ کی ملاوٹ نہ ہو۔اگر جھوٹ بولنے والے جاہیں کہ ہمارا جھوٹ کم ہو جائے، تو جلدی سے دور نہیں ہوتا۔ مدت تک ریاضت کریں۔ تب جا کر پچ بولنے کی عادت اُن کوہوگی۔'' (ملفوظات جلدسوم صفحه • ۳۵)

جھوٹ سب بداخلا قیوں کی جڑ ہےاوراس کے ترک کرنے سے انسان کوتو فیق ملتی ہے
کہ وہ دوسری اخلاقی برائیوں سے بھی پچ جائے۔
عبادالرحن کی گیار هویں خصوصیت
وہ اللہ کے نیک بندے جو رحمان خدا کی صفات کے مظہر ہوتے ہیں ۔اتنے مصروف
ہوتے ہیں کہان کے لئے وقت ضائع کرنے کا سوال ہی پیدانہیں ہوتا۔ چنانچہ حضرت مس
موعود علبيدالسلام كوالهام ہوا۔
ٱنْتَ الشَّيْخُ الْمَسِيْحُ الَّنِيْ لَا يُضَاعَوَقْتُهُ (تذكره صْحْدا ٢٠)
عبادالرحمٰن کی ایک خصوصیت پیچھی ہے کہ وَ إِذَا مَزُو ا بِاللَّغُوِ مَزُو ا حِرَ امَّاجب تَبِھی وہ لغ
باتوں کے پاس سے گزرتے ہیں توان سے پچ کرصحبت صالحین اختیار کرتے ہیں۔ کیونکہ خد
تعالی فرماتا ہے۔ کُوُنُوا مَعَ الصَّادِقِیْنَ۔صادق اور پا کبازلوگوں کی مصاحبت اختیار کر
حضرت خلیفة کمسیح الثانی ٌ فرماتے ہیں:
''میر بےنز دیک موجودہ زمانہ میں جولغویات پائی جاتی ہیں اُن میں سب
سے مقدم سینما ہے جوقو می اخلاق کے لئے نہایت ہی مہلک اور تباہ کن چیز ہے اور
تہرنی لحاظ سے بھی ملکی امن کے لئے خطرہ کا موجب ہے۔۔۔۔
بیایک بدترین لعنت ہےجس نے سینکڑ وں شریف خاندانوں کی عورتوں کو
ناچنے والی بنادیا ہے۔۔۔۔کوئی فلم ایسی نہیں ہوتی جس میں گانا بجانا نہ ہو۔اور
گانا بجانا اسلام میں پنجن منع ہے۔۔۔۔اورقر آن کریم کی اس آیت سے پتہ لگتا
ہے کہ انسان خدا تعالیٰ کا بندہ ہی نہیں بن سکتا جب تک وہ گانے بجانے کی
مجلسوں سے الگ نہ ہو۔۔۔۔اسی بناء پر میں نے اپنی جماعت کو بیہ ہدایت کی
ہے کہ وہ سینمانہ دیکھا کرے کیونکہ اس میں گانا بجانا ہوتا ہے جوانسانی قلب کوخدا
تعالیٰ کی طرف سے غافل کر دیتا ہے۔۔۔۔رسول کریم صلی اللہ علیہ وآ لہ وسلم

4

نے بھی فرمایا ہے کہ گانا بجانا اور باج وغیرہ یہ سب شیطان کے ہتھیار ہیں جن سے وہ لوگوں کو بہرکا تا ہے۔ مگر افسوس ہے کہ مسلمانوں نے اللہ تعالٰی کی اس واضح ہدایت کو بھُلا دیا اور وہ اپنی طاقت کے زمانہ میں رنگ رلیوں میں مشغول ہو گئے۔جس کا نتیجہ یہ ہوا کہ آخرانہیں اپنی حکومت سے ہاتھ دھونا پڑا۔خلافت عباسیہ تباہ ہوئی توقیض گانے بجانے کی وجہ سے ۔ ہلاکوخاں اپنے لا وُلشکر کے ساته منزلوں پرمنزلیں طے کرتا ہوابغداد کی طرف بڑھا آ رہا تھااور معتصم ماللہ ناچ گانے میں مشغول تھااوریاریارکہتا تھا کہتم گانے والیوں کو بلاؤ ۔ بغداد پر کوئی حملہ نہیں کر سکتا ۔ جو حملہ کرے گا وہ خود تباہ ہو جائے گالیکن ہلاکو خاں نے پہنچتے ہی سب سے پہلے بادشاہ کوقل کروایا پھر اُس کے ولی عہد کوقل کیا اور پھر بغداد پرحملہ کر کے اُس کی اینٹ سے اینٹ بجا دی اور اٹھارہ لاکھآ دمی قتل کر دیئے۔اسی طرح مغلبہ حکومت کی تباہی بھی گانے بحانے کی وجہ سے ہی ہوئی۔'' محد شاہ رنگیلے'' کورنگیلااس لئے کہاجا تاہے کہ وہ گانے بجانے کا بہت شوقین تھا۔ بہادرشاہ جو ہندوستان کا آخری مغل بادشاہ تھاوہ بھی اسی گانے بجانے کی وجہ سے تباہ ہوا۔انگریزوں کی فوجیں کلکتہ سے بڑ ھر ہی تھیں ۔الہ آباد سے بڑ ھر ہی تھیں کا نیور سے بڑھ رہی تھیں۔میرٹھ سے بڑھ رہی تھیں۔سہار نیور سے بڑھ رہی تھیں اور بادشاہ کے دریاہ میں گانا بجانا ہور ہاتھا۔آخرانگریزوں نے اُس کے یارہ بیٹوں کے سرکاٹ کراورخوان میں لگا کراُس کی طرف بھیجےاور کہا کہ بہ آپ کا تحفہ ہے۔اندلس کی حکومت بھی گانے بجانے کی وجہ سے تباہ ہوئی ۔۔مصر کی حکومت بھی گانے بجانے کی وجہ سے تباہ ہوگئی ۔مصر پرصلاح الدین ایو بی نے حملہ کیاتو فاطمی بادشاہ اُس وقت گانے بچانے میں ہی مشغول تھا مگراتنی بڑی تیاہی د کیھنے کے باوجود مسلمانوں کواب بھی یہی شوق ہے کہ سینما دیکھیں اور گانا بجانا

سَنیں اوروہ اپنی تاریخ سے کوئی عبرت حاصل نہیں کرتے۔'' (تفسير كبير جلد ششم صفحه ۲۵۸) عبادالرحمن كى بارهوين خصوصيت رحمٰن کے بندےاپنے رب کی آیات کا ذکر سن کرآ گے بڑھتے ہیں۔خدا تعالٰی کی آیات اورنشانات کوبصیرت کے ساتھ یقین ومعرفت کے ساتھ قبول کرتے ہیں۔ کافروں اور منافقوں کی طرح اندھوں اور بہروں کا ساسلوک آیات خداوندی اورنشانات ایز دی کے ساتھ نہیں تے۔اس خوبی کاذکرقر آن کریم نے ایک اورآیت میں اس طرح بیان کیاہے: ٳڹۜٛؠؘٵؽٷٛڡڽؙۑؚٲؖڲٳؾؚڬٵٮڗۜۜڹؽؙڹٳۮؘٲۮؙڮۜۯۏ۠ٳؠؚۿٵڂؘڗ۠ۏؙٱڛٛڿۜٙڰٵۅؘڛؘ^ؾڂۅ۠ٳۑؚڝؙؗڔۯۑؚۜۿۄؙ (السجدة: ٢) وَهُمْ لَا يَسْتَكُبُرُوْنَ. ترجمہ: یعنی ہماری آیات دنشانات پروہی لوگ سچاایمان رکھتے ہیں کہ جب انہیں آیات الٰہیہ کے متعلق توجہ دلائی جائے تو وہ سجدہ کرتے ہوئے زمین پر گرجاتے ہیں اوراپنے رب کی تعریف اور شیچ کرتے ہیں اور تکبر سے کا منہیں لیتے۔قدرتی امر ہے کہ خدا تعالیٰ کا ذکر عباد الرحمٰن کادن رات اوڑ ھنا بچھونا ہوجا تاہے وہ ذکرالٰہی سے سرشارر بتے ہیں۔ حضرت مسيح موعود عليه السلام فرمات بين: ''نماز کے علاوہ اٹھتے بیٹھتے اپنا دھیان خدا تعالٰی کی طرف رہے۔ یہی اصل مدعا ہے جس کوقر آن شریف میں خدا تعالیٰ نے اپنے بندوں کی تعریف میں فرمایا ہے کہ وہ اٹھتے بیٹھتے خدا تعالٰی کا ذکر کرتے ہیں تو اس کی قدرتوں میں فکر کرتے ہیں۔ذکراورفکر ہردوعبادت میں شامل ہیں۔فکر کے ساتھ شکر گزاری کا مادہ بڑھتا ہے۔ انسان سویے اور نحور کرے کہ زمین وآسان ، ہوا اور بادل ، سورج اور جاند ستارے اور سیارے سب انسان کے فائدے کے واسطے خدا تعالی نے بنائے فکر معرفت کو بڑھا تاہے۔ غرض ہروقت خدا کی یاد میں اس کے

عبادالرحمان كى خصوصيات

نیک بند ےمصروف رہتے ہیں۔اسی پرکسی نے کہا کہ جودم غافل سودم کافر'' (ملفوظات جلدتهم صفحه ۲۳۱) انسان فانی میں اللہ تعالی نے بقائے نسل کے لئے خواہشات رکھ چھوڑی ہیں ۔ تا زندگی معددم نہ ہوجائے اسی لئے انسان کے دل میں اولا دکی خواہش ایک طبعی امر ہے۔ کیونکہ انسانی پیدائش کی غرض مقام عبودیت حاصل کرنا ہے اس لئے جولوگ اولا د کی خواہش اس لئے کرتے ہیں تااَلْباقِیَاتُ الصَّالِحَاتُ حِصورٌ یں ۔اورد نیامیں نیکی ویارسائی کواس طرح دوام دیں ان کی یہی خواہش خدا تعالٰی کی رضا کے مطابق ہوتی ہےاس لئے وہ خدا کے مقرب اور پسندیدہ لوگ ہوتے ہیں۔اللد تعالی قرآن کریم میں فرما تاہے: وَالَّذِبْنِ يَقُوْلُونَ رَبَّنَاهَبْ لَنَامِنُ أَذْوَاجِنَا وَذُرِّيتَنَاقُرَّةَ أَعْيُنِ وَاجْعَلْنَا لِلْمُتَّقِينَ إمَامًا _ أولَبِكَ يُجْزَوْنَ الْغُرْفَةَ بِمَاصَبُرُوْاوَ يُلَقَوْنَ فِيهَا تَحِيَّةً وَسَلْمًا _ خَلِدِيْنَ فِيهَا حَسْنَتْ مُسْتَقَرًا وَ مُقَامًا _ (الفرقان: 20_22) اور وہ لوگ (بھی رحمٰن کے بندے ہیں)جو بیہ کہتے ہیں کہ اے رب ہم کو ہماری ہیویوں کی طرف سے اور اولا د کی طرف سے آنکھوں کی ٹھنڈک عطا فرما اورہمیں (اس طرح سے)متقیوں کاامام بنا۔ (آمین) یہ وہ لوگ ہیں جن کوان کی نیکی پر قائم رہنے کی وجہ سے (بہشت میں)بالا خانے دیئے جائیں گےاوران کواس میں دعائیں دی جائیں گی ۔اورسلامتی کے پیغام پہنچائے جائیں گے وہ ان میں رہتے چلے جائیں گئے۔ وہ (یعنی جنت) عارضی قرار گاہ کےطور پربھی بڑی اچھی ہے۔اورمستفل قرارگاہ کےطور پربھی بڑی اچھی ہے۔ آنحضرت سلیناتیتی فرماتے ہیں قُرَّةُ عَنْینی فی الصَّلوٰۃِ میری آنکھوں کی ٹھنڈک نماز میں ہے۔اس لئےایک مومن بند کے کو حقیقی خوشی اور محفذک تبھی پہنچے گی جب کہاس کی از داج ادراس کی اولا دنماز کی یابند ہوگی ۔اوریہی دعا عبادالرحمان کرتے ہیں کہ:

اے اللہ تعالیٰ ہماری از داج ، ہماری اولا دکو ہمارے لئے آنکھوں کی ٹھنڈک کا موجب
بنادے۔ بیضروری ہوا کہ اس تسکین اور اطمینان ، خوش ، ٹھنڈک کو حاصل کرنے کے لئے کوشش
کی جائے اور آل واولا دنیکی کےراستہ پر گامزن ہوکرخدا تعالٰی کے مقرب بن جائیں۔
حضرت مسیح موعودعلیہالسلام فرماتے ہیں:
''اولا دکی خواہش صرف نیکی کے اصولوں پر ہونی چاہیےاں کحاظ سے اور
خیال سے نہ ہو کہ وہ ایک گناہ کا خلیفہ ہاقی رہے۔۔۔۔اولا دکی تربیت اوران کو
عمدہ اور نیک چلن بنانے اور خدا تعالیٰ کے فرما نبر دار بنانے کی سعی اورفکر کریں نہ
ان کے لئے دعا کرتے ہیں اور نہ مرا تب تر ہیت کو مدنظر رکھتے ہیں۔
میری اپنی تو بیرحالت ہے کہ میری کوئی نماز الیی نہیں ہےجس میں اپنے
دوستوں اوراولا داور بیوی کے لئے دعانہیں کرتا۔ بہت سے والدین ایسے ہیں جو
اپنی اولا دکو بری عاد تیں سکھا دیتے ہیں ۔ابتداء میں جب بھی بدی کرنا سکھنے لگتے
ہیں توان کو تنبیہ نہیں کرتے نتیجہ بیہ ہوتا ہے کہ وہ دن بدن دلیراور بے باک ہوتے
جاتے ہیں۔
ایک حکایت بیان کرتے ہیں کہایک لڑ کااپنے جرائم کی وجہ سے پھانسی پر
لٹکا یا گیا اس آخری وقت میں اس نے خواہش کی کہ میں اپنی ماں سے ملنا چاہتا
ہوں جب اس کی ماں آئی تو اس نے ماں کے پاس جا کرا سے کہا کہ میں تیری
زبان چوسنا چاہتا ہوں۔ جب اس نے زبان نکا کی تواسے کاٹ کھایا۔ دریافت
کرنے پراس نے کہا اسی ماں نے مجھے پھانسی پر چڑھایا ہے کیونکہ اگریہ مجھے
پہلے ہی روکتی تو آج میری بیجالت نہ ہوتی۔
غرض اللہ تعالیٰ نے اولا دکی خواہش کواس طرح پر قرآن میں بیان فرمایا ہے۔
رَبَّنَاهَبْ لَنَامِنْ أَزْوَاجِنَا وَذُرِّيْنِنَا قُرَّةَ أَعْيُنِ وَاجْعَلْنَا لِلْمُتَّقِيْنَ
*

امَامًا (الفرقان:۵۷) یعنی خدا تعالی ہم کو ہماری بیویوں اور بچوں سے آئکھوں کی ٹھنڈک عطافر مادے۔ ادر بېت بې ميسر آسکتې ہے کہ دونسق و فجو رکې زندگې بسر نه کرتے ہوں۔ بلکه عبادالرحمان کی زندگی بسر کرنے والے ہوں اور خدا کو ہر شے پر مقدم کرنے والے ہوں اور آ گے کھول کر کہد دیا وَاجْعَلْنَا لِلْهُتَقِيْنَ إِمَامًا ۔اولا داگر نیک اور متق ہوگی توبیان کا امام ہی ہوگا اس ہے گو یامتق ہونے کی بھی دعاہے۔'' (الحكم جلد ۵ نمبر ۳۵ صفحه ۱۰ تا ۱۲ پرچه ۲۴ رسمبر ۱۹۰۱ء) اسلام نے تربیت اولا دکا بہت لحاظ رکھا ہےا ور ہدایت فر مائی ہے کہ شادی کرتے وقت اس بات کو ملحوظ خاطر رکھا جائے کہ جس سے شادی کی جارہی ہے آیا وہ نیک بھی ہے یانہیں۔ رسول کریم سائٹائی بیٹم سے روایت ہے کہ شادی چار وجو ہات کی بناء پر کی جاتی ہے۔ مال کی وجہ سے،حسب دنسب کی وجہ سے،حسن وجمال کی وجہ سے،اخلاق ویارسائی کی وجہ ہے۔ (بخارى كتاب النكاحباب كفاءفى الدين) گرتم اے مسلمانو! خداتمہاری زند گیوں کو کامیاب کرے ہمیشہ با اخلاق اور دین دار عورتوں سے شادی کیا کرو در نہتمہارے ہاتھ خاک آلودہ رہیں گے۔ آقائے دو جہاں کی یہ ہدایت اس لئے ہے تابیویاں جنہوں نے کل ماں بن کربچوں کی تربیت کا اہم فریضہ سرانجا م دینا ہے نیک ہوں۔ بچے ان کی صحبت میں رہ کران کی تربیت میں پرورش یا کرنیک اور عبا دالرحمان کی صفات لے کرچپلیس چیولیں۔ حضرت مسيح موعود عليه السلام في فرمايا ب: ''خود نیک بنواوراینی اولاد کے لیے ایک عمدہ نمونہ نیکی اور تقویٰ کا ہوجاؤ ادراس کو تقی اوردیندار بنانے کے لیے تعی اور دعا کرو۔ جس قدر کوشش تم ان کے لیے مال جمع کرنے کی کرتے ہواہی قدر کوشش اس امر میں کرو۔۔۔۔وہ کام

کروجواولاد کے لیے بہترین نمونداور سبق ہواوراس کے لیے ضروری ہے کہ سب سے اول خوداین اصلاح کرو۔ اگرتم اعلیٰ درجہ کے منتقی اور پر ہیزگار بن جاؤگ اور خدا تعالیٰ کوراضی کرلو گے تو یقین کیا جاتا ہے کہ اللہ تعالیٰ تمہاری اولا دک ساتھ بھی اچھا معاملہ کر بے گا۔''

(الحکم +ارنومبر ۵+۱۹ء)

دین کی راہ میں صحابہ کرام کیا مرداور کیا عورتیں ہررنگ میں قربانی کرنے کے لئے کمر بستہ نظرآتے بتھے۔تاریخ میں لکھا ہے کہ حضرت عمرؓ کے زمانہ میں جب عراق میں قادسیہ کے مقام یر جنگ حاری تھی تو حضرت خنساءؓ جوز مانہ حاہلیت میں ایک بہت بڑی شاعرہ تھیں جنہوں نے اپنے ایک بھائی کی وفات پراتنے دردانگیز مریثیے کیج بتھے کہ پخت سے سخت دل انسان کا پتتہ مجھی یانی ہواجا تا تھا۔ ہاں انہی حضرت خنساءؓ نے اپنے چارجگر گوشوں کومخاطب کرتے ہوئے کہا کہاے پیارے بیٹو!اسلام کی خاطر قربانی کرنا تمہارا فرض ہے۔خدا کی قشم میں نے نہ بھی تمہارے باب سے خیانت کی اور نہ تمہارے ماموں کو کبھی رسوا کیا۔ بید نیا چندروز ہ ہے اور اس میں جوآیاایک نہایک دن مرے گالیکن خوش بخت ہے وہ انسان جسے خدا کی راہ میں جان دینے کا موقع ملے۔اس لئے صبح اٹھ کرلڑنے کے لئے میدان میں نکلواور آخر وقت تک لڑو ۔ کا میا بی کے ساتھ واپس آؤیا شہادت کا مرتبہ پاؤ۔ سعادت مند بیٹوں نے وقت کی نزاکت کو تسمجھا، دین کی ضرورت ان کے سامنے تھی۔ ماں سے رخصت ہوئے اور چاروں ایک ساتھ گھوڑ وں کی با گیں تھا مے میدان جنگ میں کود گئے۔دلاور ماں کے دلا ور بیٹے ایک ایک کرکے چاروں کے چاروں جام شہادت نوش کر کے مولا نے حقیقی سے جاملے۔ اِنَّا لِلَهُ وَ اِنَّا الْدُهِ دَاجِعُوْ نَ۔ جب بیخبر بہا دراور دلیر ماں کوسنا نی گئی تو خدا تعالیٰ کے حضور۔۔۔ سحبرہ میں گریڑی اور کہنے لگی کہ'' مولا تیرا شکر ہے کہ تونے میری ساری عمر کی دولت ،میری ساری عمر کی کمائی قبول کر لی۔مولی تیراشکر ہے کہ تونے میرے چاروں بیٹوں کو قبول فر ماکر سرفرا زفر مایا۔'' (اسدالغابه)

یہ یتھے صحابیات کے وقف اولا د کے نمونے جوقرون اولی میں انہوں نے اسلام کی خاطر د بئے اور یہ بتھے صحابہ کی اولا دکے اعلیٰ ترین نمونے کہ جان تک کی مازی لگا دی اورا سلام کی آن پرآ پنج تک نہآنے دی۔آج بھی ای قشم کی قربانیوں کی ضرورت ہے۔ دین اسلام بے کس میتیم کی طرح اس بات کامتمنی ہے کہ ایک دفعہ پھرخنسا جیسی اولوالعزم اور بہا در ماؤں کے بیٹے آگے بڑھیں اور کفرستانوں میں نگل جائن اورقر آن کو ہاتھوں میں لے کر دلوں کی زمینوں پر قتح و نصرت کے جھنڈ بے گاڑ دیں۔توحید خداوندی کا ڈنکا بجنے لگ جائے۔ یہ قربانی آج بھی خلیفہ وقت کی خدمت میں پیش کریں۔ آج بھی مائیں اپنی اولا دیں دین کی نصرت کے لئے پیش کر کے حضرت خنساء ؓ کے مقام کو حاصل کرسکتی ہیں ۔ضرورت اس بات کی ہے کہ دفت کی نزاکت کوسمجھا جائے اور جرأت اور بہادری سے نیکیوں میں سبقت لے جانے کے جذبہ کے ساتھ خدا کی خاطرنیکی کی طرف قدم اٹھانے میں دیر نہ کی جائے۔ عبادالرحمان كي تيرهوين خصوصيت عبادالرحمان کی ایک خصوصیت ریکھی بیان کی گئی ہے کہ وہ ہروفت خدا تعالٰی کی بے نیاز ی کوسامنے رکھتے ہیں۔اور دعا پر بہت زور دیتے ہیں۔ کیونکہانہیں اپنے عجز اور انکساری کے متعلق معلوم ہوتا ہے کہ وہ مشتِ خاک ہیں۔ وہ کرم خاکی ہیں۔ جب تک خدا تعالٰی کی عنایت اورفضل نہ ہووہ کچھ جمین ہیں۔اس لئے وہ دعاؤں پر بہت زورد پنے والے ہوتے ہیں کیونکہ خداتعالی نے فرمادیا ہے قْلُ مَايَعْبَوُا بِكُمْ رَبِّي لَوُلَادُعَآؤُكْمَ فَقَنُ كَنَّ بَثُمُ فَسَوْفَ بَكُونُ لِزَامًا (الفرقان: ٥٨) تر جمہ۔(اےرسول) توان سے کہہدے کہ میرارت تمہاری پر داہ ہی کیا کرتا ہےاگر تمہاری طرف سے دعااوراستغفار نہ ہو پس (جب کبھی) تم نے پیغام الہی کو حجٹلا دیا تو (تب) اس کاعذاب(تم سے) چمٹا چلاجائے گا۔''

حضرت خليفة أسيح الثاني "فرمات بين: '' حقیقت به ہے کہ مذہب کی جان اور اُس کا خلاصہ اور اس کی رُوح اگر کوئی چیز ہےتو وہ صرف دُعا ہے۔مگردُ عااس امرکا نام نہیں کہانسان صرف مونہہ ے ا**یک بات کہہ دے اورسمجھ لے کہ دُعا ہوگئ**ی ۔ دعا اللہ تعالٰی کے حضور پکھل جانے کا نام ہے دُعاایک موت اختیار کرنے کا نام ہے۔ دُعا تذلل اور انگسار کا مجسم نمونہ بن جانے کا نام ہے۔جو شخص صرف رسمی طور پر مونہہ سے چند الفاظ د ہرا تا چلا جا تا ہے اور تذلّل اور انکسار کی حالت اس کے اندر پیدانہیں ہوتی ۔ جس کا دل اور د ماغ اورجس کے جسم کا ہر ڈرہ دُعا کے وقت محبت کی بجلیوں سے تفرتفرانہیں رہا ہوتا وہ دُعاتِ مستحرکرتا ہے۔وہ ایناوقت ضائع کر کےخدا تعالی کاغضب مول لیتا ہے۔ پس ایس ڈعامت کروجوتمہارے گلے سے نکل رہی ہو اورتمہارےاندراس کے مقابل پرکوئی کیفیت پیدانہ ہو۔وہ دعانہیں بلکہ قہرالہی كوبھڑكانے كاايك شيطاني آلہ ہے۔جبتم دُعا كروتو تمہارا ہر ڏرہ اللہ تعالى كے جلال کا شاہد ہو۔تمہارے د ماغ کا ہر گوشہاس کی قدرتوں کو منعکس کرر ما ہوادر تمہارے دل کی ہر کیفیت اس کی عنایتوں کا لطف اٹھارہی ہو یہ اور صرف تب ہم دُعا کرنے دالے شمچھ جا سکتے ہو۔ بید کیفیت پیدا ہونی نظاہر مشکل نظر آتی ہے مگرجس شخص کے ایمان کی بنیادعشق الہی پر ہو۔اس کے لئے اس سے زیادہ آسان اوركوئي شيخ بين بلكه أس كي طبيعت كابه كيفيت ابك خاصه بن حاقي ہےاور وہ ہروقت اس سے لطف اندوز ہور ہا ہوتا ہے۔ایسے انسان کو بیضر درت نہیں ہوتی کہ وہ الگ جا کر اور مصّل پر بیٹھ کر دُعا نمیں کرے بلکہ خلوت وجلوت میں دُعا کر رہا ہوتا ہے ۔اور جب اُس کی زبان پر اُور اُور کلام جاری ہوتا ہے اور اس کی آنکھوں کے آگے اور اور نظارے پھرر ہے ہوتے ہیں۔اُسکی رُوح اپنے مالک



تعارف مصنف

مکرم اقبال احمد صاحب بخم ۱۹۳۷ء میں قادیان میں پیدا ہوئے۔ آپ کے بڑے نانا حضرت نعمت اللدخال صاحب ٌ انوركولبطورمحرر مدرسه احمريية ميں خدمت كا موقعه ملا۔ نيز آپ حضرت مير ناصر نواب صاحب رضی اللہ عند کی مانحق میں دارالضیافت اور صدر انجمن احمد ہی میں بھی خدمت بجالاتے رہے۔ آپ کے نانا حضرت حکیم حشمت اللہ خان صاحب شبھی صحابی تھے۔اسی طرح نانی جان کے دالد صاحب حضرت منشی څر دجیم الدین صاحب آف حبیب والا ۳۷ ۳ صحابہ میں سے تھے۔دادامکرم بابوٹم بخش صاحب کو دقف بعدر يثائرمن كاموقع ملا_اورآب كوتا دم آخرتقر بيأاكيس سال الشركة الاسلامية كحت بطور مينيج ضاء الاسلام پریس ربوہ میں خدمت کا موقع ملا۔ آپ نے میٹرک تعلیم الاسلام ہائی سکول ربوہ سے کی اور گر یجویش تعلیم الاسلام کالج سے ربوہ سے ۱۹۲۴ء میں کیا اور وقف کر کے جامعہ احمد بید ربوہ میں داخل ہوئے۔ • ۱۹۷۔ ۱۷ء میں شاہد کی ڈگری حاصل کی اور حضرت خلیفۃ اسے الا ول ؓ کے وطن بھیرہ سے بطور مر بی خدمت سلسلہ کا آغاز کیا۔ پچھ عرصہ بطور مجاہد وطن عزیز کی خدمت کا موقعہ بھی ملا۔ آپ نے پنجاب یونیورٹی سے پرائیویٹ ایم ۔اےاسلامیات بھی پاس کیا۔بطور مبلغ سلسلہ دوبار سپین میں خدمت کا موقع ملا مسجد بشارت سپین ای دور میں تعمیر ہوئی جبکہ آپ قرطبہ میں بطور مبلغ کام کررہے تھے۔لاطینی امریکہ کے ممالک برازیل اور گوائٹے مالا کے محابد اول بھی رہے۔ اسی دور میں مسجد بیت الاول گوائٹے مالا میں تعمیر ہوئی۔جواحمہ یت کی پہلی صدی کی آخری مسجد ہے اور لاطینی امریکہ کی پہلی مسجد ہے۔جس کا افتتاح حضرت خلیفة المسیح الرابع " نے جولائی ۱۹۸۹ء کے آغاز میں بنفس نفیس وہاں تشریف لے جا کرفر مایا۔ پچھ عرصہ انگلستان میں بھی بطور مبلغ خدمت کا موقع ملا۔ بطور مربی بھیرہ کے علاوہ ضلع شیخو پورہ ، ضلع اسلام آباد (ڈی ایف) ، راولینڈی، مظفر آباد اور لا ہور میں قیام کیا اور آج کل جامعہ احمد یہ انگلستان میں خدمات بجا لارب ہیں۔آپ کو ۱۹۸۲ء میں کتاب راہنمائ سپینش چھپوانے کا موقع ملاجس پر آپ کو حضرت خلیفة اسیح الرابع سخ جلسه سالانه پرمبارک باددی۔۷۸۷۱_۸۸ میں برازیل میں پرتگالی ترجمہ قرآن کریم تیار کروایااوراس پرنظر ثانی کی ۔اور پر نگالی زبان میں علمی لٹر بچر پیش کرنے کی تو فیق یائی۔حال ہی میں آپ نے سپینش جانے والے تمام علاقوں کے لئے ایک ترجمہ القرآن کریم کرنے کی تو فیق یائی ہے۔